

BIBLIOTHECA BUDDHICA. VII.

NYĀYAVINDU

БУДДІЙСКИЙ УЧЕБНИКЪ ЛОГИКИ

СОЧИНЕНІЕ ДАРМАКИРТИ

И ТОЛКОВАНИЕ НА НЕГО

NYĀYAVINDUTĪKĀ

СОЧИНЕНІЕ ДАРМОТТАРЫ

САНСКРИТСКИЙ ТЕКСТЪ ИЗДАЛЪ СЪ ВВЕДЕНІЕМЪ И ПРИМЪЧАНІЯМИ

Ө. И. Щербатской.

I.



ПЕТРОГРАДЪ, 1918.

ПРОДАЕТСЯ ВЪ КНИЖНОМЪ СКЛАДѢ РОССІЙСКОЙ АКАДЕМИИ НАУКЪ И У ЕЯ КОМИССІОНЕРОВЪ:
И. И. Глазунова и К. Л. Риккера въ Петроградѣ; Н. П. Карбасникова въ
Петроградѣ и Москвѣ; Н. Я. Оглоблина въ Петроградѣ и Кіевѣ; Люзакъ и
Комп. въ Лондонѣ.

Цѣна: 3 р. = 3 Rbl.

BIBLIOTHECA BUDDHICA. VII.

NYĀYAVINDU

БУДДІЙСКИЙ УЧЕБНИКЪ ЛОГИКИ

СОЧИНЕНІЕ ДАРМАКИРТИ

И ТОЛКОВАНІЕ НА НЕГО

NYĀYAVINDUṬĪKA

СОЧИНЕНІЕ ДАРМОТТАРЫ

САНСКРИТСКИЙ ТЕКСТЪ ИЗДАЛЪ СЪ ВВЕДЕНІЕМЪ И ПРИМѢЧАНІЯМИ

Ө. И. Щербатской.

I.



ПЕТРОГРАДЪ, 1918.

ПРОДАЕТСЯ ВЪ КНИЖНОМЪ СКЛАДѢ РОССІЙСКОЙ АКАДЕМІИ НАУКЪ И У ЕЯ КОМИССІОНЕРОВЪ:

Н. И. Глазунова и К. Л. Риккера въ Петроградѣ; Н. П. Карбасникова въ Петроградѣ, и Москвѣ; Н. Я. Оглоблина въ Петроградѣ и Кіевѣ; Люзакъ и Комп. въ Лондонѣ.

Цѣна: 3 р. = 3 Rbl.

Напечатано по распоряженію Россійской Академіи Наукъ.

Декабрь 1918.

Непремѣнный Секретарь академикъ *С. Ольденбургъ*.

Предисловіе.

Настоящій выпускъ *Bibliotheca Buddhica* заключаетъ въ себѣ санскритскій текстъ сочиненія Дармакирти *Nyāyabindu* вмѣстѣ съ подробнымъ на него толкованіемъ Дармоттары *Nyāyabinduṭīkā*. Первое изданіе обоихъ этихъ сочиненій появилось въ 1889 году въ Калькуттѣ въ серіи *Bibliotheca Indica* и мы обязаны имъ неутомимой энергіи покойнаго проф. P. Peterson. Тамъ же во введеніи Питерсонъ сообщаетъ объ обстоятельствахъ, при которыхъ были найдены въ джайнскихъ книгохранилищахъ обѣ рукописи, которыми онъ пользовался для изданія. Нельзя поставить въ вину уважаемому издателю, которому наука обязана открытіемъ и изданіемъ цѣлаго ряда интересныхъ памятниковъ, если его изданіе помянутыхъ двухъ сочиненій въ настоящее время не можетъ удовлетворять строгимъ научнымъ требованіямъ. Съ того времени, къ которому относится его изданіе, значительно подвинулось впередъ наше знакомство съ техническимъ стилемъ индійскихъ научныхъ сочиненій такъ называемыхъ шастръ. Кромѣ того мною были опубликованы 1) тибетскій переводъ обоихъ сочиненій¹, 2) сочиненіе *Nyāyabinduṭīkāṭīpraṇī*, представляющее собою толкованіе на первую часть сочиненія Дармоттары² и 3) русскій переводъ обоихъ

¹ *Bibl. Buddhica*, VIII.

² *Ibid.*, XI.

сочиненій съ введеніемъ и примѣчаніями¹. Эти новые матеріалы и работы были использованы мною при подготовкѣ новаго изданія. Но кромѣ того, во время пребыванія въ Калькуттѣ въ 1910 году въ бібліотекѣ тамошняго Азіатскаго Общества мною была найдена еще другая неиспользованная Питерсономъ рукопись Nyāyabinduṭīkā.

Благодаря любезности секретаря Общества Dr. Denison Ross, рукопись эта была переслана намъ для пользованія въ Азіатскій Музей Академіи Наукъ. Она писана на пальмовыхъ листахъ обыкновеннаго формата непальскимъ шрифтомъ, не полна, не хватаетъ нѣсколькихъ листовъ въ началѣ и отдѣльныхъ листовъ въ серединѣ².

Текстъ Nyāyabindu напечатанъ вмѣстѣ съ текстомъ Nyāyabinduṭīkā. Для удобства ссылокъ текстъ раздѣленъ какъ-бы на сутры, которыя пронумерованы, такъ же какъ это мною сдѣлано при изданіи тибетскаго и русскаго переводовъ.

Появляющееся теперь изданіе даетъ возможность приступить къ печатанію примѣчаній къ изданію тибетскаго перевода, чего до сихъ поръ нельзя было дѣлать, такъ какъ желательно было всѣ ссылки на санскритскій оригиналъ отнести уже къ новому изданію.

Ө. Щербатеккой.

¹ Теорія познанія и логика по ученію позднѣйшихъ буддистовъ. Ч. I. Учебникъ логики Дармакирти съ толкованіемъ на него Дармоттары. (Изд. Фак. Вост. Яз. № XIV).

² Ко времени отсылки рукописи не была еще закаталогизирована. Во время войны печатаніе каталога рукописей бібліотеки Asiatic Society of Bengal не прерывалось. Намъ было послано въ Калькутту описаніе находившейся въ Азіатскомъ Музеѣ рукописи для помѣщенія въ печатавшемся каталогѣ. Но дошло ли оно по назначенію и вышелъ ли каталогъ изъ печати, за прекращеніемъ сношеній, остается неизвѣстнымъ. Болѣе подробное описаніе рукописей будетъ дано нами во второмъ выпускѣ, который, вѣроятно, закончитъ изданіе.

श्रीमदाचार्यधर्मकीर्तिविरचितं

न्यायबिन्दुप्रकरणम् ।

आचार्यधर्मोत्तरकृतया न्यायबिन्दुटीकया संवलितम् ।

ओं नमः सर्वज्ञाय ।



प्रथमः परिच्छेदः ।

सम्यग्ज्ञानपूर्विका सर्वपुरुषार्थसिद्धिरिति तद्युत्पाद्यते ॥ १ ॥

अपत्तिं ज्ञातिव्यसनप्रबन्ध-

प्रसूतिकेतोर्ज्ञगतो विज्ञेतुः ।

रामाद्यरातेः सुगतस्य वाचो

मनस्तमस्तानवमादधानाः ॥

५

सम्यग्ज्ञानपूर्विका सर्वेत्यादिनास्य प्रकरणाभियेयप्रयोजनमुच्यते । द्विविधं हि प्रकरणशरीरं शब्दो ऽर्थश्चेति । तत्र शब्दस्य स्वाभियेयप्रतिपादनमेव प्रयोजनं । नान्यत् । अतस्तत्र निवृत्त्यते । अभियेयं तु यदि निष्प्रयोजनं स्यात्तदा तत्प्रतिपत्तये शब्द-संदर्भो ऽपि नारम्भणीयः स्यात् । यथा काकदत्तप्रयोजनभावान्न तत्परोक्षारम्भणीया प्रेक्षा-वता । तस्मादस्य प्रकरणास्यारम्भणीयत्वं दर्शयताभियेयप्रयोजनमनेनोच्यते । यस्मात्स-

१०

म्यज्ञानपूर्विका सर्वपुरुषार्थसिद्धिः । तस्मात्तत्प्रतिपत्त्यर्थमिदमारभ्यत इत्ययमत्र वा-
 क्यार्थः । अत्र च प्रकरणाभिधेयस्य सम्यग्ज्ञानस्य सर्वपुरुषार्थसिद्धिकेतुत्वं प्रयोजनमुक्तम् ।
 अस्मिंश्चार्थ उच्यमाने संबन्धप्रयोजनाभिधेयान्युक्तानि भवन्ति । तथा हि पुरुषार्थोपयोगि
 सम्यग्ज्ञानं व्युत्पादयितव्यमनेन प्रकरणेनेति ब्रुवता सम्यग्ज्ञानमस्य शब्दसंदर्भस्याभिधेयं ।
 ५ तद्युत्पादनं प्रयोजनं । प्रकरणं चेदमुपायो व्युत्पादनस्येत्युक्तं भवति । तस्मादभिधेयभाग-
 प्रयोजनाभिधानसामर्थ्यात्संबन्धादीन्युक्तानि भवन्ति । न त्विदमेकं वाक्यं संबन्धमभिधेयं
 प्रयोजनं च वक्तुं साक्षात्समर्थम् । एकं तु वदन्नयं सामर्थ्याद्दर्शयति । तत्र तदित्यभिधेय-
 पदम् । व्युत्पाद्यत इति प्रयोजनपदम् । प्रयोजनं चात्र वक्तुः प्रकरणकरणव्यापारस्य
 चिन्त्यते श्रोतुश्च श्रवणव्यापारस्य । तथा हि सर्वे प्रेतावतः प्रवृत्तिप्रयोजनमन्विष्य
 १० प्रवर्तन्ते । ततश्चाचार्येण प्रकरणां किमर्थं कृतं श्रोतृभिश्च किमर्थं श्रूयत इति संशये व्यु-
 त्पादनं प्रयोजनमभिधीयते । सम्यग्ज्ञानं व्युत्पाद्यमानानामात्मानं व्युत्पादकं कर्तुं प्रकर-
 णमिदं कृतं शिष्यैश्चाचार्यप्रयुक्तामात्मनो व्युत्पत्तिमिच्छद्भिः प्रकरणमिदं श्रूयत इति
 प्रकरणकरणश्रवणयोः प्रयोजनं व्युत्पादनम् । संबन्धप्रदर्शनपदं तु न विद्यते । साम-
 र्थ्यादेव तु स प्रतिपत्तव्यः । प्रेतावता हि सम्यग्ज्ञानव्युत्पादनाय प्रकरणमिदमारब्ध-

१५ वतायमेवोपायो नान्य इति दर्शित एवोपायोपेयभावः प्रकरणप्रयोजनयोः संबन्ध इति ।

ननु च प्रकरणाश्रवणात्प्रागुक्तान्यप्यभिधेयादीनि प्रमाणाभावात्प्रेतावद्भिर्न गृ-
 ह्यन्ते । तत्किमेतैरारम्भप्रदेश उक्तैः । सत्यं । अश्रुते प्रकरणे कथितान्यपि न निश्चीयन्ते ।
 उक्तेषु त्वप्रमाणकैष्वप्यभिधेयादिषु संशय उत्पद्यते । संशयाच्च प्रवर्तन्ते । अर्थसंशयोऽपि
 हि प्रवृत्त्यङ्गं प्रेतावतां । अनर्थसंशयो निवृत्त्यङ्गम् । अत एव शास्त्रकारेणैव पूर्वं संबन्धा-
 २० दीनि युज्यन्ते वक्तुम् । आख्यातृणां हि वचनं क्रीडार्थमन्यथापि संभाव्यते । शास्त्रकृतां तु
 प्रकरणप्रारम्भे न विपरीताभिधेयाद्यभिधाने प्रयोजनमुत्पश्यामो नापि प्रवृत्तिम् । अतस्तेषु
 संशयो युक्तः । अनुक्तेषु तु प्रतिपत्तृभिर्निष्प्रयोजनमभिधेयं संभाव्येतास्य प्रकरणस्य का-
 कदत्तपरीक्षाया इव । अशक्यानुष्ठानं वा ज्वरकरतनकचूडारत्नालंकारोपदेशवत् । अन-
 भिमतं वा प्रयोजनं मातृविवाहक्रमोपदेशवद् । अतो वा प्रकरणास्त्रधुतर उपायः

प्रयोजनस्य । अनुपाय एव वा प्रकरणां संभाव्यते । एतासु चानर्थसंभावनास्वेकस्यामप्य-
नर्थसंभावनायां न प्रेक्षावत्तः प्रवर्तते । उक्तेषु त्वभिधेयादिष्वर्थसंभावनानर्थसंभावनाविरु-
द्धोत्पद्यते । तथा प्रेक्षावत्तः प्रवर्तते इति प्रेक्षावतां प्रवृत्त्यङ्गमर्थसंभावनां कर्तुं संबन्धा-
दीन्यभिधोयत्त इति स्थितम् ।

अविसंवादकं ज्ञानं सम्यग्ज्ञानम् । लोके च पूर्वमुपदर्शितमर्थं प्रापयत्संवादक ५
उच्यते । तद्विज्ञानमपि प्रदर्शितमर्थं प्रापयत्संवादकमुच्यते । प्रदर्शिते चार्थे प्रवर्तकत्वमेव
प्रापकत्वं । नान्यत् । तथा हि न ज्ञानं जनयदर्थं प्रापयति । अपि त्वर्थं पुरुषं प्रवर्तयत्प्रा-
पयत्यर्थम् । प्रवर्तकत्वमपि प्रवृत्तिविषयप्रदर्शकत्वमेव । न हि पुरुषं कृष्णप्रवर्तयितुं
शक्नोति विज्ञानम् । अत एव चार्थाधिगतिरेव प्रमाणफलम् । अधिगते चार्थे प्रवर्तितः
पुरुषः प्रापितश्चार्थः । तथा च सत्यर्थाधिगमात्समाप्तः प्रमाणव्यापारः । अत एवानधि- १०
गतविषयं प्रमाणम् । येनैव हि ज्ञानेन प्रथममधिगतो ऽर्थस्तेनैव प्रवर्तितः पुरुषः प्रापि-
तश्चार्थः । तत्रैवार्थं किमन्येन ज्ञानेनाधिकं कार्यम् । ततो ऽधिगतविषयमप्रमाणम् । तत्र
यो ऽर्थो दृष्टत्वेन ज्ञातः स प्रत्यक्षेण प्रवृत्तिविषयीकृतः । यस्माच्चस्मिन्नर्थे प्रत्यक्षस्य सा-
क्षात्कारिबव्यापारो विकल्पेनानुगम्यते तस्य प्रदर्शकं प्रत्यक्षं । तस्माद्दृष्टतया ज्ञातः
प्रत्यक्षदर्शितः । अनुमानं तु लिङ्गदर्शनान्निश्चिन्वत्प्रवृत्तिविषयं दर्शयति । तथा च प्रत्यक्षं १५
प्रतिभासमानं नियतमर्थं दर्शयति । अनुमानं च लिङ्गसंबद्धं नियतमर्थं दर्शयति । अत एते
नियतस्यार्थस्य प्रदर्शके । तेन ते प्रमाणे । नान्यद्विज्ञानम् । प्राप्तुं शक्यमर्थमादर्शयत्प्रा-
पकम् । प्रापकत्वाच्च प्रमाणम् । आभ्यां प्रमाणाभ्यामन्येन ज्ञानेन प्रदर्शितो ऽर्थः कश्चि-
दत्यन्तविपर्यस्तः । यथा मरीचिकासु जलम् । स चासञ्जात्प्राप्तुमशक्यः । कश्चिदनियतो
भावाभावयोः । यथा संशयार्थः । न च भावाभावाभ्यां युक्तो ऽर्थो जगत्यस्ति । ततः प्राप्तुम- २०
शक्यस्तादृशः । सर्वेण चालिङ्गत्वेन विकल्पेन नियामकमदृष्ट्वा प्रवृत्तेन भावाभावयोरनियत
एवार्थो दर्शयितव्यः । स च प्राप्तुमशक्यः । तस्माद्शक्यप्रापणमत्यन्तविपरीतं भावाभावा-
नियतं चार्थं दर्शयत्प्रमाणमन्यज्ञानम् । अर्थक्रियार्थिभिश्चार्थक्रियासमर्थप्राप्तिनिमित्तं
ज्ञानं मृग्यते । यच्च तैर्मृग्यते तदेव शास्त्रे विचार्यते । ततो ऽर्थक्रियासमर्थवस्तुप्रदर्शकं

सम्यग्ज्ञानम् । यच्च तेन प्रदर्शितं तदेव प्रापणीयम् । अर्थाधिगमात्मकं हि प्रापकमित्यु-
क्तम् । तत्र प्रदर्शितादन्यद्वस्तु भिन्नाकारं भिन्नदेशं भिन्नकालं च । विरुद्धधर्मसंसर्गादन्य-
द्वस्तु । देशकालाकारभेदश्च विरुद्धधर्मसंसर्गः । तस्मादन्याकारवद्वस्तुप्राप्तिं नाकारात्त-
रवति वस्तुनि प्रमाणम् । यथा पीतशङ्खप्राप्तिं शुक्ले शङ्खे । देशान्तरस्थप्राप्तिं च न देशा-
५ त्तस्थे प्रमाणम् । यथा कुञ्चिकाविवरदेशस्थायां मणिप्रभायां मणिप्राप्तिं ज्ञानं नापवर-
कदेशस्थे मणौ । कालान्तरपुक्तप्राप्तिं च न कालान्तरवति वस्तुनि प्रमाणम् । यथार्धरात्रौ
मध्याह्नकालवस्तुप्राप्तिं स्वप्नज्ञानं नार्धरात्रकाले वस्तुनि प्रमाणम् ।

ननु देशनिपतमाकारनियतं च प्रापयितुं शक्यं । यत्कालं तु परिच्छिन्नं तत्कालं न
शक्यं प्रापयितुम् । नोच्यते यस्मिन्नेव काले परिच्छिद्यते तस्मिन्नेव काले प्रापयितव्य-
१० मिति । अन्यो हि दर्शनकालोऽन्यश्च प्राप्तिकालः । किं तु यत्कालं परिच्छिन्नं तदेव
प्रापणीयम् । अभेदाध्यवसायाच्च संतानगतमेकत्वं द्रष्टव्यमिति ।

सम्यग्ज्ञानं पूर्वं कारणं यस्याः सा तथोक्ता । कार्यात्पूर्वं भवत्कारणं पूर्वमुक्तम् ।
कारणशब्दोपादाने तु पुरुषार्थसिद्धेः सात्तात्कारणं गम्येत । पूर्वशब्दे तु पूर्वमात्रम् । द्वि-
विधं च सम्यग्ज्ञानं । अर्थक्रियानिर्भासं । अर्थक्रियासमर्थं च प्रवर्तकम् । तयोर्पत्प्रवर्तकं
१५ तदिकु परीक्ष्यते । तच्च पूर्वमात्रं । न तु सात्तात्कारणम् । सम्यग्ज्ञाने हि सति पूर्वदृष्ट-
स्मरणम् । स्मरणादभिलाषः । अभिलाषात्प्रवृत्तिः । प्रवृत्तेश्च प्राप्तिः । ततो न सात्तादितुः ।
अर्थक्रियानिर्भासान्तु यद्यपि सात्तात्प्राप्तिस्तथापि तन्न परीक्षणीयम् । यत्रैव हि प्रेतावन्तो
ऽर्थिनः साशङ्कास्तत्परीक्ष्यते । अर्थक्रियानिर्भासे च ज्ञाने सति सिद्धः पुरुषार्थः । तेन तत्र
न साशङ्का अर्थिनः । अतस्तत्र परीक्षणीयम् । तस्मात्परीक्षात्कर्मसात्तात्कारणं सम्यग्ज्ञा-
२० नमादर्शयितुं कारणशब्दं परित्यज्य पूर्वग्रहणं कृतम् ।

पुरुषस्यार्थः । अर्थ्यत इत्यर्थः । काम्यत इति यावत् । क्येयोऽर्थ उपोदयो वा । क्येयो
क्यर्थो क्वातुमिष्यते । उपोदयो ऽप्युपादातुम् । न च क्येयोपादेयाभ्यामन्यो राशिरस्ति । उपे-
क्षणीयो ह्यनुपादेयत्वाद्देय एव । तस्य सिद्धिर्ज्ञानमुपादानं च । क्तेतुनिबन्धना हि सिद्धि-
रूपत्तिरुच्यते । ज्ञाननिबन्धना तु सिद्धिरनुष्ठानम् । क्येयस्य ह्यनुष्ठानं । उपोदयेत्य

चोपादानम् । ततो हेयोपादेययोर्हानोपादानलक्षणानुष्ठितिः सिद्धिरित्युच्यते ।

सर्वा चासौ पुरुषार्थसिद्धिश्चेति । सर्वशब्द इह द्वयकात्स्न्ये वृत्तो न प्रकारकात्स्न्ये । ततो नायमर्थः । द्विप्रकारापि सिद्धिः सम्यग्ज्ञाननिबन्धनेति । अयि त्वयमर्थः । या काचित्सिद्धिः सा सर्वा कृत्स्नैवासौ सम्यग्ज्ञाननिबन्धनैवेति । मिथ्याज्ञानाद्धि काकतालोयापि नास्त्यर्थसिद्धिः । तथा हि यदि प्रदर्शितमर्थं प्रापयत्येवं ततो भवत्यर्थसिद्धिः । ५ प्रदर्शितं च प्रापयत्सम्यग्ज्ञानमेव । प्रदर्शितं चाप्रापयन्मिथ्याज्ञानम् । अप्रापकं च कथमर्थसिद्धिनिबन्धनं स्यात् । तस्माद्यन्मिथ्याज्ञानं न ततो र्थसिद्धिः । यतश्चार्थसिद्धिस्तत्सम्यग्ज्ञानमेव । अत एव सम्यग्ज्ञानं यत्नतो व्युत्पादनीयम् । यतस्तदेव पुरुषार्थसिद्धिनिबन्धनं । ततो यावद्भूयात्पुरुषार्थसिद्धिः सम्यग्ज्ञाननिबन्धनैवेति तावदुक्तं सर्वा सा सम्यग्ज्ञानपूर्विकेति । इतिशब्दस्तस्मादित्यस्मिन्नर्थे । यत्तदोश्च नित्यमभिसंबन्धः । तदयमर्थो १० यस्मात्सम्यग्ज्ञानपूर्विका सर्वपुरुषार्थसिद्धिस्तस्मात्तद्व्युत्पाद्यते । यद्यपि च समाप्ते गुणीभूतं सम्यग्ज्ञानं तथापीह प्रकरणे व्युत्पादयितव्यत्वात्प्रधानम् । ततस्तस्यैव तच्छब्देन संबन्धः ।

व्युत्पाद्यत इति । विप्रतिपत्तिनिराकरणेन प्रतिपाद्यते व्युत्पाद्यत इति । चतुर्विधा चात्र विप्रतिपत्तिः । संख्यालक्षणगोचरफलविषया । तत्र संख्याविप्रतिपत्तिं निराक- १५ र्तुमाह ।

द्विविधं सम्यग्ज्ञानम् ॥ २ ॥

द्विविधमिति । द्वौ विधौ प्रकारावस्येति द्विविधम् । संख्याप्रदर्शनद्वारेण च व्यक्तिभेदे दर्शितो भवति । द्वे सम्यग्ज्ञानव्यक्ता इति । व्यक्तिभेदे प्रदर्शिते प्रतिव्यक्तिनियतं सम्यग्ज्ञानलक्षणमाख्यातुं शक्यम् । अप्रदर्शिते तु व्यक्तिभेदे सकलव्यक्त्यनुयायि सम्यग्ज्ञानलक्षणमेकं न शक्यं वक्तुम् । ततो लक्षणभेदकथनाङ्गमेव संख्याभेदकथनं । अप्रद- २० र्शिते व्यक्तिभेदात्मके संख्याभेदे लक्षणभेदस्य दर्शयितुमशक्यत्वात् । लक्षणनिर्देशाङ्गत्वादेव च प्रथमं संख्याभेदकथनम् ।

किं पुनस्तद्वैविध्यमित्याह ।

प्रत्यक्षमनुमानं च ॥ ३ ॥

- प्रत्यक्षमिति । प्रतिगतमाश्रितमक्षम् । अत्यादयः क्रात्ताद्यर्थे द्वितीयेति समासः । प्राप्तापन्नालंगतिसमासेषु पर्यवह्यप्रतिषेधादभिधेयवह्ये सति सर्वलिङ्गः प्रत्यक्षशब्दः सिद्धः । अन्ताश्रितत्वं च व्युत्पत्तिनिमित्तं शब्दस्य । न तु प्रवृत्तिनिमित्तम् । अनेन
- ५ त्वन्ताश्रितत्वेनैकार्थमवेतमर्थसाक्षात्कारित्वं लक्ष्यते । तदेव शब्दस्य प्रवृत्तिनिमित्तम् । ततश्च यत्किंचिदर्थस्य साक्षात्कारि ज्ञानं तत्प्रत्यक्षमुच्यते । यदि त्वन्ताश्रितत्वमेव प्रवृत्तिनिमित्तं स्यादिन्द्रियज्ञानमेव प्रत्यक्षमुच्येत । न मानसादि । यथा गच्छतीति गौरिति गमनक्रियायां व्युत्पादितो ऽपि गोशब्दो गमनक्रियोपलक्षितमेकार्थसमवेतं गोत्वं प्रवृत्तिनिमित्तीकरोति । तथा च गच्छत्यगच्छति च गवि गोशब्दः सिद्धो भवति ।
- १० मीयते जनेनेति मानम् । करुणासाधनेन मानशब्देन साद्रूप्यलक्षणं प्रमाणमभिधीयते । लिङ्गग्रहणसंबन्धस्मरणस्य पश्चान्मानमनुमानम् । गृहीते पक्षधर्मे स्मृते च साध्यसाधनसंबन्धे अनुमानं प्रवर्तत इति पश्चात्कालभाव्युच्यते । चकारः प्रत्यक्षानुमानयोस्तुल्यबलत्वं समुच्चिनोति । यथार्थाविनाभावित्वादर्थं प्रापयत्प्रत्यक्षं प्रमाणं । तद्वदार्थाविनाभावित्वादानुमानमपि परिच्छिन्नमर्थं प्रापयत्प्रमाणमिति ।

१५

तत्र प्रत्यक्षं कल्पनापोढमध्यात्तम् ॥ ४ ॥

- तत्रेति सप्तम्यर्थे वर्तमानो निर्धारणे वर्तते । ततो ऽयं वाक्यार्थः । तत्र तयोः प्रत्यक्षानुमानयोरिति समुदायान्दर्शः । प्रत्यक्षमित्येकदेशः । तत्र समुदायात्प्रत्यक्षज्ञात्यैकदेशस्य पृथक्करणं निर्धारणम् । तत्र प्रत्यक्षमनूद्य कल्पनापोढत्वमध्यात्तत्वं च विधीयते । यत्तद्वत्तामस्माकं चार्थेषु साक्षात्कारिज्ञानं प्रसिद्धं तत्कल्पनापोढाध्यात्तत्वपुक्तं द्रष्टव्यम् ।
- २० न चैतन्मत्तव्यं कल्पनापोढाध्यात्तत्वं चेदप्रसिद्धं किमन्यत्प्रत्यक्षस्य ज्ञानस्य रूपमवशिष्यते यत्प्रत्यक्षशब्दवाच्यं सदनूयेतेति । यस्मादिन्द्रियान्वयव्यतिरेकानुविधाय्यर्थेषु साक्षात्कारिज्ञानं प्रत्यक्षशब्दवाच्यं सर्वेषां सिद्धं । तदनुवादेन कल्पनापोढाध्यात्तत्व-

विधिः । कल्पनाया अयोढमपेतं कल्पनापोढम् । कल्पनास्वभाववृत्तमित्यर्थः । अन्ध-
 त्तमर्थक्रियात्तमे वस्तुद्वये ऽविपर्यस्तमुच्यते । अर्थक्रियात्तमं वस्तुद्वयं संनिवेशोपाधिवर्णात्म-
 कम् । तत्र यत्र धाम्यति तदध्यातम् । एतच्च लक्षणद्वयं विप्रतिपत्तिनिराकरणार्थं । न
 त्वनुमाननिवृत्त्यर्थम् । यतः कल्पनापोढग्रहणेनैवानुमानं निवर्तितम् । तत्रासत्यध्यात-
 ग्रहणे गच्छद्दत्तदर्शनादि प्रत्यक्षं कल्पनापोढत्वात्स्यात् । ततो हि प्रवृत्तेन वृत्तमात्रम्- ५
 वाप्यत इति संवादकत्वात्सम्यग्ज्ञानं । कल्पनापोढत्वाच्च प्रत्यक्षमिति स्यादाशङ्का ।
 तन्निवृत्त्यर्थमध्यातग्रहणम् । तद्धि ध्यातवान्न प्रत्यक्षम् । त्रिरूपलिङ्गत्वाभावाच्च नानुमा-
 नम् । न च प्रमाणात्तरमस्ति । अतो गच्छद्दत्तदर्शनादि मिथ्याज्ञानमित्युक्तं भवति । यदि
 मिथ्याज्ञानं कथं ततो वृत्तावाप्तिरिति चेत् । न ततो वृत्तावाप्तिः । नानादेशगामी हि
 वृत्तस्तेन परिच्छिन्नः । एकदेशनियतश्च वृत्तो ऽवाप्यते । ततो यदेशो गच्छद्दत्तो दृष्टस्तदेशो १०
 नावाप्यते । यदेशश्चावाप्यते स न दृष्ट इति । न तस्मात्कश्चिदर्थो ऽवाप्यते । ज्ञानान्तरादेव
 तु वृत्तादिरर्थो ऽवाप्यते । इत्येवमध्यातग्रहणं विप्रतिपत्तिनिरासार्थम् । ध्यातं ह्यनुमानं ।
 स्वप्रतिभासे ऽनर्थं ऽर्थाध्यवसायेन प्रवृत्तत्वात् । प्रत्यक्षं तु ग्राह्ये रूपे न विपर्यस्तम् । न
 त्वविसंवादकमध्यातमिह ग्रहीतव्यम् । यतः सम्यग्ज्ञानमेव प्रत्यक्षं । नान्यत् । तत्र
 सम्यग्ज्ञानत्वादेवाविसंवादकत्वे लब्धे पुनरविसंवादकग्रहणं निष्प्रयोजनमेव । एवं हि १५
 वाक्यार्थः स्यात् । प्रत्यक्षाख्यं यदविसंवादकं ज्ञानं तत्कल्पनापोढमविसंवादकं चेति । न
 चानेन द्विरविसंवादकग्रहणेन किञ्चित् । तस्माद्ग्राह्ये ऽर्थक्रियात्तमे वस्तुद्वये यदविपर्यस्तं
 तदध्यातमिह वेदितव्यम् ।

कीदृशी पुनः कल्पनेह गृह्यत इत्याह ।

अभिलापसंसर्गयोग्यप्रतिभासप्रतीतिः कल्पना ॥ ५ ॥

२०

अभिलाप इति । अभिलाप्यते ऽनेनेत्यभिलापः । वाचकः शब्दः । अभिलापेन संसर्ग
 एकस्मिञ्ज्ञाने ऽभिधेयाकारस्याभिधानाकारेण सह ग्राह्याकारतया मिलनम् । ततो यदैक-
 स्मिञ्ज्ञाने ऽभिधेयाभिधानयोराकारौ संनिविष्टौ भवतस्तदा संसृष्टे अभिधानाभिधेये भवतः ।

अभिलापसंसर्गाय योग्यो ऽभिधेयाभासो यस्यां प्रतीती सा तथोक्ता । तत्र काचित्प्रतीतिर-
भिलापेन संसृष्टाभासा भवति । यथा व्युत्पन्नसंकेतस्य घटार्थकल्पना घटशब्दसंसृष्टार्थाव-
भासा भवति । काचित्त्रभिलापेनासंसृष्टाप्यभिलापसंसर्गयोग्याभासा भवति । यथा बाल-
कस्याव्युत्पन्नसंकेतस्य कल्पना । तत्राभिलापसंसृष्टाभासा कल्पनेत्युक्तावव्युत्पन्नसंके-
५ तस्य न संगृह्येत । योग्यप्रकृणे तु सापि संगृह्यते । यद्यप्यभिलापसंसृष्टाभासा न भवति
तदर्ह्यातस्य कल्पना । अभिलापसंसर्गयोग्यप्रतिभासा तु भवत्येव । या चाभिलापसंसृष्टा
सापि योग्या । तत उभयोरपि योग्यप्रकृणेन संयुक्तः ।

असत्यभिलापसंसर्गे कुतो योग्यतावसितिरिति चेत् । अनियतप्रतिभासत्वात् ।
अनियतप्रतिभासत्वं च प्रतिभासनियमहेतोरभावात् । ग्राह्यो ह्यर्थो विज्ञानं जनयन्नियतप्र-
१० तिभासं कुर्यात् । यथा रूपं चतुर्विज्ञानं जनयन्नियतप्रतिभासं जनयति । विकल्पविज्ञानं
वर्थान्नोत्पद्यते । ततः प्रतिभासनियमहेतोरभावादनियतप्रतिभासम् ।

कुतः पुनरेतद्विकल्पो ऽर्थान्नोत्पद्यत इति । अर्थसंनिधिनिर्पेतत्वात् । बालो ऽपि हि
यावद्दृश्यमानं स्तनं स एवायमिति पूर्वदृष्टत्वेन न प्रत्यवमृशति तावन्नोपरतद्भूदितो मुख-
मर्पयति स्तने । पूर्वदृष्टापरदृष्टं चार्थमेकीकुर्वद्विज्ञानमसंनिहितविषयं । पूर्वदृष्टस्यासं-
१५ निहितत्वात् । असंनिहितविषयं चार्थनिर्पेतम् । अनपेतं च प्रतिभासनियमहेतोरभावाद-
नियतप्रतिभासम् । तादृशं चाभिलापसंसर्गयोग्यम् । इन्द्रियविज्ञानं तु संनिहितमात्रग्रा-
हित्वादर्थसापेक्षम् । अर्थस्य च प्रतिभासनियमहेतुत्वान्नियतप्रतिभासम् । ततो नाभिलाप-
संसर्गयोग्यम् । अत एव स्वलक्षणस्यापि वाच्यवाचकभावमभ्युपगम्यैतद्विकल्पकत्वमु-
च्यते । यद्यपि हि स्वलक्षणमेव वाच्यं वाचकं च भवेत्तथाप्यभिलापसंसृष्टार्थं विज्ञानं
२० सविकल्पकम् । न चेन्द्रियविज्ञानमर्थेन नियमितप्रतिभासत्वादभिलापसंसर्गयोग्यप्रतिभासं
भवतीति निर्विकल्पकम् । ओत्रज्ञानं तर्हि शब्दस्वलक्षणग्राहि । शब्दस्वलक्षणं किं-
चिद्वाच्यं किंचिद्वाचकमित्यभिलापसंसर्गयोग्यप्रतिभासं स्यात् । तथा च सविकल्पकं
स्यात् । नैष दोषः । सत्यपि स्वलक्षणस्य वाच्यवाचकभावे संकेतकालदृष्टत्वेन गृह्यमाणं
स्वलक्षणं वाच्यं वाचकं च गृहीतं स्यात् । न च संकेतकालभाविदर्शनविषयत्वं वस्तुनः

संप्रत्यस्ति । यथा हि संकेतकालभाविदर्शनमद्य निरूढं तद्वत्तद्विषयत्वमप्यर्थस्याद्य नास्ति । ततः पूर्वकालदृष्टत्वमपश्यच्छ्रोत्रज्ञानं न वाच्यवाचकभावग्राहि । अनेनैव न्यायेन योगिज्ञानमपि सकलशब्दार्थावभासित्वे ऽपि संकेतकालदृष्टत्वाग्रकृणान्निर्विकल्पकम् ।

तथा रक्षितं तिमिराशुभ्रमणनौयानसंज्ञोभाद्यनाहितविभ्रमं ज्ञानं

प्रत्यक्षम् ॥ ६ ॥

५

तथा कल्पनया कल्पनास्वभावेन रक्षितं शून्यं सञ्ज्ञानं यदध्यात्तं तत्प्रत्यक्षमिति परेण संबन्धः । कल्पनापोढत्वाभात्तत्वे परस्परसापेक्षे प्रत्यक्षलक्षणं । न प्रत्येकमिति दर्शयितुं तथा रक्षितं यदध्यात्तं तत्प्रत्यक्षमिति लक्षणयोः परस्परसापेक्षयोः प्रत्यक्षविषयत्वं दर्शितमिति । तिमिरमहोषोर्विल्लवः । इन्द्रियगतमिदं विभ्रमकारणम् । आशुभ्रमणमलातादेः । मन्दं भ्रम्यमाणो ऽलातादौ न चक्रधात्तिरूपयद्यते । तदर्थमाशुग्रहणेन विशेष्यते भ्रमणम् । १० एतच्च विषयगतं विभ्रमकारणम् । नावा गमनं नौयानम् । गच्छत्यां नावि स्थितस्य गच्छद्गतादिधात्तिरूपयद्यते इति यानग्रहणम् । एतच्च बाह्याश्रयस्थितं विभ्रमकारणम् । संज्ञोभो वातपित्तश्लेष्मणाम् । वातादिषु हि दोषं गतेषु झ्वलितस्तम्भादिधात्तिरूपयद्यते । एतच्चाध्यात्मगतं विभ्रमकारणम् । सर्वैरेव च विभ्रमकारणैरिन्द्रियविषयबाह्याध्यात्मिकाश्रयगतैरिन्द्रियमेव विकर्तव्यम् । अतिकृत इन्द्रिय इन्द्रियधातुयोगात् । एते संज्ञो- १५ भयर्षता आदयो येषां ते तद्योक्ताः । आदिग्रहणेन काचकामलादय इन्द्रियस्था गृह्यन्ते । आशुनयनानयनादयो विषयस्थाः । आशुनयनानयने हि कार्यमाणो ऽलाते ऽग्निवर्णादृण्डाभासा धात्तिर्भवति । कृस्तिपानादयो बाह्याश्रयस्था । गाढमर्मप्रकारादय आध्यात्मिकाश्रयस्था विभ्रमकृतवो गृह्यन्ते । तैरनाहितो विभ्रमो यस्मिंस्तथाविधं ज्ञानं प्रत्यक्षम् ।

तदेवं लक्षणमाख्याय यैरिन्द्रियमेव द्रष्टुं कल्पितं मानसप्रत्यक्षलक्षणे च दोष २० उद्भावितः स्वसंवेदनं च नाभ्युपगतं योगिज्ञानं च । तेषां विप्रतिपत्तिनिराकरणार्थं प्रकारभेदं प्रत्यक्षस्य दर्शयन्नाह ।

तच्चतुर्विधम् ॥ ७ ॥

तच्चतुर्विधमिति ।

इन्द्रियज्ञानम् ॥ ८ ॥

इन्द्रियस्य ज्ञानमिन्द्रियज्ञानम् । इन्द्रियाश्रितं यत्तत्प्रत्ययम् ।

५ मानसप्रत्यये परैर्यो दोष उद्भावितस्तं निराकर्तुं मानसप्रत्ययलक्षणमाह ।

स्वविषयानन्तरविषयसकृकारिणोन्द्रियज्ञानेन समनन्तरप्रत्ययेन ज्ञानितं

तन्मनोविज्ञानम् ॥ ९ ॥

स्व आत्मीयो विषय इन्द्रियज्ञानस्य । तस्यानन्तरः । न विद्यते ऽन्तरमस्येति । अन्तरं च व्यवधानं विशेषश्चोच्यते । ततश्चान्तरे प्रतिषिद्धे समानजातीयो द्वितीयतन्नाभाव्युपादेयतन्ना

१० इन्द्रियविज्ञानविषयस्य गृह्यते । तथा च सतीन्द्रियज्ञानविषयतन्नाडुत्तरत्तना एकसंतानान्तर्भूतो गृह्यते । स सकृकारि पस्येन्द्रियविज्ञानस्य ततथोक्तम् । द्विविधश्च सकृकारि । परस्परोपकारि । एककार्यकारि च । इह च तन्पिके वस्तुन्यतिशयाधानायोगादेककार्यकारित्वेन सकृकारि गृह्यते । विषयविज्ञानान्भ्यां हि मनोविज्ञानमेकं क्रियते यतस्तदनयोर्न परस्परसकृकारित्वम् । ईदृशेनेन्द्रियविज्ञानेनालम्बनप्रत्ययभूतेनापि योगिज्ञानं जन्यते ।

१५ तन्निरासार्थं समनन्तरप्रत्ययग्रहणं कृतम् । समश्चासौ ज्ञानत्वेनानन्तरश्चासावव्यवहितत्वेन स चासौ प्रत्ययश्च हेतुत्वात्समनन्तरप्रत्ययः । तेन ज्ञानितम् । तदनेनैकसंतानान्तर्भूतयोरेवेन्द्रियज्ञानमनोज्ञानयोर्न्यजनकभावे मनोविज्ञानं प्रत्ययतमित्युक्तं भवति । ततो योगिज्ञानं परसंतानवर्ति निरस्तम् । यदा चेन्द्रियज्ञानविषयादन्यो विषयो मनोविज्ञानस्य तदा गृहीतग्रहणादासञ्जितो ऽप्रामाण्यदोषो निरस्तः । यदा चेन्द्रियज्ञानविषयोपादेयभूतः तन्नो गृहीतस्तदेन्द्रियज्ञानेनागृहीतस्य विषयान्तरस्य ग्रहणादन्धबधिराद्यभावदोषप्रसङ्गो निरस्तः । एतच्च मनोविज्ञानमुपरतव्यापारे चतुषि प्रत्ययतमिष्यते । व्यापारवति तु चतुषि यद्गृह्यज्ञानं तत्सर्वं चतुराश्रितमेव । इतरथा चतुराश्रितत्वानुपपत्तिः कस्यचिदपि

विज्ञानस्य । एतच्च सिद्धात्प्रसिद्धं मानसं प्रत्यक्षम् । न त्वस्य प्रसाधकमस्ति प्रमाणम् ।
एवंज्ञातोपकं तद्यदि स्यान्न कश्चिद्दोषः स्यादिति वक्तुं लक्षणमाख्यातमस्येति ।

स्वसंवेदनमाख्यातुमाह ।

सर्वचित्तचैतानामात्मसंवेदनम् ॥ १० ॥

चित्तमर्थमात्रमाह । चैता विशेषावस्थायार्हणः सुखादयः । सर्वे च ते चित्तचै- ५
ताश्च सर्वचित्तचैताः । सुखादय एव स्फुटानुभवत्वात्स्वसंविदिताः । नान्या चित्ताव-
स्थेत्येतदशङ्कानिवृत्त्यर्थं सर्वप्रकृषणं कृतम् । नास्ति सा काचिच्चित्तावस्था यस्यामा-
त्मनः संवेदनं न प्रत्यक्षं स्यात् । येन हि रूपेणात्मा वेद्यते तद्रूपमात्मसंवेदनं प्रत्य-
क्षम् । इह च रूपदौ वस्तुनि दृश्यमाने ऽत्तरः सुखाद्याकारस्तुल्यकालं संवेद्यते । न च
गृह्यमाणकारो नीलादिः सातादिद्वयो वेद्यत इति वक्तुं शक्यं । यतो नीलादिः सातद्वये- १०
षानुभूयत इति न निश्चोयते । यदि हि सातादिद्वयोयं नीलादिरनुभूयत इति निश्चोयते ।
स्यात्तस्य सातादिद्वयत्वम् । यस्मिन्द्वये प्रत्यक्षस्य साक्षात्कारित्वव्यापारो विकल्पेनानु-
गम्यते तत्प्रत्यक्षम् । न च नीलस्य सातद्वयत्वमनुगम्यते । तस्मात्सातान्नीलाद्यर्थान्द्वयेदेव
सातमनुभूयते नीलानुभवकाले । तच्च ज्ञानमेव । ततो ऽस्ति ज्ञानानुभवः । तच्च ज्ञानद्वयं
वेदनमात्मनः साक्षात्कारि निर्विकल्पकमभ्रान्तं च तस्मात्प्रत्यक्षम् । १५

योगिप्रत्यक्षं व्याख्यातुमाह ।

भूतार्थभावनाप्रकर्षपर्यन्तं योगिज्ञानं चेति ॥ ११ ॥

भूतः सद्भूतो ऽर्थः । प्रमाणेन दृष्टश्च सद्भूतः । यथा चत्वार्यार्यसत्यानि । भूतार्थस्य
भावना पुनः पुनश्चेतसि विनिवेशनम् । भावनायाः प्रकर्षो भाव्यमानार्थाभासस्य ज्ञानस्य
स्फुटाभवारम्भः । प्रकर्षस्य पर्यन्तो यदा स्फुटाभवमोषदसंपूर्णं भवति । यावद्धि २०
स्फुटाभवमपरिपूर्णं तावत्तस्य प्रकर्षगतिः । संपूर्णं तु यदा तदा नास्ति प्रकर्ष-
गतिः । ततः संपूर्णावस्थायाः प्राक्तन्यवस्था स्फुटाभवं प्रकर्षपर्यन्त उच्यते ।
तस्मात्पर्यन्ताद्यज्ञातं भाव्यमानस्य संनिहितस्येव स्फुटराकारमाहि ज्ञानं योगिनः

प्रत्यक्षम् । तद्विद् स्फुटाभवारम्भावस्था भावनाप्रकर्षः । अक्षकव्यवहितमिव यदा भाव्य-
मानं वस्तु पश्यति सा प्रकर्षपर्यन्तावस्था । कर्तलामलकवद्भाव्यमानस्यार्थस्य यद्दर्शनं
तद्योगिनः प्रत्यक्षम् । तद्विद् स्फुटाभम् । स्फुटाभवादेव च निर्विकल्पकम् । विकल्पविज्ञानं
क्व संकेतकालदृष्टत्वेन वस्तु गृह्येच्छब्दसंसर्गयोग्यं गृह्णीयात् । संकेतकालदृष्टत्वं च
५ संकेतकालोत्पन्नज्ञानविषयत्वम् । यथा च पूर्वोत्पन्नं विनष्टं ज्ञानं संप्रत्यक्षम् । तद्वत्पूर्व-
विनष्टज्ञानविषयत्वमपि संप्रति नास्ति वस्तुनः । तदसद्रूपं वस्तुनो गृह्येच्छब्दसंसर्गयोग्यं
क्वित्वाद्स्फुटाभम् । अस्फुटाभवादेव च सविकल्पकम् । ततः स्फुटाभवान्निर्विकल्पकम् ।
प्रमाणशुद्धार्थ्याक्वित्वाच्च संवादकम् । अतः प्रत्यक्षं । इतरप्रत्यक्षवत् । योगः समाधिः । स
यस्यास्ति स योगी । तस्य ज्ञानं प्रत्यक्षम् । इतिशब्दः परिसमाप्त्यर्थः । इयदेव प्रत्यक्ष-
१० मिति ।

तदेवं प्रत्यक्षस्य कल्पनापोढवाधात्तत्त्वयुक्तस्य प्रकारभेदं प्रतिपाद्य विषयविप्र-
तिपत्तिं निराकर्तुमाह ।

तस्य विषयः स्वलक्षणम् ॥ १२ ॥

तस्येत्यादि । तस्य चतुर्विधप्रत्यक्षस्य विषयो बोद्धव्यः स्वलक्षणम् । स्वम-
१५ साधारणं लक्षणं तन्नं स्वलक्षणम् । वस्तुनो ह्यसाधारणं च तन्नमस्ति सामान्यं च ।
यदसाधारणं तत्प्रत्यक्षग्राह्यम् । द्विविधो हि विषयो प्रमाणस्य । ग्राह्यश्च यदा-
कारमुत्पद्यते । प्रापणीयश्च यमध्यवस्यति । अन्यो हि ग्राह्योऽन्यश्चाध्यवसेयः । प्रत्य-
क्षस्य हि लक्षणं एको ग्राह्यः । अध्यवसेयस्तु प्रत्यक्षबलोत्पन्नेन निश्चयेन संतान एव ।
संतान एव च प्रत्यक्षस्य प्रापणीयः । लक्षणस्य प्रापयितुमशक्यत्वात् । तथानुमानमपि स्वप्र-
२० तिभासेऽनर्थेऽर्थाध्यवसायेन प्रवृत्तेरनर्थग्राहि । स पुनरारोपितोऽर्थो गृह्यमाणः स्वलक्ष-
णत्वेनावसीयते यतस्ततः स्वलक्षणमध्यवसितं प्रवृत्तिविषयोऽनुमानस्य । अनर्थस्तु ग्राह्यः ।
तदत्र प्रमाणस्य ग्राह्यं विषयं दर्शयता प्रत्यक्षस्य स्वलक्षणं विषय उक्तः ।

कः पुनरसौ विषयो ज्ञानस्य यः स्वलक्षणं प्रतिपत्तव्य इत्याह ।

यस्यार्थास्य संनिधानासंनिधानाभ्यां ज्ञानप्रतिभासभेदस्तत्स्वलक्षणम् ॥ १३ ॥

यस्यार्थस्येत्यादि । अर्थशब्दो विषयपर्यायः । यस्य ज्ञानविषयस्य । संनिधानं निकट-
देशावस्थानम् । असंनिधानं दूरदेशावस्थानम् । तस्मात्संनिधानादसंनिधानाच्च ज्ञानप्रति-
भासस्य ग्राह्याकारस्य भेदः स्फुटत्वास्फुटत्वाभ्याम् । यो हि ज्ञानस्य विषयः संनिहितः
सस्फुटमाभासं ज्ञानस्य करोति । असंनिहितस्तु योग्यदेशावस्थित एवास्फुटं करोति । ५
तत्स्वलक्षणम् । सर्वाण्येव हि वस्तूनि दूरादस्फुटानि दृश्यन्ते । समीपे स्फुटानि । तान्येव
स्वलक्षणानि ।

कस्मात्पुनः प्रत्यक्षविषय एव स्वलक्षणम् । तथा हि विकल्पविषयोपि वङ्क-
र्दृश्यात्मक एवावसीयत इत्याह ।

तदेव परमार्थसत् ॥ १४ ॥

१०

तदेव परमार्थसदिति । परमार्थो ऽकृत्रिमनारोपितं रूपम् । तेनास्तीति परमा-
र्थसत् । य एवार्थः संनिधानासंनिधानाभ्यां स्फुटमस्फुटं च प्रतिभासं करोति परमार्थसत्स
एव । स एव च प्रत्यक्षविषयो यतस्तस्मात्तदेव स्वलक्षणम् ।

कस्मात्पुनस्तदेव परमार्थसदित्याह ।

अर्थक्रियासामर्थ्यलक्षणात्वाद्वस्तुनः ॥ १५ ॥

१५

अर्थत इत्यर्थः । हेय उपादेयश्च । हेयो हि हातुमिष्यत उपादेयश्चोपादातुम् ।
अर्थस्य प्रयोजनस्य क्रिया निष्पत्तिः । तस्यां सामर्थ्यं शक्तिः । तदेव लक्षणं रूपं यस्य वस्तु-
नस्तदर्थक्रियासामर्थ्यलक्षणम् । तस्य भावः । तस्मात् । वस्तुशब्दः परमार्थसत्पर्यायः । तदय-
मर्थो । यस्मादर्थक्रियासमर्थं परमार्थसदुच्यते । संनिधानासंनिधानाभ्यां च ज्ञानप्रतिभासस्य
भेदको ऽर्थो ऽर्थक्रियासमर्थः । तस्मात्स एव परमार्थसत् । तत एव हि प्रत्यक्षविषयार्थ- २०
क्रिया प्राप्यते । न विकल्पविषयात् । अत एव यद्यपि विकल्पविषयो दृश्य इवावसीयते

तथापि न दृश्य एव । ततो ऽर्थक्रियाभावात् । दृश्याच्च भावात् । अतस्तदेव स्वलक्षणं न विकल्पविषयम् ।

अन्यत्सामान्यलक्षणाम् ॥ १६ ॥

एतस्मात्स्वलक्षणाद्यदन्यत्स्वलक्षणं यो न भवति ज्ञानविषयस्तत्सामान्यलक्षणम् । विकल्पविज्ञानेनावसीयमानो ह्यर्थः संनिधानासंनिधानाभ्यां ज्ञानप्रतिभासं न भिनत्ति । तथा ह्यारोप्यमाणो वङ्गिरारोपादस्ति । आरोपाच्च दूरस्थो निकटस्थश्च । तस्य समारोपितस्य संनिधानादसंनिधानाच्च ज्ञानप्रतिभासस्य न भेदः स्फुटत्वेनास्फुटत्वेन वा । ततः स्वलक्षणादन्य उच्यते । सामान्येन लक्षणं सामान्यलक्षणम् । साधारणं रूपमित्यर्थः । समारोप्यमाणं हि रूपं सकलवङ्गिसाधारणम् । ततस्तत्सामान्यलक्षणम् ।

१० तच्चानुमानस्य ग्राह्यं दर्शयितुमाह ।

सो ऽनुमानस्य विषयः ॥ १७ ॥

सो ऽनुमानस्य विषयो ग्राह्यरूपः । सर्वनाम्नो ऽभिधेयवह्निङ्गपरिग्रहः । सामान्यलक्षणमनुमानस्य विषयं व्याख्यातुकामेनायं स्वलक्षणास्वरूपाख्यानग्रन्थ आवर्तनीयः स्यात् । ततो लाघवार्थं प्रत्यक्षपरिच्छेद एवानुमानविषय उक्तः ।

१५ विषयविप्रतिपत्तिं निराकृत्य फलविप्रतिपत्तिं निराकर्तुमाह ।

तदेव च प्रत्यक्षं ज्ञानं प्रमाणाफलम् ॥ १८ ॥

तदेवेति । यदेवानन्तरमुक्तं प्रत्यक्षं तदेव प्रमाणास्य फलम् ।

कथं प्रमाणाफलमित्याह ।

अर्थप्रतीतिरूपत्वात् ॥ १९ ॥

२० अर्थस्य प्रतीतिरुपगमः । सैव रूपं यस्य प्रत्यक्षज्ञानस्य तदर्थप्रतीतिरूपम् । तस्य भावः । तस्मात् । एतदुक्तं भवति । प्रायकं ज्ञानं प्रमाणम् । प्रायणशक्तिश्च न

केवलार्थाविनाभावित्वाद्भवति । बीजाद्यविनाभाविनो ऽप्यङ्कुरादरेप्रापकत्वात् । तस्मा-
दर्थाडुत्पत्तावप्यस्य ज्ञानस्यास्ति कश्चिद्वश्यकर्तव्यः प्रापकव्यापारो । येन कृते-
नार्थः प्रापितो भवति । स एव च प्रमाणफलं । यदनुष्ठानात्प्रापकं भवति ज्ञानम् । उक्तं
च पुरस्तात् । प्रवृत्तिविषयप्रदर्शनमेव प्रापकस्य प्रापकव्यापारो नाम । तदेव च प्रत्यक्षमर्थ-
प्रतीतिरूपमर्थदर्शनरूपम् । अतस्तदेव प्रमाणफलम् ।

५

यदि तर्हि ज्ञानं प्रमितिरूपत्वात्प्रमाणफलं । किं तर्हि प्रमाणमित्याह ।

अर्थसाक्ष्यमस्य प्रमाणम् ॥ २० ॥

अर्थेन सह यत्साक्ष्यं सादृश्यमस्य ज्ञानस्य तत्प्रमाणम् । इह यस्माद्विषयाज्ञान-
मुदेति तद्विषयसदृशं तद्भवति । यथा नीलाडुत्पद्यमानं नीलसदृशम् । तच्च सादृश्यमाकार
इत्याभास इत्यपि व्यपदिश्यते ।

१०

ननु च ज्ञानादर्थतिरिक्तं सादृश्यम् । तथा च सति तदेव ज्ञानं प्रमाणं तदेव प्रमा-
णफलम् । न चेकं वस्तु साध्यं साधनं चोपपद्यते । तत्कथं साक्ष्यं प्रमाणमित्याह ।

तद्वशादर्थप्रतीतिसिद्धेरिति ॥ २१ ॥

तद्वशादिति । तदिति साक्ष्यं तस्य वशात्साक्ष्यसामर्थ्यात् । अर्थस्य प्रतीतिरव-
बोधः । तस्याः सिद्धिः । तत्सिद्धेः कारणात् । अर्थस्य प्रतीतिरूपं प्रत्यक्षं विज्ञानं साक्ष्य- १५
वशात्सिध्यति । प्रतीतं भवतीत्यर्थः । नीलनिर्भासं हि विज्ञानं यतस्तस्मान्नीलस्य प्रती-
तिरवसोयते । येभ्यो हि चतुरादिभ्यो विज्ञानमुत्पद्यते न तद्वशात्तज्ज्ञानं नीलस्य संवेदनं
शक्यते ऽवस्थापयितुम् । नीलसदृशं त्वनुभूयमानं नीलस्य संवेदनमवस्थाप्यते । न चात्र
ज्ञानजनकभावनिबन्धनः साध्यसाधनभावो । येनैकस्मिन्वस्तुनि विरोधः स्यात् । अपि तु
व्यवस्थाप्यव्यवस्थापकभावेन । तत एकस्य वस्तुनः किञ्चिद्रूपं प्रमाणं किञ्चित्प्रमा- २०
णफलं न विरुध्यते । व्यवस्थापनकेतुर्हि साक्ष्यं तस्य ज्ञानस्य । व्यवस्थाप्यं च नीलसं-
वेदनरूपम् । व्यवस्थाप्यव्यवस्थापकभावो ऽपि कथमेकस्य ज्ञानस्येति चेत । उच्यते । सदृश-

मनुभूयमानं तद्विज्ञानं यतो नीलस्य ग्राहकमवस्थाप्यते निश्चयप्रत्ययेन तस्मात्साद्रूप्यम-
 नुभूतं व्यवस्थापनहेतुः । निश्चयप्रत्ययेन च तद्विज्ञानं नीलसंवेदनमवस्थाप्यमानं व्यवस्था-
 प्यम् । तस्मात्साद्रूप्यव्यावृत्त्या साद्रूप्यं ज्ञानस्य व्यवस्थापनहेतुः । अनीलबोधव्यावृत्त्या
 च नीलबोधरूपत्वं व्यवस्थाप्यम् । व्यवस्थापकश्च विकल्पप्रत्ययः प्रत्यक्षबलोत्पन्नो
 ५ द्रष्टव्यः । न तु निर्विकल्पकत्वात्प्रत्यक्षमेव नीलबोधरूपत्वेनात्मानमवस्थापयितुं शक्नो-
 ति । निश्चयप्रत्ययेनाव्यवस्थापितं सद्यपि नीलबोधरूपं विज्ञानमसत्कल्पमेव । तस्मा-
 त्निश्चयेन नीलबोधरूपं व्यवस्थापितं विज्ञानं नीलबोधात्मना सद्भवति । तस्माद्ध्यवसायं
 कुर्वदेव प्रत्यक्षं प्रमाणं भवति । अकृते लध्यवसाये नीलबोधरूपत्वेनाव्यवस्थापितं भवति
 विज्ञानम् । तथा च प्रमाणफलमर्थाधिगमरूपत्वमनिष्पन्नम् । अतः साधकतमत्वभावात्प्र-
 १० माणमेव न स्याद्विज्ञानम् । अनितेन लध्यवसायेन साद्रूप्यवशानीलबोधरूपे ज्ञाने अवस्थाप्य-
 माने साद्रूप्यं व्यवस्थापनहेतुत्वात्प्रमाणं सिद्धं भवति ।

यद्येवमध्यवसायसहितमेव प्रत्यक्षं प्रमाणं स्यान्न केवलमिति चेत् । नैतदेवम् ।
 यस्मात्प्रत्यक्षबलोत्पन्नेनाध्यवसायेन दृष्टत्वेनार्थी ज्ञेयसीयते नोत्प्रेक्षितत्वेन । दर्शनं चार्थ-
 साक्षात्करणाख्यं प्रत्यक्षव्यापारः । उत्प्रेक्षणं तु विकल्पव्यापारः । तथा हि परोक्षमर्थं
 १५ विकल्पयत्न उत्प्रेक्षामहे न तु पश्याम इत्युत्प्रेक्षात्मकं विकल्पव्यापारमनुभवादवस्यति ।
 तस्मात्स्वव्यापारं तिरस्कृत्य प्रत्यक्षव्यापारमादर्शयति यत्रार्थे प्रत्यक्षपूर्वको ज्यवसा-
 यस्तत्र प्रत्यक्षं केवलमेव प्रमाणम् ॥

इति न्यायबिन्दुप्रकरणास्य प्रत्यक्षपरिच्छेदः समाप्तः ॥

इति न्यायबिन्दुटीकायां प्रथमः परिच्छेदः समाप्तः ॥



अथ स्वार्थानुमानद्वितीयपरिच्छेदः ।



एवं प्रत्यक्षं व्याख्यायानुमानं व्याख्यातुकामं घातुम् ।

अनुमानं द्विधा ॥ १ ॥

अनुमानं द्विधा । द्विप्रकारम् । अथानुमानलक्षणो वक्तव्ये किमकस्मात्प्रकारभेदः कथ्यते । उच्यते । परार्थानुमानं शब्दात्मकं । स्वार्थानुमानं तु ज्ञानात्मकम् । तयोस्तयोः दानैकं लक्षणमस्ति । ततस्तयोः प्रतिनियतं लक्षणमाख्यातुं प्रकारभेदः कथ्यते । प्रका- ५ रभेदो हि व्यक्तिभेदः । व्यक्तिभेदे च कथिते प्रतिव्यक्तिनियतं लक्षणं शक्यते वक्तुम् । नान्यथा । ततो लक्षणानिर्देशाङ्गमेव प्रकारभेदकथनम् । अशक्यतां च प्रकारभेदकथनमत्तरेण लक्षणानिर्देशस्य ज्ञात्वा प्राक्प्रकारभेदः कथ्यत इति ।

किं पुनस्तद्वैविध्यमित्याह ।

स्वार्थं परार्थं च ॥ २ ॥

१०

स्वस्मापिदं स्वार्थम् । येन स्वयं प्रतिपद्यते तत्स्वार्थम् । परस्मापिदं परार्थम् । येन परं प्रतिपादयति तत्परार्थम् ।

तत्र तयोः स्वार्थपरार्थानुमानयोर्मध्ये स्वार्थं ज्ञानं किंविशिष्टमित्याह ।

तत्र त्रिद्वयाल्लिङ्गाद्यदनुमेये ज्ञानं तदनुमानम् ॥ ३ ॥

त्रिद्वयादिति । त्रीणि द्वयाणि यस्य वक्ष्यमाणलक्षणानि तच्चिद्वयम् । लिङ्गयते गम्यते ऽनेनार्थ इति लिङ्गम् । तस्माच्चिद्वयाल्लिङ्गाद्यज्ञातं ज्ञानमित्येतद्वेतुद्वारेण विशेषणम् । तच्चिद्वयाच्च लिङ्गाच्चिद्वयलिङ्गालम्बनमप्युत्पद्यत इति विशिनष्टि । अनुमेय इत्ये-
५ तच्च विषयद्वारेण विशेषणम् । त्रिद्वयाल्लिङ्गाद्यदुत्पन्नमनुमेयालम्बनं ज्ञानं तत्स्वार्थमनु-
मानमिति ।

लक्षणविप्रतिपत्तिं निराकृत्य फलविप्रतिपत्तिं निराकर्तुमाह ।

प्रमाणफलव्यवस्थात्रापि प्रत्यक्षवत् ॥ ४ ॥

प्रमाणस्य यत्फलं तस्य या व्यवस्थात्रानुमाने ऽपि प्रत्यक्षवत्प्रत्यक्ष इव वेदि-
१० तव्या । यथा हि नीलसद्वपं प्रत्यक्षमनुभूयमानं नीलबोधद्वयमवस्थाप्यते । तेन नीलसा-
द्वयं व्यवस्थापनहेतुः प्रमाणम् । नीलबोधद्वयं तु व्यवस्थाप्यमानं प्रमाणफलम् । तद्वद-
नुमानं नीलाकारमुत्पद्यमानं नीलबोधद्वयमवस्थाप्यते । तेन नीलसाद्वयमस्य प्रमाणम् ।
नीलविकल्पनद्वयं तस्य प्रमाणफलम् । साद्वयवशाद्धि तन्नीलप्रतीतिद्वयं सिध्यति ।
नान्यथेति ।

१५ एवमिह संख्यालक्षणफलविप्रतिपत्तयः । प्रत्यक्षपरिच्छेदे तु गोचरविप्रतिपत्ति-
निराकृता । लक्षणनिर्देशप्रसङ्गेन तु त्रिद्वयं लिङ्गं प्रस्तुतम् । तदेव व्याख्यातुमाह ।

त्रैद्वयं पुनर्लिङ्गस्यानुमेये सत्त्वमेव ॥ ५ ॥

त्रैद्वयमित्यादि । लिङ्गस्य यत्त्रैद्वयं यानि त्रीणि द्वयाणि तदिदमुच्यत इति
शेषः । किं पुनस्तत्रैद्वयमित्याह । अनुमेयं वक्ष्यमाणलक्षणम् । तस्मिंलिङ्गस्य सत्त्वमेव
२० निश्चितमेकं द्वयम् । यद्यपि चात्र निश्चितप्रकृषां न कृतं तथाप्यन्ते कृतं । प्रक्रान्तयोर्द्वयोरपि

त्रूपयोरपेक्षणीयम् । यतो न योग्यतया लिङ्गं परोक्षज्ञानस्य निमित्तम् । यथा बीजमङ्कुरस्य ।
 अदृष्टाद्ब्रह्मादग्नेरप्रतिपत्तेः । नापि स्वविषयज्ञानापेक्षं परोक्षार्थप्रकाशनम् । यथा प्रदीपो
 घटादेः । दृष्टादप्यनिश्चितसंबन्धादप्रतिपत्तेः । तस्मात्परोक्षार्थानात्तरीयकतया निश्चयनमेव
 लिङ्गस्य परोक्षार्थप्रतिपादनव्यापारः । नापरः कश्चित् । अतो ऽन्वयव्यतिरेकपक्षधर्मत्व-
 निश्चयो लिङ्गव्यापारात्मकत्वादवश्यकर्तव्य इति सर्वेषु रूपेषु निश्चितग्रहणामपेक्षणीयम् । ५
 तत्र सत्त्ववचनेनासिद्धं चानुषङ्गादि निरस्तम् । एवकारेण पत्नीकदेशसिद्धः निरस्तो हेतुः ।
 यथा चेतनास्तरवः स्वापादिति । पत्नीकृतेषु तरुषु पत्तसंकोचलक्षणः स्वाप एकदेशे न
 सिद्धः । न हि सर्वे वृक्षा रात्रौ पत्तसंकोचभाजः । किं तु केचिदेव । सत्त्ववचनस्य पश्चा-
 त्कृतेनैवकारेणासाधारणो धर्मो निरस्तः । यदि ह्यनुमेय एव सत्त्वमिति कुर्याच्छ्रवणत्वमेव
 हेतुः स्यात् । निश्चितग्रहणेन संदिग्धासिद्धः सर्वो निरस्तः । १०

सपत्न एव सत्त्वम् ॥ ६ ॥

सपत्नो वक्ष्यमाणलक्षणः । तस्मिन्नेव सत्त्वं निश्चितं द्वितीयं रूपम् । इहापि सत्त्वग्र-
 हणेन विरुद्धो निरस्तः । स हि नास्ति सपत्ने । एवकारेण साधारणानैकान्तिकः । स हि
 न सपत्न एव वर्तते । किं तूभयत्रापि । सत्त्वग्रहणात्पूर्वावधारणवचनेन सपत्नाव्यापिसत्ता-
 कस्यापि प्रयत्नान्तरीयकस्य हेतुत्वं कथितम् । पश्चादवधारणे त्वयमर्थः स्यात् । सपत्ने १५
 सत्त्वमेव यस्य स हेतुरिति प्रयत्नान्तरीयकत्वं न हेतुः स्यात् । निश्चितवचनेन संदिग्धा-
 न्वयो ऽनैकान्तिको निरस्तः । यथा सर्वज्ञः कश्चिद्ब्रह्मत्वात् । वक्तृत्वं हि सपत्ने सर्वज्ञे
 संदिग्धम् ।

असपत्ने चासत्त्वमेव निश्चितम् ॥ ७ ॥

असपत्नो वक्ष्यमाणलक्षणः । तस्मिन्नसत्त्वमेव निश्चितं तृतीयं रूपम् । तत्रासत्त्वग्र- २०
 हणेन विरुद्धस्य निरासः । विरुद्धो हि विपत्ते ऽस्ति । एवकारेण साधारणस्य विपत्तै-
 कदेशवृत्तेर्निरासः । प्रयत्नान्तरीयकत्वे साध्ये ह्यनित्यत्वं विपत्तैकदेशे विद्युदादावस्त्या-

काशादौ नास्ति । ततो नियमेनास्य निरासः । असह्यवचनात्पूर्वस्मिन्नवधारणे ऽयमर्थः स्यात् । विपत्त एव यो नास्ति स हेतुः । तथा च प्रयत्नान्तरीयकत्वं सपत्ते ऽपि नास्ति । ततो न हेतुः स्यात् । ततः पूर्वं न कृतम् । निश्चितप्रकृषेण संदिग्धविपत्तव्यावृत्तिको ऽनैकात्मिको निरस्तः ।

- ५ ननु च सपत्त एव सत्त्वमित्युक्ते विपत्ते ऽसह्यमेवेति गम्यत एव । तत्किमर्थं पुनरुभयो रूपादानं कृतम् । तदुच्यते । अन्वयो व्यतिरेको वा नियमवानिव प्रयोक्तव्यो नान्यथेति दर्शयितुं द्वयोरप्युपादानं कृतम् । अनियमे हि द्वयोरपि प्रयोगे ऽयमर्थः स्यात् । सपत्ते यो ऽस्ति विपत्ते च नास्ति स हेतुरिति । तथा च सति स ष्यामस्तत्पुत्रत्वाद्दृश्यमानपुत्रवदिति तत्पुत्रत्वं हेतुः स्यात् । तस्मान्नियमवतोरेवान्वयव्यतिरेकयोः प्रयोगः कर्तव्यो ।
- १० येन प्रतिबन्धो गम्येत साधनस्य साध्येन । नियमवतोश्च प्रयोगे ऽवश्यकर्तव्ये द्वयोरेक एव प्रयोक्तव्यो न द्वाविति नियमवानिवान्वयो व्यतिरेको वा प्रयोक्तव्य इति शिक्तणार्थं द्वयोरुपादानमिति ।

त्रैद्व्यप्यकथनप्रसङ्गेनानुमेयः सपत्तो विपत्तश्चोक्तः । तेषां लक्षणं वक्तव्यम् । तत्र को ऽनुमेय इत्याह ।

१५ अनुमेयो ऽत्र जिज्ञासितविशेषो धर्मा ॥ ८ ॥

अनुमेयो ऽत्रेत्यादि । अत्र हेतुलक्षणे निश्चेतव्ये धर्म्यनुमेयः । अन्यत्र तु साध्यप्रतिपत्तिकाले समुद्रायो ऽनुमेयः । व्याप्तिनिश्चयकाले तु धर्मा ऽनुमेय इति दर्शयितुमत्रग्रहणम् । जिज्ञासितो ज्ञातुमिष्टो विशेषो धर्मा यस्य धर्मिणाः स तथोक्तः ।

कः सपत्तः ।

२० साध्यधर्मसामान्येन समानो ऽर्थः सपत्तः ॥ ९ ॥

समानो ऽर्थः सपत्तः । समानः सदृशो यो ऽर्थः पत्तेणा स सपत्त उक्त उपचारात् । समानशब्देन विशेष्यते । समानः पत्तः सपत्तः । समानस्य च सशब्द् अदेशः । स्यादेतत् । किं

तत्पक्षसपक्षयोः सामान्यं येन समानः सपक्षः पक्षेणेत्याह । साध्यधर्मसामान्येनेति । साध्य-
श्चासावसिद्धत्वाद्वर्धश्च पराश्रितत्वात्साध्यधर्मः । न च विशेषः साध्यः । अपि तु सामान्यम् ।
अत इह सामान्यं साध्यमुक्तम् । साध्यधर्मश्चासौ सामान्यं चेति साध्यधर्मसामान्येन समानः
पक्षेण सपक्ष इत्यर्थः ।

को ऽसपक्ष इत्याह ।

५

न सपक्षो ऽसपक्षः । ततो ऽन्यस्तद्विरुद्धस्तदभावश्च ॥ १० ॥

न सपक्षो ऽसपक्षः । सपक्षो यो न भवति सो ऽसपक्षः । कश्च सपक्षो न भवति । ततः
सपक्षादन्यः । तेन च विरुद्धः । तस्य च सपक्षस्याभावः । सपक्षादन्यत्वं तद्विरुद्धत्वं च न
तावत्प्रत्येतुं शक्यं यावत्सपक्षस्वभावाभावो न विज्ञातः । तस्मादन्यत्वविरुद्धत्वप्रतीति-
सामर्थ्यात्सपक्षभावद्वयौ प्रतीतावन्यविरुद्धौ । ततो ऽभावः साक्षात्सपक्षभावद्वयः प्रती- १०
यते । अन्यविरुद्धौ तु सामर्थ्यादभावद्वयौ प्रतीयते । ततस्त्रयाणामप्यसपक्षत्वम् ।

त्रिरूपाणि च त्रीण्येव लिङ्गानि ॥ ११ ॥

उक्तेन त्रैरूप्येण त्रिरूपाणि च त्रीण्येव लिङ्गानीति । चकारो वक्तव्यात्तरसमुच्च-
यार्थः । त्रैरूप्यमादौ पृष्टं त्रिरूपाणि च लिङ्गानि परेण । तत्र त्रैरूप्यमुक्तम् । त्रिरूपाणि
चोच्यन्ते । त्रीण्येव त्रिरूपाणि लिङ्गानि । त्रयस्त्रिरूपलिङ्गप्रकारा इत्यर्थः । १५

कानि पुनस्तानीत्याह ।

अनुपलब्धिः स्वभावकार्यं चेति ॥ १२ ॥

प्रतिषेधस्य साध्यस्यानुपलब्धिस्विद्वपा । विधेयस्य साध्यस्य स्वभावस्त्रिरूपः ।
कार्यं च ।

अनुपलब्धिमुदाकर्तुमाह ।

२०

तत्रानुपलब्धिर्यथा । न प्रदेशविशेषे ऋचिद्वट । उपलब्धिलक्षणप्राप्तस्यानु-
पलब्धेरिति ॥ १३ ॥

पथेत्यादि । पथेत्युपप्रदर्शनार्थम् । पथेयमनुपलब्धिस्तथान्यापि । न त्विपमेवेत्यर्थः ।
प्रदेश एकदेशः । विशिष्यत इति विशेषः प्रतिपत्प्रत्यक्तः । तादृशश्च न सर्वः प्रदेशः ।
५ तदारू ऋचिदिति । प्रतिपत्प्रत्यक्ते ऋचिदेव प्रदेश इति धर्मा । न घट इति साध्यम् ।
उपलब्धिर्ज्ञानम् । तस्या लक्षणं जनिका सामग्री । तथा क्युपलब्धिर्लक्ष्यते । तत्प्राप्तो र्थो
जनकत्वेन सामग्र्यत्तर्भावात् । उपलब्धिलक्षणप्राप्तो दृश्य इत्यर्थः । तस्यानुपलब्धेरित्ययं
हेतुः । अथ यो यत्र नास्ति स कथं तत्र दृश्यः । दृश्यत्वसमारोपादसन्नपि दृश्य उच्यते ।
यथैवं संभाव्यते । यद्यसावत्र भवेद्दृश्य एव भवेदिति स तत्राविद्यमानो ऽपि दृश्यः समा-
१० रोप्यः । कश्चैवं संभाव्यः । यस्य समग्राणि स्वालम्बनदर्शनकारणानि भवन्ति । कदा च
तानि समग्राणि गम्यन्ते । यदैकज्ञानसंसर्गिवस्त्वत्तरोपलम्बः । एकेन्द्रियज्ञानग्रान्धं लोच-
नादिप्रणिधानाभिमुखं वस्तुद्वयमन्योन्यपेक्षमेकज्ञानसंसर्गि कथ्यते । तयोर्हि सतोर्नैक-
नियता भवति प्रतिपत्तिः । योग्यताया द्वयोरप्यविशिष्टत्वात् । तस्मादेकज्ञानसंसर्गिणि
दृश्यमाने सत्येकस्मिन्नितरत्समयदर्शनसामग्रीके यदि भवेद्दृश्यमेव भवेदिति संभावितं
१५ दृश्यमारोप्यते । तस्यानुपलम्भो दृश्यानुपलम्भः । तस्मात्स एव घटविविक्तप्रदेशस्तदा-
लम्बनं च ज्ञानं दृश्यानुपलम्भनिश्चयहेतुत्वादृश्यानुपलम्भ उच्यते । यावद्येकज्ञानसंसर्गि
वस्तु न निश्चितं तज्ज्ञानं च न तावद्दृश्यानुपलम्भनिश्चयः । ततो वस्त्वप्यनुपलम्भ उच्यते
तज्ज्ञानं च । दर्शननिवृत्तिमात्रं तु स्वयमनिश्चितत्वादगमकम् । ततो दृश्यघटरक्तिः प्रदेश-
स्तज्ज्ञानं च वचनसामर्थ्यादेव दृश्यानुपलम्भत्त्वमुक्तं द्रष्टव्यम् ।

२० का पुनरूपलब्धिलक्षणप्राप्तिरित्याह ।

उपलब्धिलक्षणप्राप्तिरूपलम्भप्रत्ययान्तरसाकल्यं स्र्भावविशेषश्च ॥ १४ ॥

उपलब्धिलक्षणप्राप्तिरूपलब्धिलक्षणप्राप्तत्वं घटस्य । उपलम्भप्रत्ययान्तरसाक-
ल्यमिति । ज्ञानस्य घटो ऽपि जनकः । अन्ये च चनुरादयः । घटादृश्यादन्ये हेतवः प्रत्यया-

त्तराणि । तेषां साकल्यं संनिधिः । स्वभाव एव विशिष्यते तदन्यस्मादिति विशेषो विशिष्ट इत्यर्थः । तदयं विशिष्टः स्वभावः प्रत्ययान्तरसाकल्यं चैतद्व्युत्पन्नपलब्धिलक्षणप्राप्तत्वं घटादेर्द्रष्टव्यम् ।

कीदृशः स्वभावविशेष इत्याह ।

सत्सून्यषूपलम्भप्रत्ययषु यः प्रत्यक्ष एव भवति स स्वभावः ॥ १५ ॥

५

सत्स्वत्यादि । उपलम्भस्य यानि घटादृश्यात्प्रत्ययान्तराणि तेषु सत्सु विद्यमानेषु यः स्वभावः सन्प्रत्यक्ष एव भवति स स्वभावविशेषः । तदयमत्रार्थः । एकप्रतिपत्तपेक्षामिदं प्रत्यक्षलक्षणम् । तथा च सति द्रष्टुं प्रवृत्तस्यैकस्य द्रष्टुं दृश्यमान उभयवाभावः । अदृश्यमानास्तु देशकालस्वभावविप्रकृष्टाः स्वभावविशेषरहिताः प्रत्ययान्तरसाकल्यवन्तस्तु । पैर्हि प्रत्ययैः स द्रष्टा पश्यति ते संनिहिताः । अतश्च संनिहिताय द्रष्टुं प्रवृत्तः १० सः । द्रष्टुमप्रवृत्तस्य तु योग्यदेशस्था अपि द्रष्टुं ते न शक्याः प्रत्ययान्तरवैकल्यवन्तः स्वभावविशेषयुक्तास्तु । दूरदेशकालास्तूभयविकलाः । तदेवं पश्यतः कस्यचिन्न प्रत्ययान्तरविकलो नाम । स्वभावविशेषविकलस्तु भवेत् । अपश्यतस्तु शक्यो द्रष्टुं योग्यदेशस्थः प्रत्ययान्तरविकलः । अन्ये तूभयविकला इति ।

अनुपलब्धिमुदाहृत्य स्वभावमुदाकर्तुमाह ।

१५

स्वभावः स्वसत्ताभाविनि साध्यधर्मे हेतुः ॥ १६ ॥

स्वभावो हेतुरिति संबन्धः । कीदृशो हेतुः साध्यस्यैव स्वभाव इत्याह । स्वस्यात्मनः सत्ता सैव केवला स्वसत्तामात्रम् । तस्मिन्सति भवितुं शीलं यस्येति । यो हेतोरात्मनः सत्तामपेक्ष्य विद्यमानो भवति न तु हेतुसत्ताया व्यतिरिक्तं किञ्चिद्धेतुमपेक्षते स स्वसत्तामात्रभावी साध्यः । तस्मिन्साध्ये यो हेतुः स स्वभावः तस्य साध्यस्य नान्यः ।

२०

उदाहरणं यथेति ।

यथा वृत्तो ऽयं । शिंशपात्वादिति ॥ १७ ॥

अपमिति धर्मी । वृत्त इति साध्यम् । शिंशपात्वादिति हेतुः । तद्यमर्था । वृत्तव्यव-
 हारयोग्यो ऽयं शिंशपाव्यवहारयोग्यत्वादिति । तत्र प्रचुरशिंशपे देशे ऽविदितशिंशपा-
 व्यवहारो ज्ञो यदा केनचिद्बुद्ध्यां शिंशपामुपादर्श्याद्यते अयं वृत्त इति तदासौ ज्ञाया-
 ५ च्छिंशपाया उच्चत्वमपि वृत्तव्यवहारनिमित्तमवस्यति । तदा यामेवानुच्चां शिंशपां पश्यति
 तामेवावृत्तमवस्यति । स मूढः शिंशपात्वमात्रनिमित्ते वृत्तव्यवहारे प्रवर्त्यते । नोच्चत्वादि
 निमित्तात्तरमिह वृत्तव्यवहारस्य । अपि तु शिंशपात्वमात्रं निमित्तं शिंशपागतशाखा-
 दिमत्त्वं निमित्तमित्यर्थः ।

कार्यमुदाकर्तुमाह ।

१० कार्यं यथा । अग्निर्त्र धूमादिति ॥ १८ ॥

अग्निरिति साध्यम् । अत्रेति धर्मी । धूमादिति हेतुः । कार्यकारणभावो लोके
 प्रत्यक्षानुपलम्भनिबन्धनः प्रतीत इति न स्वभावस्येव कार्यस्य लक्षणमुक्तम् ।

ननु त्रिद्वपत्वादेकमेव लिङ्गमयुक्तम् । अथ प्रकारभेदाद्भेदः । एवं सति स्वभावहे-
 तोरेकस्यानन्तप्रकारत्वाच्चित्तमयुक्तमित्याह ।

१५ अत्र द्वौ वस्तुसाधनौ । एकः प्रतिषेधहेतुः ॥ १९ ॥

अत्र द्वाविति । अत्रेत्येषु त्रिषु हेतुषु मध्ये द्वौ हेतू वस्तुसाधनौ । विधेः साधनी
 गमकौ । एकः प्रतिषेधस्य हेतुर्गमकः । प्रतिषेध इति चाभावो भावव्यवहारश्चोक्तो
 ऋष्टव्यः । तद्यमर्था । हेतुः साध्यसिद्ध्यर्थत्वात्साध्याङ्गम् । साध्यं प्रधानम् । अतश्च साध्यो-
 पकरणास्य हेतोः प्रधानसाध्यभेदाद्भेदो । न स्वद्वपभेदात् । साध्यश्च कश्चिद्विधिः कश्चित्प्र-
 २० तिषेधः । विधिप्रतिषेधयोश्च परस्परपरिहारेणावस्थानात्तयोर्हेतू भिन्नौ । विधिरपि

कश्चिद्धेतोर्भिन्नः कश्चिद्भिन्नः । भेदाभेदयोरप्यन्योन्यत्यागेनात्मस्थितेर्भिन्नौ हेतू । ततः
साध्यस्य परस्परविरोधाद्धेतवो भिन्ना । न तु स्वत एवेति ।

कस्मात्पुनस्त्रयाणां हेतुत्वं । कस्माच्चान्येषामहेतुत्वमित्याशङ्क्य । यथा त्रयाणामेव
हेतुत्वमन्येषां चाहेतुत्वं तदुभयं दर्शयितुमाह ।

स्वभावप्रतिबन्धे हि सत्यर्थो ऽर्थं गमयेत् ॥ २० ॥

५

स्वभावप्रतिबन्ध इति । स्वभावेन प्रतिबन्धः स्वभावप्रतिबन्धः । साधनं कृतेति
समाप्तः । स्वभावप्रतिबद्धत्वं प्रतिबद्धस्वभावत्वमित्यर्थः । कारणे स्वभावे च साध्ये स्व-
भावेन प्रतिबन्धः कार्यस्वभावयोरविशिष्ट इत्येकेन समाप्तेन द्वयोरपि संप्रकृतः । हिर्यस्मा-
दर्थे । यस्मात्स्वभावप्रतिबन्धे सति साधनार्थः साध्यार्थं गमयेत्तस्मात्त्रयाणां गमकत्वमन्ये-
षामगमकत्वम् ।

१०

कस्मात्पुनः स्वभावप्रतिबन्ध एव सति गम्यगमकभावो नान्यथेत्याह ।

तदप्रतिबद्धस्य तद्व्यभिचारनियमाभावात् ॥ २१ ॥

तदप्रतिबद्धस्येति । तदिति स्वभाव उक्तः । तेन स्वभावेनाप्रतिबद्धस्तदप्रतिबद्धः ।
यो यत्र स्वभावेन न प्रतिबद्धस्तस्य तदप्रतिबद्धस्य तद्व्यभिचारनियमाभावः । तस्या- १५
प्रतिबन्धविषयस्याव्यभिचारस्तद्व्यभिचारस्तस्य नियमस्तद्व्यभिचारनियमस्तस्याभा-
वात् । अयमर्थः । न हि यो यत्र स्वभावेन न प्रतिबद्धः स तमप्रतिबन्धविषयमवश्यमेव
न व्यभिचरतीति नास्ति तयोरव्यभिचारनियमः । अविनाभावनियमः । अव्यभिचारनिय-
माच्च गम्यगमकभावः । न हि योग्यतया प्रदीपवत्परोक्षार्थप्रतिपत्तिनिमित्तमिष्टं लिङ्गम् ।
अपि त्व्यभिचारित्वेन निश्चितम् । ततः स्वभावप्रतिबन्धे सत्यविनाभावनिश्चयः । ततो २०
गम्यगमकभावः । तस्मात्स्वभावप्रतिबन्धे सत्यर्थो ऽर्थं गमयेन्नान्यथेति स्थितम् ।

ननु च परायत्तस्य प्रतिबन्धो ऽपरायत्ते । तदिह साध्यसाधनयोः कस्य क्व प्रति-
बन्ध इत्याह ।

स च प्रतिबन्धः साध्ये ऽर्थे लिङ्गस्य ॥ २२ ॥

स चेति । स च स्वभावप्रतिबन्धो लिङ्गस्य साध्ये ऽर्थे । लिङ्गं परायत्तत्वात्प्रतिबन्धम् । साध्यस्वर्थो ऽपरायत्तत्वात्प्रतिबन्धविषयो । न प्रतिबद्ध इत्यर्थः । तत्रायमर्थः । तादात्म्याविशेषे ऽपि यत्प्रतिबद्धं तद्गमकं । यत्प्रतिबन्धविषयस्तद्गम्यम् । यस्य च धर्मस्य
 ५ यन्नियतः स्वभावः स तत्प्रतिबद्धो । यथा प्रयत्नान्तरीयकत्वाद्ब्यो ऽनित्यत्वे । यस्य तु स चान्यश्च स्वभावः स प्रतिबन्धविषयो । न तु प्रतिबद्धो । यथानित्यत्वाद्ब्यः प्रयत्नान्तरीयकत्वाद्ब्ये । निश्चयापेक्षो हि गम्यगमकभावः । प्रयत्नान्तरीयकत्वमेव चानित्यत्वस्वभावं निश्चितम् । अतस्तदेवानित्यत्वे प्रतिबद्धम् । तस्मान्नियतविषय एव गम्यगमकभावो । नान्यथेति ।

१० कस्मात्पुनः स्वभावप्रतिबन्धो लिङ्गस्येत्याह ।

वस्तुतस्तादात्म्यात्साध्यार्थादुत्पत्तेश्च ॥ २३ ॥

वस्तुत इत्यादि । स साध्यो ऽर्थ आत्मा स्वभावो यस्य तत्तादात्मा । तस्य भावस्तादात्म्यं । तस्माद्धेतोः । यतः साध्यस्वभावं साधनं तस्मात्तत्र स्वभावप्रतिबद्धमित्यर्थः । यदि साध्यस्वभावं साधनं साध्यसाधनयोर्भेदात्प्रतिज्ञार्थैकदेशो हेतुः स्यादित्याह वस्तुत इति ।
 १५ परमार्थसता द्वेषाभेदः तयोः । विकल्पविषयस्तु यत्समारोपितं रूपं तदपेक्षः साध्यसाधनभेदः । निश्चयापेक्ष एव हि गम्यगमकभावः । ततो निश्चयाद्ब्रह्मपेक्ष एव तयोर्भेदो युक्तो । वास्तवस्वभेद इति । न केवलं तादात्म्यादपि तु ततः साध्यादर्थादुत्पत्तिर्लिङ्गस्य । तदुत्पत्तेश्च साध्ये ऽर्थे स्वभावप्रतिबन्धो लिङ्गस्य ।

कस्मान्निमित्तद्वयात्स्वभावप्रतिबन्धो लिङ्गस्य नान्यस्मादित्याह ।

२० अतस्त्वभावस्यातदुत्पत्तेश्च तत्राप्रतिबद्धस्वभावत्वात् ॥ २४ ॥

अतस्त्वभावस्येति । स स्वभावो ऽस्य सो ऽयं तत्स्वभावः । न तत्स्वभावो ऽतस्त्वभावः । तस्मादुत्पत्तिरस्य सो ऽयं तदुत्पत्तिः । न तथातदुत्पत्तिः । यो यत्स्वभावो यदुत्प-

तिश्च न भवति तस्यातत्स्वभावस्यातदुत्पत्तेश्च । तत्रातत्स्वभावे ऽनुत्पादके चाप्रतिबद्धः
स्वभावो ऽस्येति सो ऽयमप्रतिबद्धस्वभावः । तस्य भावो ऽप्रतिबद्धस्वभावत्वं । तस्मादप्र-
तिबद्धस्वभावत्वात् । यद्यतत्स्वभावे ऽनुत्पादके च कश्चित्प्रतिबद्धस्वभावो भवेद् । भवे-
दन्यतो ऽपि निमित्तातत्स्वभावप्रतिबन्धः । प्रतिबद्धस्वभावत्वं हि स्वभावप्रतिबन्धो । न
चान्यः कश्चिदायत्तस्वभावः । तस्मात्तादात्म्यतदुत्पत्तिभ्यामेव स्वभावप्रतिबन्धः । ५

भवतु नाम तादात्म्यतदुत्पत्तिभ्यामेव स्वभावप्रतिबन्धः । कार्यस्वभावयोरेव तु
गमकत्वं कथमित्याह ।

ते च तादात्म्यतदुत्पत्ती सुभावकार्ययोरेवेति ताभ्यामेव
वस्तुसिद्धिः ॥ २५ ॥

ते चेति । इतिस्तस्मादर्थे । यस्मात्स्वभावे कार्य एव च तादात्म्यतदुत्पत्ती स्थिते १०
तन्निबन्धनश्च गम्यगमकभावस्तस्मात्ताभ्यामेव कार्यस्वभावाभ्यां वस्तुनो विधेः सिद्धिः ।
अथ प्रतिषेधसिद्धिरदृश्यानुपलम्भादपि कस्मान्निष्ठेत्याह ।

प्रतिषेधसिद्धिर्यथोक्ताया एवानुपलब्धेः ॥ २६ ॥

प्रतिषेधव्यवहारस्य सिद्धिर्यथोक्ता या दृश्यानुपलब्धिस्तत एव भवति यतस्त-
स्मादन्यतो नोक्ता । १५

ततस्तावत्कस्माद्भवतीत्याह ।

सति वस्तुनि तस्या असम्भवात् ॥ २७ ॥

सति तस्मिन्प्रतिषेधे वस्तुनि यस्माद्दृश्यानुपलब्धिर्न संभवति तस्मादसंभवात्ततः
प्रतिषेधसिद्धिः ।

अथ तत एव कस्मादित्याह ।

अन्यथा चानुपलब्धिलक्षणप्राप्तेषु देशकालस्वभावविप्रकृष्टेष्वात्मप्रत्यक्षनि-
वृत्तेरभावनिश्चयाभावात् ॥ २८ ॥

अन्यथा चेति । सति वस्तुनि तस्या अदृश्यानुपलब्धेः संभवादित्यन्यथाशब्दार्थः ।
एतस्मात्कारणान्यान्यस्या अनुपलब्धेः प्रतिषेधसिद्धिः । कुत एतत् 'सत्यपि वस्तुनि तस्याः
५ संभव इत्याह । अनुपलब्धिलक्षणप्राप्तेष्वित्यादि । इह प्रत्ययात्तरसाकल्यात्स्वभाववि-
शेषाच्चोपलब्धिलक्षणप्राप्तौ ऽर्थ उक्तः । द्वयोरेकैकस्याप्यभावे ऽनुपलब्धिलक्षणप्राप्तौ ऽर्थ
उच्यते । तदिहानुपलब्धिलक्षणप्राप्तेष्विति प्रत्ययात्तरवैकल्यवत्त उक्ताः । देशकाल-
स्वभावविप्रकृष्टेष्विति स्वभावविशेषविप्रकृष्टा उक्ताः । देशश्च कालश्च स्वभावश्च
तैर्विप्रकृष्टा इति विग्रहः । तेष्वभावनिश्चयस्याभावात् । सत्यपि वस्तुनि तस्याभाव
१० इष्टः । कस्मान्निश्चयाभाव इत्याह । तेषु प्रतिपत्तुरात्मनो यत्प्रत्यक्षं तस्य निवृत्तेः कारणा-
न्निश्चयाभावः । यस्मादनुपलब्धिलक्षणप्राप्तेष्वात्मप्रत्यक्षनिवृत्तेरभावनिश्चयाभावस्तस्मा-
त्सत्यपि वस्तुन्यात्मप्रत्यक्षनिवृत्तिलक्षणाया अदृश्यानुपलब्धेः संभवः । ततो यथोक्ताया
एव प्रतिषेधसिद्धिः ।

अथेयं दृश्यानुपलब्धिः कस्मिन्काले प्रमाणं किंस्वभावा किंव्यापारा चेत्याह ।

१५ अमूढस्मृतिसंस्कारस्यातीतस्य वर्तमानस्य च प्रतिपत्तृप्रत्यक्षस्य निवृत्तिरभा-
वव्यवहारसाधनी ॥ २९ ॥

भ्रूमेति । प्रतिपत्तुः प्रत्यक्षो घटादिरर्थस्तस्य निवृत्तिरनुपलब्धिस्तदभावस्व-
भावेति यावत् । अत एवाभावो न साध्यः स्वभावानुपलब्धेः सिद्धत्वात् । अविद्यमानो ऽपि
च घटादिरैकज्ञानसंसर्गिणि भासमाने समग्रसामग्रीको ज्ञायमानो दृश्यतया संभावितत्वा-
२० त्प्रत्यक्ष उक्तः । अत एकज्ञानसंसर्गि दृश्यमानो ऽर्थस्तज्ज्ञानं च प्रत्यक्षनिवृत्तिरुच्यते ।
ततो हि दृश्यमानादर्थतद्बुद्धेश्च समग्रदर्शनसामग्रीकत्वेन प्रत्यक्षतया संभावितस्य निवृ-
त्तिरवसीयते । तस्मादर्थज्ञान एव प्रत्यक्षस्य घटस्याभाव उच्यते । न तु निवृत्तिमात्रमि-

क्वाभावो निवृत्तिमात्राद्दृश्यनिवृत्त्यनिश्चयात् । ननु च दृश्यनिवृत्तिरवसीयते दृश्यानुपलम्भात् । सत्यमेवैतत् । केवलमेकज्ञानसंसर्गिणि दृश्यमाने घटो यदि भवेद्दृश्य एव भवेदिति दृश्यः संभावितस्ततो दृश्यानुपलब्धिर्निश्चिता । दृश्यानुपलब्धिनिश्चयसामर्थ्यादेव च दृश्याभावो निश्चितः । यदि हि दृश्यस्तत्र भवेद्दृश्यानुपलम्भो न भवेत् । अतो दृश्यानुपलम्भनिश्चयाद्दृश्याभावः सामर्थ्यादवसितो । न तु व्यवहृतः । इति दृश्यानुपलम्भेन व्यवहृ- ५
 तव्यः । तस्मादर्थात्तरेकज्ञानसंसर्गि दृश्यमानं तज्ज्ञानं च प्रत्यक्षनिवृत्तिनिश्चयहेतुत्वात्प्रत्यक्षनिवृत्तिरूक्तं ऋष्टव्यम् । यथा चैकज्ञानसंसर्गिणि प्रत्यक्षे घटस्य प्रत्यक्षत्वमारोपितमसतो ऽपि । तथा तस्मिन्नेकज्ञानसंसर्गिण्यतीति चामूढस्मृतिसंस्कारे वर्तमाने च घटस्य तद्रूपमारोपितमसत् इति ऋष्टव्यम् । अनेन दृश्यानुपलब्धिः प्रत्यक्षघटनिवृत्तिस्वभावोक्तः । सा च सिद्धा । तेन न घटाभावः साध्यो । अपि त्भावव्यवहार इत्युक्तम् । १०

अमूढो ऽधृष्टो दर्शनाहितः स्मृतिज्ञाननद्वयः संस्कारो यस्मिन्घटादौ स तथोक्तः । तस्यातीतस्य प्रतिपत्प्रत्यक्षस्येति संबन्धः । वर्तमानस्य च प्रतिपत्प्रत्यक्षस्येति संबन्धः । अमूढस्मृतिसंस्कारग्रहणं तु न वर्तमानविशेषणं । यस्मादतीति घटविविक्तप्रदेशदर्शने स्मृतिसंस्कारो मूढो दृश्यघटानुपलम्भे दृश्ये च घटे मूढो भवति । वर्तमाने च घटर्हित-प्रदेशदर्शने न स्मृतिसंस्कारमोहः । अत एव न घटानुपलम्भे नापि घटे मोहः । तस्मान्न १५
 वर्तमाननिषेध्यविशेषणममूढस्मृतिसंस्कारग्रहणं । स्मृतिसंस्कारव्यभिचाराभावाद्दत्तमानस्यार्थस्य । अत एव वर्तमानस्य चेति चशब्दः कृतो । विशेषणार्हितस्य वर्तमानस्य विशेषणावतातीतेन समुच्चयो यथा विज्ञाप्येतेति । तदपर्यर्थः । अतीतो ऽनुपलम्भः स्फुटं स्मर्य-
 माणाः प्रमाणा । वर्तमानः । ततो नासीदिह घटो ऽनुपलब्धत्वान्नास्त्यनुपलम्भ्यमानत्वादिति शक्यं ज्ञातुम् । न तु न भविष्यत्यत्र घटो ऽनुपलप्स्यमानत्वादिति शक्यं ज्ञातुम् । अनाग- २०
 ताया अनुपलब्धेः सन्नसंदेहादिति । कालविशेषो ऽनुपलब्धेर्व्याख्यातः ।

व्यापारं दर्शयति । अभावस्य व्यवहारो नास्तीत्येवमाकारं ज्ञानं । शब्दश्चैवमाकारो । निःशङ्कं गमनागमनलक्षणा च प्रवृत्तिः कायिको ऽभावव्यवहारः । घटाभावे हि ज्ञाते निःशङ्कं गन्तुमागतुं च प्रवर्तते । तदेवमेतस्य त्रिविधस्याप्यभावव्यवहारस्य दृश्या-

नुपलब्धिः साधनी प्रवर्तिका । यद्यपि च नास्ति घट इति ज्ञानमनुपलब्धेरेव भवत्ययमेव चाभावनिश्चयस्तथापि यस्मात्प्रत्यक्षेण केवलः प्रदेश उपलब्धस्तस्मादिकृ घटो नास्तीत्येवं च प्रत्यक्षव्यापारमनुसरत्यभावनिश्चयः । तस्मात्प्रत्यक्षस्य केवलप्रदेशप्रकृणव्यापारानुसार्थभावनिश्चयः प्रत्यक्षकृतः । किं च । दृश्यानुपलम्भनिश्चयकरणासामर्थ्यादेव पूर्वोक्तया नीत्या प्रत्यक्षेषैवभावो निश्चितः । केवलमदृष्टानामपि सत्त्वसंभवात् । सत्त्वशङ्कया न शक्नोत्यसत्त्वं व्यवहर्तुम् । अतो ऽनुपलम्भो ऽभावं व्यवहारयति । दृश्यो यतो ऽनुपलब्धस्तस्मान्नास्तीति । अतो दृश्यानुपलम्भो ऽभावज्ञानं कृतं प्रवर्तयति । न त्वकृतं करोतीत्यभावनिश्चयो ऽनुपलम्भात्प्रवृत्तो ऽपि प्रत्यक्षेण कृतो ऽनुपलम्भेन प्रवर्तित उक्त इत्यभावव्यवहारप्रवर्तिन्यनुपलब्धिः ।

१० कस्मात्पुनरतीति वर्तमाने चानुपलब्धिर्गमिकेत्याह ।

तस्या एवाभावनिश्चयात् ॥ ३० ॥

तस्या एव यथोक्तकालाया अनुपलब्धेरभावनिश्चयात् । अनागता ह्यनुपलब्धिः स्वयमेव संदिग्धस्वभावा । तस्या असिद्धाया नाभावनिश्चयो ऽपि त्वतीतवर्तमानाया इति । संप्रत्यनुपलब्धेः प्रकारभेदे दर्शयितुमाह ।

१५ सा च प्रयोगभेदाद्देकादशप्रकारा ॥ ३१ ॥

सा चैषानुपलब्धिरेकादश प्रकारा अस्या इत्येकादशप्रकारा । कुतः प्रकारभेदेः । प्रयोगभेदात् । प्रयोगः प्रयुक्तिः शब्दस्याभिधानव्यापार उच्यते । शब्दो हि साक्षात्कच्चिदर्थात्तराभिधायी क्वचित्प्रतिषेधात्तराभिधायी । सर्वत्रैव तु दृश्यानुपलब्धिर्शब्दोपात्तापि गम्यत इति वाचकव्यापारभेदादनुपलम्भप्रकारभेदो । न तु स्वल्पभेदादिति यावत् ।

२० प्रकारभेदानाह ।

सुभावानुपलब्धिर्था । नात्र धूम । उपलब्धिलक्षणाप्राप्तस्यानुपलब्धे-
रिति ॥ ३२ ॥

स्वभावेत्यादि । प्रतिषेध्यस्य यः स्वभावस्तस्यानुपलब्धिर्धेति । अत्रेति धर्मी ।
न धूम इति साध्यम् । उपलब्धिलक्षणाप्राप्तस्यानुपलब्धेरिति हेतुः । अयं च हेतुः पूर्वव-
द्याख्येयः ॥

५

प्रतिषेध्यस्य यत्कार्यं तस्यानुपलब्धिर्हृदाक्रियते ।

कार्यानुपलब्धिर्था । नेहाप्रतिबद्धसामर्थ्यानि धूमकारणानि सन्ति ।
धूमाभावात् ॥ ३३ ॥

यवेति । इहेति धर्मी । अप्रतिबद्धमनुपकृतं धूमजननं प्रति सामर्थ्यं येषां तान्यप्र-
तिबद्धसामर्थ्यानि न सतीति साध्यम् । धूमाभावादिति हेतुः । कारणानि च नावश्यं का- १०
र्यवन्ति भवन्तीति कार्यादर्शनादप्रतिबद्धसामर्थ्यानिमेवाभावः साध्यः । न तन्येषाम् । अप्र-
तिबद्धशक्तानि चात्यक्षणाभावीन्येवान्येषां प्रतिबन्धसंभवात् । कार्यानुपलब्धिश्च यत्र
कारणमदृश्यं तत्र प्रयुज्यते । दृश्ये तु कारणे दृश्यानुपलब्धिरेव गमिका । तत्र धवलगृ-
होपरिस्थितो गृहाङ्गणमपश्यन्नपि चतुर्षु पार्श्वेष्वङ्गणभित्तिपर्यन्तं पश्यति । भित्तिपर्यन्तसमं
चालोकसंज्ञकमाकाशदेशं धूमविविक्तं पश्यति । तत्र धूमाभावनिश्चयाद्यदेशस्थेन वङ्गिना १५
जन्यमानो धूमस्तदेशः स्यात् । तस्य च वङ्गेरप्रतिबद्धसामर्थ्यस्याभावः प्रतिपत्तव्यः ।
तद्गृहाङ्गणदेशेन वङ्गिना जन्यमानो धूमस्तदेशः स्यात् । तस्मात्तदेशस्य वङ्गेरभावः प्रति-
पत्तव्यः । तद्गृहाङ्गणदेशं भित्तिपरिनिर्दिष्टं भित्तिपर्यन्तपरिनिर्दिष्टेन चालोकात्मना धूमविविक्ते-
नाकाशदेशेन सह धर्मिणं करोति । तस्माद्दृश्यमानादृश्यमानाकाशदेशावयवः प्रत्यक्षा-
प्रत्यक्षसमुदायो वङ्गप्रभावप्रतीतिसामर्थ्यायातो धर्मी । न दृश्यमान एव । इहेति तु प्रत्यक्ष- २०
निर्देशो दृश्यमानभागापेक्षः । न केवलमिहैव दृश्यादृश्यसमुदायो धर्मी । अपि तन्यत्रापि ।
शब्दस्य क्षणिकत्वे साध्ये कश्चिदेव शब्दः प्रत्यक्षो जन्यस्तु परोक्षस्तद्वदिक्वापि । यथा चात्र

धर्मा साध्यप्रतिपत्त्यधिकरणभूतो दृश्यादृश्यावयवो दर्शितस्तद्वदुत्तरेष्वपि प्रयोगेषु स्वयं प्रतिपत्तव्यः ।

प्रतिषेध्यस्य व्याप्यस्य यो व्यापको धर्मस्तस्यानुपलब्धिर्हृदाक्रियते ।

व्यापकानुपलब्धिर्यथा । नात्र शिंशपा । वृक्षाभावात् ॥ ३४ ॥

५ यथेति । अत्र धर्मा । न शिंशपेति शिंशपाभावः साध्यः । वृक्षस्य व्यापकस्याभावा-
दिति हेतुः । इयमप्यनुपलब्धिर्व्याप्यस्य शिंशपात्वस्य दृश्याभावे प्रयुज्यते । उपलब्धि-
लक्षणाप्राप्ते तु व्याप्ये दृश्यानुपलब्धिर्गमिका । तत्र यदा पूर्वापरानुपलब्धिश्चै समुन्नतौ देशौ
भवतस्तयोरेकस्तद्गहनोपेतो ऽपरश्चैकशिलाघटितो निर्वृत्तकान्तो । इष्टापि तत्स्थान्वृ-
क्षानुपलब्धिर्नपि शिंशपादिभेदे न यो विवेचयति । तस्य वृत्तत्वं प्रत्यक्षप्रत्यक्षं शिंशपात्वम् ।

१० स हि निर्वृत्त एकशिलाघटिते वृक्षाभावं दृश्यत्वादृश्यानुपलम्भादवस्यति । शिंशपात्वाभावं
तु व्यापकस्य वृत्तत्वस्याभावादिति । तादृशे विषये ऽस्या अभावसाधनाय प्रयोगः ।

प्रतिषेध्यस्य स्वभावेन विरुद्धस्योपलब्धिर्हृदाक्रियते ।

सुभावविरुद्धोपलब्धिर्यथा । नात्र शीतस्पर्शो । ज्वरेरिति ॥ ३५ ॥

१५ यथेति । अत्रेति धर्मा । न शीतस्पर्श इति शीतस्पर्शप्रतिषेधः साध्यः । ज्वरेरिति
हेतुः । इयं चानुपलब्धिस्तत्र प्रयोक्तव्या यत्र शीतस्पर्शो ऽदृश्यः । दृश्ये दृश्यानुपलब्धि-
प्रयोगात् । तस्माच्चत्र वर्षाविशेषाद्द्विर्दृश्यः शीतस्पर्शो ह्यरस्थत्वात्सन्नप्यदृश्यस्तत्रास्याः
प्रयोगः ।

प्रतिषेध्येन पद्विरुद्धं तत्कार्यस्योपलब्धिर्गमिका ।

विरुद्धकार्योपलब्धिर्यथा । नात्र शीतस्पर्शो । धूमादिति ॥ ३६ ॥

२० यथेति । अत्रेति धर्मा । न शीतस्पर्श इति शीतस्पर्शाभावः साध्यः । धूमादिति
हेतुः । यत्र शीतस्पर्शः सन्दृश्यः स्यात्तत्र दृश्यानुपलब्धिर्गमिका । यत्र विरुद्धो वाङ्मनः

प्रत्यक्षस्तत्र विरुद्धोपलब्धिः । द्वयोरपि तु परोक्षत्वे विरुद्धकार्योपलब्धिः प्रयुज्यते । तत्र समस्तापवरकस्थं शीतं निवर्तयितुं समर्थस्याग्नेरनुमापकं यदा विशिष्टं धूमकलापं निर्या-
त्तमपवरकात्पश्यति । तदा विशिष्टादङ्गेरनुमिताच्छीतस्पर्शनिवृत्तिमनुमिमीते । इह दृश्य-
मानद्वारप्रदेशसङ्कितः सर्वापवरकाभ्यन्तरदेशो धर्मा साध्यप्रतिपत्त्यनुसर्णात्पूर्ववद्द्रष्टव्यः ।

प्रतिषेध्यस्य यद्विरुद्धं तेन व्याप्तस्य धर्मान्तरस्योपलब्धिर्हृदाकर्तव्या ।

५

विरुद्धव्याप्तोपलब्धिर्यथा ' न ध्रुवभावी भूतस्यापि भावस्य विनाशो '

हेत्वन्तरापेक्षणात् ॥ ३७ ॥

यथेति । ध्रुवमवश्यं भवतीति ध्रुवभावी । नेति ध्रुवभावित्वनिषेधः साध्यः । विनाशो
धर्मा । भूतस्यापि भावस्येति धर्मविशेषणम् । भूतस्य ज्ञातस्यापि विनश्चरः स्वभावो ना-
वश्यंभावी । किमुताज्ञातस्येत्यपिशब्दार्थः । जननाद्वेत्तोरन्यो हेतुर्हेत्वन्तरं मुद्गरादि । तदपे- १०
क्षन्ते विनश्चरः । तस्यापेक्षणादिति हेतुः । हेत्वन्तरापेक्षणां नामाध्रुवभावित्वेन व्याप्तं । यथा
वाससि रागस्य रञ्जनादिहेत्वन्तरापेक्षणमध्रुवभावित्वेन व्याप्तम् । ध्रुवभावित्वविरुद्धं चाध्रु-
वभावित्वम् । विनाशश्च विनश्चरस्वभावात्मा हेत्वन्तरापेक्ष ३८ । ततो विरुद्धव्याप्तहेत्व-
न्तरापेक्षणदर्शनाद्भ्रुवभावित्वनिषेधः । इह ध्रुवभावित्वं नित्यत्वमध्रुवभावित्वं चानित्यत्वम् ।
नित्यत्वानित्यत्वयोश्च परस्परपरिहारेणावस्थानादेकत्र विरोधः । तथा च सति परस्प- १५
रपरिहारवतोर्द्वयोर्द्वैकं दृश्यते तत्र द्वितीयस्य तादात्म्यनिषेधः कार्यः । तादात्म्यनि-
षेधश्च दृश्यतयामभ्युपगतस्य संभवति । यत एवं तादात्म्यनिषेधः क्रियते । यद्यप्यं दृश्यमानो
नित्यो भवेन्नित्यरूपो दृश्येत । न च नित्यरूपो दृश्येत । तस्मान्न नित्यः । एवं च प्रतिषे-
ध्यस्य नित्यत्वस्य दृश्यमानात्मत्वमभ्युपगम्य प्रतिषेधः कृतो भवति । वस्तुनो ऽप्यदृश्यस्य
पिशाचोर्द्वैदि दृश्यघटात्मत्वनिषेधः क्रियते दृश्यात्मत्वमभ्युपगम्य कर्तव्यः । यद्यप्यं दृश्य- २०
मानः पिशाचात्मा भवेत्पिशाचो दृष्टो भवेत् । न च दृष्टस्तस्मान्न पिशाच इति । दृश्यात्म-
त्वाभ्युपगमपूर्वको दृश्यमाने घटादौ वस्तुनि वस्तुनो ऽवस्तुनो वा दृश्यस्यादृश्यस्य च ता-

दात्म्यनिषेधः । तथा च सति यथा घटस्य दृश्यत्वमभ्युपगम्य प्रतिषेधो दृश्यानुपलम्भादेव तद्वत्सर्वस्य परस्परपरिहारवतो ऽन्यत्र दृश्यमाने निषेधो दृश्यानुपलम्भादेव । तथा चा-
स्यैवंज्ञातीयकस्य प्रयोगस्य स्वभावानुपलब्धावत्तर्भावः ।

प्रतिषेध्यस्य यत्कार्यं तस्य यद्विरुद्धं तस्योपलब्धेरुदाहरणम् ।

५ कार्यविरुद्धोपलब्धिर्यथा ' नेहाप्रतिबद्धसामर्थ्यानि शीतकारणानि
सन्ति ' अग्रेरिति ॥ ३८ ॥

यथेति । इहेति धर्मी । अप्रतिबद्धं सामर्थ्यं येषां शीतकारणानां शीतजननं प्रति न
तानि सत्तीति साध्यम् । वक्त्रेरिति हेतुः । यत्र शीतकारणान्यदृश्यानि शीतस्पर्शी ऽप्यदृ-
श्यस्तत्रायं हेतुः प्रयोक्तव्यः । दृश्यत्वे तु शीतस्पर्शस्य तत्कारणानां वा कार्यानुपलब्धिर्दृ-
१० श्यानुपलब्धिर्वा गमिका । तस्माद्देष्टव्यभावसाधनो । ततो यस्मिन्देशे सद्यपि शीतकारणम-
दृश्यं शीतस्पर्शश्च दूरस्थत्वात्प्रतिपत्तुर्वक्त्रिर्भास्वरवर्णात्वाद्दूरादपि दृश्यस्तत्रायं प्रयोगः ।

प्रतिषेध्यस्य यद्यापकं तेन यद्विरुद्धं तस्योपलब्धिर्मुदाकर्तव्या ।

व्यापकविरुद्धोपलब्धिर्यथा ' नात्र तुषारस्पर्शो ' अग्रेरिति ॥ ३९ ॥

यथेति । अत्रेति धर्मी । तुषारस्पर्शी नेति साध्यम् । वक्त्रेरिति हेतुः । यत्र व्याप्य-
१५ स्तुषारस्पर्शी व्यापकश्च शीतस्पर्शी न दृश्यस्तत्रायं हेतुः । तयोर्दृश्यत्वे स्वभावस्य व्या-
पकस्य चानुपलब्धिर्यतः प्रयोक्तव्या । तथा सत्यभावसाधनीयम् । दूरवर्तिनश्च प्रतिप-
त्तुस्तुषारस्पर्शः शीतस्पर्शविशेषः । शीतमात्रं च परोक्षम् । वक्त्रेस्तु रूपविशेषाद्दूरस्थो
ऽपि प्रत्यक्षः । ततो वक्त्रेः शीतमात्राभावः । ततः शीतविशेषतुषारस्पर्शाभावनिश्चयः ।
शीतविशेषस्य शीतसामान्येन व्याप्तत्वादिति विशिष्टविषये ऽस्याः प्रयोगः ।

२० प्रतिषेध्यस्य यत्कारणं तस्यानुपलब्धेरुदाहरणम् ।

कारणानुपलब्धिर्यथा । नात्र धूमो ' ऽयमभावात् ॥ ४० ॥

यथेति । अत्रेति धर्मा । न धूम इति साध्यम् । वङ्गसत्त्वादिति हेतुः । यत्र कार्ये
सदपि दृश्यं न भवति तत्रायं प्रयोगः । दृश्ये तु कार्ये दृश्यानुपलब्धिर्गमिका । ततो ऽयम-
प्यभावसाधनः । निष्कम्पायतसलिलपूरिते क्रूरे हेमन्तोचितबाष्पोद्गमे विरले संध्यातमसि
सति सन्नपि तत्र धूमो न दृश्य इति कारणानुपलब्ध्या प्रतिषेध्यते । वङ्गिस्तु यदि ५
तस्याम्भस उपरि प्लवमानो भवेत्त्वलितत्रपविशेषादेवोपलब्धो भवेत् । अत्रलितस्त्व-
न्धनमध्यनिविष्टो भवेत्तत्रापि दहनाधिकरणमिन्धनं प्रत्यक्षमिति स्वरूपेणाधाररूपेणा
वा दृश्य एव वङ्गिरिति तत्रास्याः प्रयोगः ।

प्रतिषेध्यस्य यत्कारणं तस्य यदिहृदं तस्योपलब्धेरुदाहरणम् ।

कारणविरुद्धोपलब्धिर्यथा । नास्य रोमकृषादिविशेषाः । सन्निकृतिदहन- १०
विशेषत्वादिति ॥ ४१ ॥

यथेति । अस्येति धर्मा । रोम्णां कृष उद्भेदः । स आदिर्येषां दत्तवीणादीनां शीतकृ-
तानां । ते विशिष्यन्ते तदन्येभ्यो भयभ्रडादिकृतेभ्य इति रोमकृषादिविशेषाः । ते न सन्तीति
साध्यम् । दहन एव विशिष्यते तदन्यस्माद्दहनाच्छीतनिवर्तनसामर्थ्येनेति दहनविशेषः ।
कश्चिद्दहनः सन्नपि न शीतनिवर्तनक्षमो यथा प्रदीपः । तादृशनिवृत्तये विशेषप्रकरणम् । १५
सन्निकृतो दहनविशेषो यस्य स तथोक्तः । तस्य भावः । तस्मादिति हेतुः । यत्र शीतस्पर्शः
सन्नप्यदृश्यो रोमकृषादिविशेषाश्चादृश्यास्तत्रायं प्रयोगः । रोमकृषादिविशेषस्य दृश्यत्वे
दृश्यानुपलब्धिः प्रयोक्तव्या । शीतस्पर्शस्य दृश्यत्वे कारणानुपलब्धिः । तस्माद्भावसा-
धनो ऽयम् । रूपविशेषाद्धि द्वारादहनं पश्यति । शीतस्पर्शस्त्वदृश्यो रोमकृषादिविशेषाश्च ।
तेषां कारणविरुद्धोपलब्ध्याभावः प्रतिपद्यत इति । तत्रास्याः प्रयोगः । २०

प्रतिषेध्यस्य यत्कारणं तस्य यदिहृदं तस्य यत्कार्यं तस्योपलब्धिर्हृदाकर्तव्या ।

कारणाविरुद्धकार्योपलब्धिर्यथा ' न रोमकृषादिविशेषयुक्तपुरुषवानयं
प्रदेशो ' धूमादिति ॥ ४२ ॥

यथेति । अयं देश इति धर्मा । योगो युक्तं ' रोमकृषादिविशेषैर्युक्तं रोमकृषादिविशे-
षयुक्तम् । तस्य संबन्धी पुरुषो रोमकृषादिविशेषयुक्तपुरुषः । तद्वान्न भवतीति साध्यम् ।
५ धूमादिति हेतुः । रोमकृषादिविशेषस्य प्रत्यक्षत्वे दृश्यानुपलब्धिः । कारणास्य शीतस्पर्-
शस्य प्रत्यक्षत्वे कार्यानुपलब्धिः । वङ्गेस्तु प्रत्यक्षत्वे कारणाविरुद्धोपलब्धिः प्रयोक्त-
व्या । त्रयाणामप्यदृश्यत्वे ज्यं प्रयोगः । तस्मादभावसाधनो ज्यम् । तत्र ह्रस्वस्य प्रति-
पत्तुर्दहनशीतस्पर्शरोमकृषादिविशेषा अत्रप्रत्यक्षाः सन्तो ऽपि ' धूमस्तु प्रत्यक्षो यत्र ' तत्रैत-
त्प्रमाणम् । धूमस्तु यादृशस्तस्मिन्देशे स्थितं शीतं निवर्तयितुं समर्थस्य वङ्गेरनुमापकः स
१० इह ग्राह्यः । धूममात्रेण तु वङ्गमात्रे ऽनुमिते ऽपि न शीतस्पर्शनिवृत्तिर्नापि रोमकृषादि-
विशेषनिवृत्तिरवसातुं शक्येति न धूममात्रं हेतुरिति द्रष्टव्यमिति ।

यद्येकः प्रतिषेधहेतुकृत्तः कथमेकादशाभावहेतव इत्याह ।

इमे सर्वे कार्यानुपलब्ध्यादयो दशानुपलब्धिप्रयोगाः स्वभावानुपलब्धौ
संग्रहमुपयान्ति ॥ ४३ ॥

१५ इम इत्यादि । इमे ऽनुपलब्धिप्रयोगाः । इमानन्तरप्रयोगात्ता निर्दिष्टाः । तत्र कि-
यतामपि ग्रहणे प्रसक्तं आह । कार्यानुपलब्ध्यादय इति । कार्यानुपलब्ध्यादीनामपि
त्रयाणां चतुर्णां वा ग्रहणे प्रसक्ते सत्याह । दशेति । दशानामप्युदाहृतमात्राणां ग्रहण-
प्रसङ्गे सत्याह । सर्व इति । एतदुक्तं भवति । अत्रयुक्ता अपि प्रयुक्तोदाहरणसदृशाश्च सर्व
एवेति दशग्रहणमन्तरेण सर्वग्रहणे क्रियमाणे प्रयुक्तोदाहरणकार्त्स्न्यं गम्यते । दशग्रह-
२० णात्तूदाहरणकार्त्स्न्यं ऽवगते सर्वग्रहणमतिरिच्यमानमुदाहृतसदृशकार्त्स्न्यावगतये ज्ञा-
तम् । ते स्वभावानुपलब्धौ संग्रहं तादात्म्येन गच्छन्ति । स्वभावानुपलब्धिस्वभावा
इत्यर्थः ।

ननु च स्वभावानुपलब्धिप्रयोगाद्भिद्यत्ते कार्यानुपलब्ध्यादयः । तत्कथमन्तर्भवत्तो-
त्याह ।

पारंपर्येणार्थान्तरविधिप्रतिषेधाभ्यां प्रयोगभेदे ऽपि ॥ ४४ ॥

प्रयोगभेदे ऽपि । प्रयोगस्य शब्दव्यापारस्य भेदे ऽपि । अन्तर्भवति । कथं प्रयोगभेद
इत्याह । अर्थान्तरविधीत्यादि । प्रतिषेधादर्थादर्थान्तरस्य विधिरूपलब्धिः स्वभाववि- ५
रुद्धाद्युपलब्धिप्रयोगेषु । प्रतिषेधः कार्यानुपलब्ध्यादिप्रयोगेषु । अर्थान्तरविधिनार्थान्-
रप्रतिषेधेन च प्रयोगा भिद्यन्ते । यदि प्रयोगान्तरेष्वर्थान्तरविधिप्रतिषेधौ कथं तर्ह्यन्तर्भव-
त्तोत्याह । पारंपर्येणेति । प्रणालिकयेत्यर्थः । एतदुक्तं भवति । न साक्षादेते प्रयोगा
दृश्यानुपलब्धिमभिदधति । दृश्यानुपलब्ध्यव्यभिचारिणां त्वर्थान्तरस्य विधिं निषेधं वा-
भिदधति । ततः प्रणालिकयामीषां स्वभावानुपलब्धौ संप्रहो । न साक्षादिति । १०

यदि प्रयोगभेदेन भेदः परार्थानुमाने वक्तव्य एषः । शब्दभेदो हि प्रयोगभेदः । शब्दश्च
परार्थानुमानमित्याशङ्क्याह ।

प्रयोगदर्शनाभ्यासात्सुयमप्येवं व्यवच्छेदप्रतीतिर्भवतीति स्वार्थे ऽप्यनुमाने
ऽस्याः प्रयोगनिर्देशः ॥ ४५ ॥

प्रयोगदर्शनेत्यादि । प्रयोगाणां शास्त्रघटितानां दर्शनमुपलम्भः । तस्याभ्यासः पुनःपुन- १५
रावर्तनम् । तस्मान्निमित्तात् । स्वयमपीति प्रतिपत्तुरात्मनो ऽपि । एवमित्यनन्तरोक्तेन क्रमेण ।
व्यवच्छेदस्य प्रतिषेधस्य प्रतीतिर्भवतीति । इतिशब्दस्तस्मादर्थे । तदयमर्थः । यस्मात्स्व-
यमप्येवमनेनोपायेन प्रतिपद्यते प्रयोगाभ्यासात् । तस्मात्स्वप्रतिपत्तावप्युपयुज्यमानस्यास्य
प्रयोगभेदस्य स्वार्थानुमाने निर्देशः । यत्पुनः परप्रतिपत्तवैवोपयुज्यते तत्परार्थानुमान एव
वक्तव्यमिति । २०

ननु च कार्यानुपलब्ध्यादिषु कारणादीनामदृश्यानामेव प्रतिषेधो । दृश्यनिषेधे स्व-
भावानुपलम्भप्रयोगप्रसङ्गात् । तथा च सति न तेषां दृश्यानुपलब्धेर्निषेधः । तत्कथमेषां
प्रयोगाणां दृश्यानुपलब्धावन्तर्भाव इत्याह ।

सर्वत्र चास्यामभावाभावव्यवहारसाधन्यामनुपलब्धौ येषां सुभावविरुद्धादीनामुपलब्ध्या कारणादीनामनुपलब्ध्या च प्रतिषेध उक्तस्तेषामुपलब्धिलक्षणप्राप्तानामेवोपलब्धिरनुपलब्धिश्च वेदितव्या ॥ ४६ ॥

सर्वत्र चेत्यादि । अभावश्च तस्य च व्यवहारो भावव्यवहारौ । स्वभावानुपलब्धा-
 ५ वभावव्यवहारः साध्यः । शिष्टेष्वभावः । तयोः साधन्यामनुपलब्धौ । सर्वत्र चेति चशब्दो
 द्विशब्दस्यार्थः । यस्मात्सर्वत्रानुपलब्धौ येषां प्रतिषेध उक्तस्तेषामुपलब्धिलक्षणप्राप्तानां
 दृश्यानामेव स प्रतिषेधस्तस्माद्दृश्यानुपलब्धावत्तर्भावः । कुत एतद्दृश्यानामेवेत्याह ।
 स्वभावेत्यादि । अत्रापि चकारो हेत्वर्थः । यस्मात्स्वभावविरुद्ध आर्दिर्षेषां तेषामुपलब्ध्या
 कारणमार्दिर्षेषां तेषामनुपलब्ध्या प्रतिषेध उक्तस्तस्माद्दृश्यानामेव प्रतिषेध इत्यर्थः ।
 १० यदि नाम स्वभावविरुद्धाद्युपलब्ध्या कारणाद्यनुपलब्ध्या च प्रतिषेध उक्तस्तथापि कथं
 दृश्यानामेव प्रतिषेध इत्याह । उपलब्धिरित्यादि । अत्रापि चकारो हेत्वर्थः । यस्मात्ते
 विरोधिनो व्याप्यव्यापकभूताः कार्यकारणभूताश्च ज्ञातास्तेषामवश्यमेवोपलब्धिरुपल-
 १५ ष्ठीपूर्वा चानुपलब्धिर्वेदितव्या । उपलब्ध्यनुपलब्धी च द्वे येषां स्तस्ते दृश्या एव ।
 तस्मात्स्वभावविरुद्धाद्युपलब्ध्या कारणाद्यनुपलब्ध्या चोपलब्ध्यनुपलब्धिमतं विरु-
 २० द्धादीनां प्रतिषेधः क्रियमाणो दृश्यानामेव कृतो द्रष्टव्यः । ब्रह्मणु चोद्येषु प्रकृतिषु परि-
 २५ हारसमुच्चयार्थश्चकारो हेत्वर्थो भवति । यस्मादिदं चेदं च समाधानमस्ति तस्मात्तत्तच्चोद्यम-
 पुक्तमिति चकारार्थः ।

कस्मात्पुनः प्रतिषेध्यानां विरुद्धादीनामुपलब्ध्यनुपलब्धी वेदितव्ये इत्याह ।

अन्येषां विरोधकार्यकारणभावासिद्धेः ॥ ४७ ॥

२० अन्येषामिति । उपलब्ध्यनुपलब्धिमद्भ्यो ऽन्ये ऽनुपलब्धा एव ये तेषां विरोधश्च
 कार्यकारणभावश्च केनचित्सहभावश्च व्याप्यस्य व्यापकस्याभावे न सिध्यति यस्मात्ततो
 विरोधिकार्यकारणभावाभावासिद्धेः कारणादुपलब्ध्यनुपलब्धिमत एव विरुद्धादयो नि-

षेध्याः । उभयवत्तश्च दृश्या एव । तस्माद्दृश्यानामेव प्रतिषेधः । तदपमर्थः । विरोधः
कार्यकारणभावश्च व्यापकाभावे व्याप्याभावश्च दृश्यानुपलब्धेरेवेति । एकसंनिधावपरा-
भावप्रतीतौ ज्ञातो विरोधः । कारणाभिमतभावे च कार्याभिमतभावप्रत्यये ऽवसितः
कार्यकारणभावः । व्यापकाभिमतभावे च व्याप्याभावे निश्चिते निश्चितो व्याप्यव्यापक-
भावः । तत्र व्याप्यव्यापकभावप्रतीतिर्निमित्तमभावः प्रतिपत्तव्यः । इह गृहीते वृत्ताभावे ५
हि शिंशपात्वाभावप्रतीतौ प्रतीतो व्याप्यव्यापकभावः । अभावप्रतिपत्तिश्च सर्वत्र दृश्या-
नुपलब्धेरेव । तस्माद्दिरोधं कार्यकारणभावं व्याप्यव्यापकभावं च स्मरता विरोधकार्य-
कारणभावव्याप्यव्यापकभावविषयाभावप्रतिपत्तिनिबन्धनं दृश्यानुपलब्धिः स्मर्तव्या ।
दृश्यानुपलब्ध्यस्मरणे विरोधादीनामस्मरणम् । तथा च सति न विरुद्धादिविधिप्रतिषे-
धाभ्यामितराभावप्रतीतिः स्यात् । विरोधादिप्रकृणकालभाविन्यां च दृश्यानुपलब्धाव- १०
वश्यस्मर्तव्यायां तत एवाभावप्रतीतिः । तत्र यद्यपि संप्रति नास्ति दृश्यानुपलब्धिर्वि-
रोधादिप्रकृणकाले वासीत् । या दृश्यानुपलब्धिः संप्रति स्मर्यमाणा सैवाभावप्रतिपत्ति-
निबन्धनम् । ततः संप्रति नास्ति दृश्यानुपलब्धिर्दृश्यभावसाधनत्वेन दृश्यानुपलब्धिप्रयो-
गाद्बिध्यते कार्यानुपलब्ध्यादिप्रयोगाः । विरुद्धविधिना कारणादिनिषेधेन च यतो दृश्या-
नुपलब्धिर्ज्ञाता ततो दृश्यानुपलब्धेरेव कालान्तरवृत्तायाः स्मृतिविषयभूताया अभा- १५
वप्रतिपत्तिः । अमीषां च प्रयोगाणां दृश्यानुपलब्धावत्तर्भावः । तदनेन सर्वेषां दृश्यानुप-
लब्धावत्तर्भावो दशानामनुपलब्धिप्रयोगाणां पारंपर्येण दर्शित इति वेदितव्यम् ।

उक्ता दृश्यानुपलब्धिर्भावे ऽभावव्यवहारे साध्ये प्रमाणम् । अदृश्यानुपलब्धिः
किंस्वभावा किंव्यापारा चेत्याह ।

विप्रकृष्टविषयानुपलब्धिः प्रत्यक्षानुमाननिवृत्तिलक्षणा संशयहेतुः ॥ ४८ ॥ २०

विप्रकृष्टेत्यादि । विप्रकृष्टस्त्रिभिर्देशकालस्वभावविप्रकर्षस्य विषयः सा विप्र-
कृष्टविषयेति संशयहेतुः । किंस्वभावा सेत्याह । प्रत्यक्षानुमाननिवृत्तिलक्षणां स्वभावो
यस्याः सा प्रत्यक्षानुमाननिवृत्तिलक्षणा । न ज्ञानज्ञेयस्वभावेति यावत् ।

ननु च प्रमाणात्प्रमेयसत्ताव्यवस्था । ततः प्रमाणाभावात्प्रमेयाभावप्रतिपत्तिर्युक्ते-
त्याह ।

प्रमाणानिवृत्तावप्यर्थाभावासिद्धिरिति ॥ ४१ ॥

प्रमाणानिवृत्तावपीत्यादि । कारणं व्यापकं च निवर्तमानं कार्यं व्याप्यं च निव-
५ तयेत् । न च प्रमाणं प्रमेयस्य कारणं नापि व्यापकम् । अतः प्रमाणयोर्निवृत्तावप्यर्थस्य
प्रमेयस्य निवृत्तिर्न सिध्यति । ततो ऽसिद्धेः संशयहेतुरदृश्यानुपलब्धिः । न निश्चयहेतुः ।
यत्पुनः प्रमाणसत्तया प्रमेयसत्ता सिध्यति तद्युक्तम् । प्रमेयकार्यं हि प्रमाणम् । न च कार-
णमन्तरेण कार्यमस्ति । न तु कारणान्यवश्यं कार्यवन्ति भवन्ति । तस्मात्प्रमाणात्प्रमेयसत्ता
व्यवस्थाप्या । न प्रमाणाभावात्प्रमेयाभावव्यवस्थेति ॥

१०

इति न्यायबिन्दुप्रकरणे द्वितीयः परिच्छेदः समाप्तः ॥

इति न्यायबिन्दुटीकायां द्वितीयः परिच्छेदः समाप्तः ।



अथ परार्थानुमानतृतीयपरिच्छेदः ।



स्वार्थपरार्थानुमानयोः स्वार्थं व्याख्याय परार्थं व्याख्यातुकाम आह ।

त्रिरूपलिङ्गाख्यानं परार्थानुमानम् ॥ १ ॥

त्रिरूपलिङ्गाख्यानमिति । त्रीणि रूपाण्यन्वयव्यतिरेकपक्षधर्मत्वसंज्ञकानि यस्य तत्रिरूपम् । त्रिरूपं च तल्लिङ्गं च तस्याख्यानम् । आख्यायत प्रकाशयते ऽनेन त्रिरूप-
लिङ्गमित्याख्यानम् । किं पुनस्तत् । वचनम् । वचनेन हि त्रिरूपं लिङ्गमाख्यायते परस्मा- ५
यिति परार्थम् ।

ननु च सम्यग्ज्ञानात्मकमनुमानमुक्तम् । तत्किमर्थं संप्रति वचनात्मकमनुमानमुच्यत
इत्याह ।

कारणे कार्योपचारात् ॥ २ ॥

कारणे कार्योपचारादिति । त्रिरूपलिङ्गाभिधानात्त्रिरूपलिङ्गस्मृतिरूपपद्यते । स्मृते- १०
श्चानुमानम् । तस्यानुमानस्य परंपरया त्रिरूपलिङ्गाभिधानं कारणम् । तस्मिन्कारणे वचने
कार्यस्यानुमानस्योपचारः समारोपः क्रियते । ततः समारोपात्कारणं वचनमनुमानशब्दे-
नोच्यते । औपचारिकं वचनमनुमानं न मुख्यमित्यर्थः । न च यावत्किंचिदुपचारादनुमान-
शब्देन वक्तुं शक्यं तावत्सर्वं व्याख्येयम् । किं त्वनुमानं व्याख्यातुकामेनानुमानस्वरूपस्य
व्याख्येयत्वान्निमित्तं व्याख्येयम् । निमित्तं च त्रिरूपं लिङ्गम् । तच्च स्वयं वा प्रतीतमनु- १५

मानस्य निमित्तं भवति । परेण वा प्रतिपादितम् । तस्मान्निङ्गस्य स्वद्वयं व्याख्येयं । तत्प्रतिपादकश्च शब्दः । तत्र स्वद्वयं स्वार्थानुमाने व्याख्यातं । प्रतिपादकः शब्द इह व्याख्येयः । ततः प्रतिपादकं शब्दमवश्यं वक्तव्यं दर्शयन्ननुमानशब्देनोक्तवानाचार्य इति परमार्थः ।

५ परार्थानुमानस्य प्रकारभेदं दर्शयितुमाह ।

तद्विविधम् ॥ ३ ॥

तद्विविधमिति । तादृति परार्थानुमानम् । द्वौ विधौ प्रकारौ यस्य तद्विविधम् । कुतो द्विविधमित्याह ।

प्रयोगभेदात् ॥ ४ ॥

१० प्रयोगस्य शब्दव्यापारस्य भेदात् । प्रयुक्तिः प्रयोगो ऽर्थाभिधानम् । शब्दस्यार्थाभिधानव्यापारभेदाद्विविधमनुमानम् ।

तदेवाभिधानव्यापारनिबन्धनं द्वैविध्यं दर्शयितुमाह ।

साधर्म्यवद्वैधर्म्यवच्चेति ॥ ५ ॥

साधर्म्यवद्वैधर्म्यवच्चेति । समानो धर्मो यस्य सोऽयं सधर्मा । तस्य भावः साधर्म्यम् । १५ विसदृशो धर्मो ऽस्य विधर्मा । विधर्मणो भावो वैधर्म्यम् । दृष्टान्तधर्मिणा सद् साध्यधर्मिणाः सादृश्यं हेतुकृतं साधर्म्यमुच्यते । असादृश्यं च हेतुकृतं वैधर्म्यमुच्यते । तत्र यस्य साधनवाक्यस्य साधर्म्यमभिधेयं तत्साधर्म्यवत् । यथा । यत्कृतकं तदनित्यं यथा घटः । तथा च कृतकः शब्दः । इत्यत्र कृतकत्वकृतं दृष्टान्तसाध्यधर्मिणोः सादृश्यमभिधेयम् । यस्य तु वैधर्म्यमभिधेयं तद्वैधर्म्यवत् । यथा । यन्नित्यं तत्कृतकं दृष्टं यथाकाशं । २० शब्दस्तु कृतक इति । कृतकत्वाकृतकत्वकृतं शब्दाकाशयोः साध्यदृष्टान्तधर्मिणोरसादृश्यमिहाभिधेयम् ।

यद्यनयोः प्रयोगयोरभिधेयं भिन्नं कथं तर्हि त्रिव्यं लिङ्गमभिन्नं प्रकाशयमित्याह ।

नानयोर्र्थतः कश्चिद्भेदः ॥ ६ ॥

नानयोर्र्थत इति । अर्थः प्रयोजनं प्रकाशयितव्यं वस्तु यदुद्दिश्यानुमाने प्रयुज्येते । ततः प्रयोजनादनयोर्न भेदः कश्चित् । त्रिरूपं हि लिङ्गं प्रकाशयितव्यम् । तदुद्दिश्य द्वे अय्येते प्रयुज्येते । द्वाभ्यामपि त्रिरूपं लिङ्गं प्रकाशयत एव । ततः प्रकाशयितव्यं प्रयोजनमनयोर्भिन्नम् । तथा च न ततो भेदः कश्चित् ॥

५

अभिधेयभेदोऽपि तर्हि न स्यादित्याह ।

अन्यत्र प्रयोगभेदात् ॥ ७ ॥

अन्यत्र प्रयोगभेदादिति । प्रयोगो ऽभिधानं वाचकत्वम् । वाचकत्वभेदादन्यो भेदः प्रयोजनकृतो नास्तीत्यर्थः । एतदुक्तं भवति । अन्यदभिधेयमन्यत्प्रकाशयं प्रयोजनम् । तत्राभिधेयापेक्षया वाचकत्वं भिद्यते । प्रकाशयं त्वभिन्नम् । अन्वये हि कथिते वक्ष्यमा- १० षोऽन्येन व्यतिरेकगतिर्भवति । व्यतिरेके चान्वयगतिः । ततस्त्रिरूपं लिङ्गं प्रकाशयमभिन्नम् । न च यत्राभिधेयभेदस्तत्र सामर्थ्यगम्यो ऽप्यर्थो भिद्यते । यस्मात्पीनो देवदत्तो दिवा न भुङ्के । पीनो देवदत्तो रात्रौ भुङ्के । इत्यनयोर्वाक्ययोर्भिधेयभेदोऽपि गम्यमानमेकमेव । तद्वद्विहाभिधेयभेदोऽपि गम्यमानं वस्त्वैकमेव ।

तत्र साधर्म्यवर्त ॥ ८ ॥

१५

तत्रेति । तयोः साधर्म्यवैधर्म्यवतोरनुमानयोः साधर्म्यवत्तावदुदाहरणनुपलब्धि-
माह ।

यदुपलब्धिलक्षणाप्राप्तं सन्नोपलभ्यते सो ऽसद्व्यवहारविषयः सिद्धः । यथान्यः कश्चिद्दृष्टः शशविषाणादिः । नोपलभ्यते च क्वचित्प्रदेशविशेष उपलब्धिलक्षणाप्राप्तो घट इति ॥ ९ ॥

२०

यदित्यादिना । यदुपलब्धिलक्षणाप्राप्तं यद्दृश्यं सन्नोपलभ्यत इति । अनेन दृश्या-
नुपलम्भो ऽनूयते । सो ऽसद्व्यवहारस्य विषयः सिद्धः । तदसदिति व्यवहर्तव्यमित्यर्थः ।

अनेनासद्यवहारयोग्यत्वस्य विधिः कृतः । ततश्चासद्यवहारस्य योग्यत्वे दृश्यानुपलम्भो
 नियतः कथितः । दृश्यमनुपलब्धमसद्यवहारयोग्यमेवेत्यर्थः । साधनस्य च साध्ये ऽर्थे
 नियतत्वकथनं व्याप्तिकथनम् । यथोक्तम् । व्याप्तिर्व्यापकस्य तत्र भाव एव व्याप्यस्य
 च तत्रैव भाव इति । व्याप्तिसाधनस्य प्रमाणास्य विषयो दृष्टान्तः । तमेव दर्शयितुमाह ।
 ५ यथान्य इति । साध्यधर्मिणो ऽन्यो दृष्टान्त इत्यर्थः । दृष्ट इति प्रमाणेन निश्चितः । शश-
 विषाणं हि न चतुष्या विषयीकृतम् । अयि तु प्रमाणेन दृश्यानुपलम्भेनासद्यवहारयोग्यं
 विज्ञातम् । शशविषाणमादिर्वस्यासद्यवहारविषयस्य स तथोक्तः । शशविषाणादौ हि
 दृश्यानुपलम्भमात्रनिमित्तो ऽसद्यवहारः प्रमाणेन सिद्धः । तत एव प्रमाणादनेन वाक्ये-
 नाभिधोपमाना व्याप्तिर्ज्ञातव्या । संप्रति व्याप्तिं कथयित्वा दृश्यानुपलम्भस्य पक्षधर्मत्वं
 १० दर्शयितुमाह । नोपलभ्यते चेति । प्रदेश एकदेशः पृथिव्याः । स एव विशिष्यते ऽन्य-
 स्मादिति विशेषः । एकः प्रदेशविशेष इत्येकस्मिन्प्रदेशे । काचिदिति प्रतिपत्तुः प्रत्यक्ते ।
 एकोऽपि प्रदेशः स एवाभावव्यवहाराधिकरणं यः प्रतिपत्तुः प्रत्यक्तो नान्यः । उपल-
 ब्धिलक्षणप्राप्त इति दृश्यः । यथा चासतोऽपि घटस्य समारोपितमुपलब्धिलक्षणप्राप्तत्वं
 तथा व्याख्यातम् ।

१५ स्वभावहेतोः साधर्म्यवत्तं प्रयोगं दर्शयितुमाह ।

तथा स्वभावहेतोः प्रयोगः ॥ १० ॥

तथेति । यथानुपलब्धेस्तथा स्वभावहेतोः साधर्म्यवान्प्रयोग इत्यर्थः ।

यत्सत्तत्सर्वमनित्यं । यथा घटादिरिति । शुद्धस्य स्वभावहेतोः प्रयोगः ॥ ११ ॥

यत्सदिति सन्नमनूय तत्सर्वमनित्यमित्यनित्यत्वं विधीयते । सर्वग्रहणं च नि-
 २० यमार्थम् । सर्वमनित्यं । न किञ्चिन्नानित्यं । यत्सत्तद्वनित्यमेव । अनित्यत्वादन्यत्र नित्यत्वे सन्नं
 नास्तीत्येवं सन्नमनित्यत्वे साध्ये नियतं व्यापितं भवति । तथा च सति व्याप्तिप्रदर्श-

नवाकामिदम् । यत्र घटादिरिति । व्याप्तिसाधनस्य प्रमाणस्य विषयकथनमेतत् ।
शुद्धस्येति निर्विशेषणस्य स्वभावस्य प्रयोगः ।

सविशेषणं दर्शयितुमाह ।

यदुत्पत्तिमत्तदनित्यमिति स्वभावभूतधर्मभेदेन स्वभावस्य प्रयोगः ॥ १२ ॥

यदुत्पत्तिमदिति । उत्पत्तिः स्वल्पलाभो यस्यास्ति तदुत्पत्तिमत् । उत्पत्तिम- ५
त्त्वमनूद्य तदनित्यमित्यनित्यत्वविधिः । तथा च सत्युत्पत्तिमत्त्वमनित्यत्वे नियतमाख्या-
तम् । स्वभावभूतः स्वभावात्मको धर्मः । तस्य भेदेन भेदं केतुकृत्य प्रयोगः । अनुत्पन्नेभ्यो
हि व्यावृत्तिमाश्रित्योत्पन्नो भाव उच्यते । सैव व्यावृत्तिर्पदा व्यावृत्त्यत्तरनिरपेता वक्तु-
मिष्यते तदा व्यतिरेकिणीव निर्दिश्यते । भावस्योत्पत्तिरिति । तथा च व्यतिरिक्तये-
वोत्पत्त्या विशिष्टं वस्तुत्पत्तिमदुक्तम् । तेन स्वभावभूतेन धर्मेण कल्पितभेदेन विशिष्टः १०
स्वभावः प्रयुक्तो द्रष्टव्यः ।

यत्कृतकं तदनित्यमित्युपाधिभेदेन ॥ १३ ॥

यत्कृतकमिति । कृतकत्वमनूद्यनित्यत्वं विधीयत इति । अनित्यत्वे नियतं कृत-
कत्वमुक्तम् । घटो व्याप्तिरनित्यत्वेन कृतकत्वस्य दर्शिता । उपाधिभेदेन स्वभावस्य प्रयोग
इति संबन्धः । उपाधिर्विशेषणम् । तस्य भेदेन भिन्नोपाधिना विशिष्टः स्वभावः १५
प्रयुक्त इत्यर्थः । इह कदाचिच्छुद्ध एवार्थ उच्यते । कदाचिद्व्यतिरिक्तेन विशेषणेन
विशिष्टः । कदाचिद्व्यतिरिक्तेन । देवदत्त इति शुद्धः । लम्बकर्ण इत्यभिन्नकर्णाद्व्यति-
शिष्टः । चित्रगुरिति व्यतिरिक्तचित्रगवीविशिष्टः । तद्वत्सत्त्वं शुद्धं । उत्पत्तिमत्त्वमव्यति-
रिक्तविशेषणं । कृतकत्वं व्यतिरिक्तविशेषणम् ।

ननु च चित्रगुशब्दे व्यतिरिक्तस्य विशेषणस्य वाचकश्चित्रशब्दो गोशब्दश्चा- २०
स्ति । कृतकशब्दे तु निर्विशेषणवाचिनः शब्दस्य प्रयोगोस्तीत्याशङ्क्याह ।

अपेक्षितपरव्यापारो हि भावः स्वभावनिष्पत्तौ कृतक इति ॥ १४ ॥

अपेक्षितेति । परेषां कारणानां व्यापारः स्वभावस्य निष्पत्तौ निष्पत्त्यर्थमपेक्षितः परव्यापारो येन स तद्योक्तः । कृति यस्मादर्थे । यस्मादपेक्षितपरव्यापारः कृतक उच्यते तस्माद्यतिरिक्तेन विशेषणेन विशिष्टः स्वभाव उच्यते । यद्यपि व्यतिरिक्तं ५ विशेषणपदं न प्रयुक्तं तथापि कृतकशब्देनैव व्यतिरिक्तं विशेषणपदमन्तर्भावितम् । अत एव संज्ञाप्रकारोपे कृतकशब्दो । यस्मात्संज्ञायामयं कन्प्रत्ययो विकृतः । यत्र च विशेषणमन्तर्भाव्यते तत्र विशेषणपदं न प्रयुज्यते ।

क्वचित्प्रतीयमानं विशेषणं । यथा कृत इत्युक्ते हेतुभिरित्येतत्प्रतीयते । तत्र च हेतुशब्दः प्रयुज्यते । कदाचिन्न वा प्रयुज्यते ।

१०

एवं प्रत्ययभेदभेदितादयो द्रष्टव्याः ॥ १५ ॥

प्रयुज्यमानस्वशब्दश्च यथा प्रत्ययभेदभेदिशब्दे प्रत्ययभेदः । यथा च कृतकशब्दो भिन्नविशेषणस्वभावाभिधाय्येवं प्रत्ययभेदभेदित्वमादिर्येषां प्रयत्नान्तरीयकत्वादीनां तेऽपि स्वभावहेतोः प्रयोगा भिन्नविशेषणस्वभावाभिधायिनो द्रष्टव्याः । प्रत्ययानां कारणानां भेदो विशेषस्तेन प्रत्ययभेदेन भेत्तुं शीलं यद्य स प्रत्ययभेदभेदी शब्दस्तस्य भावः १५ प्रत्ययभेदभेदित्वम् । ततः प्रत्ययभेदभेदिताच्छब्दस्य कृतकत्वं साध्यते । प्रयत्नान्तरीयकत्वादनित्यत्वं साध्यते । तत्र प्रत्ययभेदशब्दो व्यतिरिक्तविशेषणाभिधायी प्रत्ययभेदभेदिशब्दे प्रयुक्तः । प्रयत्नान्तरीयकशब्दे च प्रयत्नशब्दः । तदेवं त्रिविधः स्वभावहेतुप्रयोगो दर्शितः । शुद्धो व्यतिरिक्तविशेषणो व्यतिरिक्तविशेषणश्च । एवमर्थं चैतदाख्यातं । वाचकभेदान्मा भूत्कस्यचित्स्वभावहेतावपि प्रयुक्ते व्यामोह इति ।

२०

सन्नोत्पत्तिमान्कृतको वा शब्द इति पक्षधर्मापदर्शनम् ॥ १६ ॥

अथ किमेते स्वभावहेतवः सिद्धसंबन्धे स्वभावे साध्ये प्रयोक्तव्या आहोस्विदसिद्धसंबन्ध इत्याशङ्क्य सिद्धसंबन्धे प्रयोक्तव्या इति दर्शयितुमाह ।

सर्व एते साधनधर्मा यथास्वं प्रमाणैः सिद्धसाधनधर्ममात्रानुबन्ध एव सा-
ध्यधर्मे ऽवगतव्याः ॥ १७ ॥

सर्व एत इति । गमकत्वात्साधनानि । पराश्रितत्वाच्च धर्माः । साधनधर्मा एव
साधनधर्ममात्रम् । मात्रशब्देर्नाधिकस्यापेक्षणीयस्य निरासः । तस्यानुबन्धो ऽनुगमनम-
न्वयः । सिद्धः साधनधर्ममात्रानुबन्धो यस्य स तथोक्तः । केन सिद्ध इत्याह । यथास्वं ५
प्रमाणैरिति । यस्य साध्यधर्मस्य यदात्मीयं प्रमाणं तेनैव प्रमाणेन सिद्ध इत्यर्थः । स्व-
भावहेतूनां च बद्धभेदत्वात्संबन्धसाधनान्यपि प्रमाणानि बहूनीति प्रमाणैरिति बद्ध-
वचननिर्देशः । गमयितव्यत्वात्साध्यः पराश्रितत्वाच्च धर्मः साध्यधर्मः । तदर्थं परमार्थः ।
न हेतुः प्रदीपवद्योग्यतया गमको ऽपि तु नाक्षरीयकतया विनिश्चितः । साध्याविना-
भावित्वनिश्चयनमेव हि हेतोः साध्यप्रतिपादनव्यापारो नान्यः कश्चित् । प्रथमं बाधकेन १०
प्रमाणेन साध्यप्रतिबन्धो निश्चेतव्यो हेतोः पुनरनुमानकालेन साधनं साध्यानक्षरीयकं
सामान्येन स्मर्तव्यं । कृतकत्वं नामानित्यत्वस्वभावमिति । सामान्येन स्मृतमर्थं पुनर्वि-
शेषे योजयति । इदमपि कृतकत्वं शब्दे वर्तमानमनित्यत्वस्वभावमेवेति । तत्र सामान्यस्म-
रणं लिङ्गज्ञानम् । विशिष्टस्य तु शब्दगतकृतकत्वस्यानित्यत्वस्वभावस्य स्मरणमनुमा-
नज्ञानम् । तथा च सत्यविनाभावित्वज्ञानमेव परोक्षार्थप्रतिपादकत्वं नाम । तेन निश्चि- १५
ततन्मात्रानुबन्धिसाध्यधर्मे स्वभावहेतवः प्रयोक्तव्या नान्यत्रेत्युक्तम् ।

यद्येवं संबन्धो निश्चेतव्यः साध्यस्य साधनेन सह साधनधर्ममात्रानुबन्धस्तु सा-
ध्यस्य कस्मान्निश्चितो मृग्यत इत्याह ।

तस्यैव तत्स्वभावत्वात् ॥ १८ ॥

तस्यैवेति सिद्धसाधनधर्ममात्रानुबन्धस्य । तत्स्वभावत्वादिति साधनधर्मस्वभाव- २०
त्वात् । यो हि साध्यधर्मः साधनधर्ममात्रानुबन्धवान्स एव तस्य साधनधर्मस्य स्वभावो
नान्यः ।

भवत्वोद्देश एव स्वभावः । स्वभाव एव तु साध्ये कस्माद्धेतुप्रयोगः ।

स्वभावस्य च हेतुत्वात् ॥ १९ ॥

स्वभावस्य हेतुत्वात् । स्वभाव एव इह हेतुः प्रकाशः । तस्मात्स एव साध्यः
कर्तव्यः यः साधनस्य स्वभावः स्यात् । साधनधर्ममात्रानुबन्धश्च स्वभावो नान्यः ।

यदि साध्यधर्मः साधनस्य स्वभावः प्रतिज्ञार्थैकदेशस्तर्हि हेतुः स्यादित्याह ।

५

वस्तुतस्तयोस्तादात्म्यात् ॥ २० ॥

वस्तुत इति । वस्तुतः परमार्थतः साध्यसाधनयोस्तादात्म्यम् । समारोपितस्तु
साध्यसाधनयोर्भेदः । साध्यसाधनभावो हि निश्चयाद्वृत्ते द्वये । निश्चयाद्वृत्ते च द्वयं समारो-
पितेन भेदेनेतरेतरव्यावृत्तिकृतेन भिन्नमित्यन्यत्साधनमन्यत्साध्यम् । दूराद्धि शाखादि-
मानर्थो वृत्त इति निश्चोपेते न शिंशपेति । अथ च स एव वृत्तः सैव शिंशपा । तस्माद्-
१० भिन्नमपि वस्तु निश्चयो भिन्नमादर्शयति व्यावृत्तिभेदेन । तस्मान्निश्चयाद्वृत्तद्वयपपेतयान्य-
त्साधनमन्यत्साध्यम् । अतो न प्रतिज्ञार्थैकदेशो हेतुः । वास्तवं च तादात्म्यमिति ।

कस्मात्पुनः साधनधर्ममात्रानुबन्धेव साध्यः स्वभावो नान्य इत्याह ।

तन्निष्पत्तावनिष्पन्नस्य तत्सुभावत्वाभावात् ॥ २१ ॥

तन्निष्पत्ताविति । यो हि यन्नानुबन्धाति स तन्निष्पत्तावनिष्पन्नः । तस्य तन्निष्प-
१५ तावनिष्पन्नस्य साधनस्वभावत्वमुक्तम् । यतो निष्पत्त्यनिष्पत्तो भावाभावद्वये । भावा-
भावौ च परस्परपरिहारेण स्थितौ । यदि च पूर्वनिष्पन्नस्यानिष्पन्नस्य चैक्यं भवेदेक-
स्यैवार्थस्य भावाभावौ स्यातां युगपत् । न च विरुद्धयोर्भावाभावयोरैक्यं पुष्यते । विरु-
द्धधर्मसंसर्गात्मकत्वादेकत्वाभावस्य । किं च पश्चादुत्पद्यमानं पूर्वनिष्पन्नाद्भिन्नहेतुकम् ।
हेतुभेदपूर्वकश्च कार्यभेदः । ततो निष्पन्नानिष्पन्नयोर्विरुद्धधर्मसंसर्गात्मको भेदो भेदहेतुश्च
२० कारणभेद इति कुत एकत्वम् । तस्मात्साधनधर्ममात्रानुबन्धेव साध्यः स्वभावो नान्यः ।

ना भूत्पश्चान्निष्पन्नः पूर्वज्ञस्य स्वभावः । साध्यस्तु कस्मान्न भवतीत्याह ।

व्यभिचारसंभवाच्च ॥ २२ ॥

पूर्वज्ञेन पश्चान्निष्पन्नस्य व्यभिचारः परित्यागो यस्तस्य संभवाच्च न पूर्वनिष्पन्नस्य पश्चान्निष्पन्नः साध्यः । तस्मात्साधनधर्ममात्रानुबन्धेव यः स्वभावः स एव च साध्यः । तथा च सिद्धसाधनधर्ममात्रानुबन्ध एव सूभावे स्वभावहेतवः प्रयोक्तव्या इति स्थितम् ।

५

कार्यहेतोरपि प्रयोगः । यत्र धूमस्तत्राग्निर्यथा महानसादाव् अस्ति चेत् धूम इति ॥ २३ ॥

कार्यहेतोः प्रयोगः । साधर्म्यवानिति प्रकरणादपेक्षणीयम् । यत्र धूम इति धूममनूय तत्राग्निरित्यग्नेर्विधिः । तथा च नियमार्थः पूर्ववदवगतव्यः । तदनेन कार्यकारणभावनिमित्ता व्याप्तिर्दर्शिता । व्याप्तिसाधनप्रमाणविषयं दर्शयितुमाह । यथा महानसादाविति । १० महानसादौ हि प्रत्यक्षानुपलम्भाभ्यां कार्यकारणभावात्माविनाभावो निश्चितः । अस्ति चेहेति साध्यधर्मिणि पक्षधर्मोपसंहारः ।

इहापि सिद्ध एव कार्यकारणभावे कारणो साध्ये कार्यहेतुर्वक्तव्यः ॥ २४ ॥

इहापीति । न केवलं स्वभावहेताविहापि कार्यहेतौ । सिद्ध एवेति निश्चिते कार्यकारणत्वे । कार्यकारणभावनिश्चयो ह्यवश्यं कर्तव्यः । यतो न योग्यतया हेतुर्गमको ऽपि १५ तु नात्तरीयकत्वादित्युक्तम् ।

साधर्म्यवान्स्वभावकार्यानुपलम्भानां प्रयोगो दर्शितः । वैधर्म्यवत्तं दर्शयितुमाह ।

वैधर्म्यवतः प्रयोगः । यत्सदुपलब्धिलक्षणप्राप्तं तदुपलभ्यत एव । यथा नी-
लार्द्रविशेषः । न चैवमिहोपलब्धिलक्षणप्राप्तस्य सत उपलब्धिर्घटस्येत्य-
नुपलब्धिप्रयोगः ॥ २५ ॥

वैधर्म्यवत इति । यत्सदुपलब्धिलक्षणप्राप्तमिति यत्सदृश्यमित्यस्तिवानु-
५ वादः । तदुपलभ्यत इत्युपलम्भविधिः । तदनेन दृश्यस्य सङ्घं दर्शनविषयत्वेन व्याप्तं
कथितमसत्त्वनिवृत्तिश्च । सत्त्वमनुपलम्भनिवृत्तिश्चोपलम्भः । तेन साध्यनिवृत्त्यनुवादेन
साधननिवृत्तिर्विहित्वा । तथा च साध्यनिवृत्तिः साधननिवृत्तौ निपतत्वात्साधननिवृत्त्या
व्याप्ता कथिता । यदि च धर्मिणि साध्यधर्मो न भवेत्केतुरपि न भवेत् । हेत्वभावेन सा-
१० साध्याभावस्याभाव इति साध्यनिश्चयो भवति । ततो वैधर्म्यप्रयोगे साधनाभावे साध्या-
भावो निपतो दर्शनीयः सर्वत्रेति न्यायः ।

स्वभावहेतोर्वैधर्म्यप्रयोगमाह ।

असत्यनित्यत्वे नास्ति सत्त्वमुत्पत्तिमत्त्वं कृतकत्वं वा । संश्र शब्द उत्पत्तिमा-
न्कृतको वेति स्वभावहेतोः प्रयोगः ॥ २६ ॥

१५ असत्यनित्यत्व इति । इहानित्यत्वस्य साध्यस्याभावो हेतोर्भावे निपत उच्यते । तेन
हेत्वभावेन साध्याभावो व्याप्त उक्तः । त्रिष्वपि स्वभावहेतुषु । सन्नत्पत्तिमान्कृतको वा
शब्द इति त्रयाणामपि पक्षधर्मत्वप्रदर्शनम् । इह च साधनाभावस्य व्यापकस्याभाव
उक्तः । ततो व्याप्योपि साध्याभावो निवृत्त इति साध्यगतिः ।

कार्यहेतोर्वैधर्म्यप्रयोगमाह ।

२० असत्यमाविति । इहापि वङ्गभावो धूमाभावेन व्याप्त उक्तः । अस्ति चात्र धूम
इति व्यापकस्य धूमाभावस्याभाव उक्तः । ततो व्याप्यस्य वङ्गभावस्याभावे साध्यगतिः ।

ननु च साधर्म्यवति व्यतिरेको नोक्तः । वैधर्म्यवति चान्वयः । तत्कथमेतच्चिन्न-
पलिङ्गाख्यानमित्याह ।

साधर्म्येणापि ह्यप्रयोगे र्थाद्वैधर्म्यगतिरिति ॥ २८ ॥

साधर्म्येणेति । साधर्म्येणाप्यभिधेयेन युक्ते प्रयोगे क्रियमाणे र्थादिति सामर्थ्या-
द्वैधर्म्यस्य व्यतिरेकस्य गतिर्भवतीति । ह्येति यस्मात् । तस्मान्निन्नपलिङ्गाख्यानमेतत् । ५
यदि नाम व्यतिरेको ऽन्वयवति नोक्तो ऽन्वयवचनसामर्थ्यादेवावसीयते । कथम् ।

असति तस्मिन्साध्येन हेतोरन्वयाभावात् ॥ २९ ॥

असति तस्मिन्व्यतिरेके बुद्ध्यवसिते साध्येन हेतोरन्वयस्य बुद्ध्यावसितस्या-
भावात् । साध्ये नियतं साधनमन्वयवाक्यादवस्यता साध्याभावे साधनं नाशङ्कनीयम् ।
इतरथा साध्यनियतमेव न प्रतीतं स्यात् । साध्याभावे च साधनाभावगतिर्व्यतिरेकगतिः । १०
अतः साध्यनियतस्य साधनस्याभिधानसामर्थ्यादन्वयवाक्ये ऽवसितो व्यतिरेकः ।

तथा वैधर्म्येणाप्यन्वयगतिः ॥ ३० ॥

तथेति । यथान्वयवाक्ये तथार्थादेव वैधर्म्येणा प्रयोगे ऽन्वयस्यानभिधीयमानस्या-
पि गतिः । कथम् ।

असति तस्मिन्साध्याभावे हेत्वभावस्यासिद्धेः ॥ ३१ ॥

१५

असति तस्मिन्नन्वये बुद्धिगृहीते साध्याभावे हेत्वभावस्यासिद्धेरनवसायात् ।
हेत्वभावे साध्याभावं नियतं व्यतिरेकवाक्यादवस्यता हेतुसंभवे साध्याभावो नाशङ्कनीयः ।
इतरथा हेत्वभावे नियतः साध्याभावो न स्यात्प्रतीतः । हेतुसत्त्वे च साध्यसत्त्वगतिरन्व-
यगतिः । अतः साधनाभावनियतस्य साध्याभावस्याभिधानसामर्थ्याद्व्यतिरेकवाक्ये ऽन्व-
यगतिः ।

२०

यदि नामाकाशादौ साध्याभावे साधनाभावस्तथापि किमिति हेतुसंभवे साध्यसंभव
इत्याह ।

न हि स्वभावप्रतिबन्धे ऽस्त्येकस्य निवृत्तावपरस्य नियमेन निवृत्तिः ॥ ३२ ॥

न हीति । स्वभावेन प्रतिबन्धो यस्तस्मिन्नस्त्येकस्य साध्यस्य निवृत्त्या नापरस्य साधनस्य नियमेन युक्ता नियमवती निवृत्तिः ।

स च द्विप्रकारः सर्वस्य । तादात्म्यलक्षणास्तदुत्पत्तिलक्षणाश्चेत्युक्तम् ॥ ३३ ॥

५ स च स्वभावप्रतिबन्धो द्विप्रकारः सर्वस्य प्रतिबद्धस्य । तादात्म्यं लक्षणं निमित्तं यस्य स तथोक्तः । तदुत्पत्तिर्लक्षणं निमित्तं यस्य स तथोक्तः । यो यत्र प्रतिबद्धस्तस्य स प्रतिबन्धविषयो ऽर्थः स्वभावः कारणां वा स्यात् । अन्यस्मिन्प्रतिबद्धवानुपपत्तेः । तस्माद्द्विप्रकारः स इत्युक्तम् । स च साध्ये ऽर्थे लिङ्गस्येत्यत्राक्षरे ऽभिक्रितः ।

तेन हि निवृत्तिं कथयता प्रतिबन्धो दर्शनीयः । तस्मान्निवृत्तिवचनमा-
१० क्षिप्तप्रतिबन्धोपदर्शनमेव भवति । यच्च प्रतिबन्धोपदर्शनं तदेवान्वयवचन-
मित्येकेनापि वाक्येनान्वयमुक्त्वेन व्यतिरेकमुक्त्वेन वा प्रयुक्तेन सपक्षासपक्ष-
योर्लिङ्गस्य सदसत्त्वव्यापनं कृतं भवतीति नावश्यं वाक्यद्वयप्रयोगः ॥ ३४ ॥

हिर्यस्मादर्थे । यस्मात्स्वभावप्रतिबन्धे निवर्त्यनिवर्तकभावस्तेन साध्यस्य निवृ-
त्तौ साधनस्य निवृत्तिं कथयता प्रतिबन्धो निवर्त्यनिवर्तकयोर्दर्शनीयः । यदि हि साधनं
१५ साध्ये प्रतिबद्धं भवेदेवं साध्यनिवृत्तौ तन्नियमेन निवर्तत । यतश्च तस्य प्रतिबन्धो
दर्शनीयस्तस्मात्साध्यनिवृत्तौ यत्साधननिवृत्तिवचनं तेनानिप्तं प्रतिबन्धोपदर्शनम् । यच्च
तदान्निप्तप्रतिबन्धोपदर्शनं तदेवान्वयवचनम् । प्रतिबन्धश्चेदवश्यं दर्शयितव्यो । न वक्त-
व्यस्तर्क्यान्वयः । यस्माद्दृष्टान्ते प्रमाणेन प्रतिबन्धो दर्श्यमान एवान्वयो नापरः कश्चित्त-
स्मान्निवर्त्यनिवर्तकयोः प्रतिबन्धो ज्ञातव्यः । तथा चान्वय एव ज्ञातो भवति । इति-
२० शब्दो हेतौ । यस्मादन्वये व्यतिरेकगतिर्व्यतिरेके चान्वयगतिस्तस्मादेकेनापि सपक्षे

चासपत्ने च सन्नासन्नयोः व्यापनं कृतम् । अन्वयो मुखमुपायो ऽभिधेयत्वाद्यस्य तदन्वय-
मुखं वाक्यम् । एवं व्यतिरेको मुखं यस्येति । इति हेतौ । यस्मादेकेनापि वाक्येन द्वय-
गतिस्तस्मादेकस्मिन्साधनवाक्ये द्वयोरन्वयव्यतिरेकवाक्ययोरवश्यमेव प्रयोगो न कर्त-
व्यः । अर्थगत्यर्थो हि शब्दप्रयोगः । अर्थश्रेयवगतः किं शब्दप्रयोगेण । एकमेव तन्व-
यवाक्यं व्यतिरेकवाक्यं वा प्रयोक्तव्यम् ।

५

अनुपलब्धावपि । यत्सदुपलब्धिलक्षणप्राप्तं तदुपलभ्यत एवेत्युक्ते । अनुपल-
भ्यमानं तादृशमसदिति प्रतीतेरन्वयसिद्धिः ॥ ३५ ॥

अनुपलब्धावपि व्यतिरेकेणोक्तेनान्वयगतिः । यत्सदुपलब्धिलक्षणप्राप्तमिति
साध्यस्यासद्व्यवहारयोग्यत्वस्य निवृत्तिं दृश्यसन्नपामाह । तदुपलभ्यत एवेत्यनुपल-
म्भस्य निवृत्तिमुपलम्भपामाह । तदनेन साध्यनिवृत्तिः साधननिवृत्त्या व्याप्ता दर्शिता । १०
यदि च साधनसंभवे ऽपि साध्यनिवृत्तिर्भवेन्न साधनभावेन व्याप्ता भवेत् । अतो व्याप्तिं
प्रतिपद्यमानेन साधनसंभयः साध्यसंभवेन व्याप्तः प्रतिपत्तव्यः । अत एवाहानुपलम्भमा-
नं तादृशमिति दृश्यमसदिति प्रतीतिः संप्रत्ययान्वयसिद्धिरिति ।

द्वयोरप्यनयोः प्रयोगे नावश्यं पक्षनिर्देशः ॥ ३६ ॥

यतश्च साधनं साध्यधर्मप्रतिबद्धं तादात्म्यतदुत्पत्तिभ्यां प्रतिपत्तव्यं द्वयोरपि १५
प्रयोगयोस्तस्मात्पक्षो ऽवश्यमेव न निर्देश्यः । यत्साधनं साध्यनियतं प्रतीतं तत एव
साध्यधर्मिणि दृष्टात्साध्यप्रतीतिः । अतो न किञ्चित्साध्यनिर्देशेनेति ।

एवमेवार्थमनुपलब्धिप्रयोगे दर्शयति ।

यस्मात्साध्यमर्थवत्प्रयोगे ऽपि । यदुपलब्धिलक्षणप्राप्तं सन्नोपलभ्यते सो ऽसद्व-
वहारविषयो । नोपलभ्यते चात्रोपलब्धिलक्षणप्राप्तो घट इत्युक्ते । सामर्थ्या- २०
देव नेह घट इति भवति ॥ ३७ ॥

साध्यमर्थवति प्रयोगे ऽपि सामर्थ्यादेव नेह प्रदेशे घट इति भवति । किं पुनस्त-
त्सामर्थ्यमित्याह । यदुपलब्धिलक्षणप्राप्तं सन्नोपलभ्यत इत्यनुपलम्भानुवादः । सो ऽस-

द्वयव्यवहारविषय इत्यसद्व्यवहारयोग्यत्वविधिः । तथा च सति दृश्यानुपलम्भो ऽसद्व्यवहारयोग्यत्वेन व्याप्तो दर्शितः । नोपलभ्यते चेत्यादिना साध्यधर्मिणि सन्नं लिङ्गस्य दर्शितम् । यदि च साध्यधर्मस्तत्र साध्यधर्मिणि न भवेत्साधनधर्मो ऽपि न भवेत् । साध्यनियतत्वात्तस्य साधनधर्मस्येति सामर्थ्यम् ।

५ तथा वैधर्म्यवत्प्रयोगे ऽपि । यः सद्व्यवहारविषय उपलब्धिलक्षणप्राप्तः स उपलभ्यत एव । न तथात्र तादृशो घट उपलभ्यत इत्युक्ते 'सामर्थ्यादेव नेह सद्व्यवहारविषय इति भवति ॥ ३८ ॥

यथा साधर्म्यवत्प्रयोगे तथा वैधर्म्यवत्प्रयोगे ऽपि सामर्थ्यादेव नेह सद्व्यवहारविषयो ऽस्ति घट इति भवति । सामर्थ्यं दर्शयितुमाह । यः सद्व्यवहारविषय इति विद्यमानः । उपलब्धिलक्षणप्राप्त इति दृश्यः । इत्येषा साध्यनिवृत्तिः । स उपलभ्यत एवेति साधननिवृत्तिरिति । अनेन साध्यनिवृत्तिः साधननिवृत्त्या व्याप्ता दर्शिता । न तथेति । यथान्यो दृश्य उपलभ्यते न तथात्र प्रदेशे तादृश इति दृश्यो घट उपलभ्यत इति । अनेन साध्यनिवृत्तेर्व्यापिका साधननिवृत्तिरसतो साध्यधर्मिणि दर्शिता । यदि च न साध्यधर्मः साध्यधर्मिणि भवेत्साधनधर्मो ऽपि न भवेदस्ति च साधनधर्म इति सामर्थ्यम् । घतः सामर्थ्यान्नास्त्यत्र घट इति प्रतीतेर्न पक्षनिर्देशः । एवं कार्यस्वभावकेबोरुपि सामर्थ्यात्संप्रत्यय इति न पक्षो निर्देश्यः ।

कीदृशः पुनः पक्ष इति निर्देश्यः ॥ ३९ ॥

कीदृशः पुनर्थः पक्ष इत्यनेन शब्देन निर्देश्यो वक्तव्य इत्याह ।

स्वप्नपेणैव स्वयमिष्टो ऽनिराकृतः पक्ष इति ॥ ४० ॥

२० स्वप्नपेणैवेति । साध्यत्वेनैव । स्वयमिति वादिना । इष्ट इति नोक्त एवापि विष्टो ऽपीत्यर्थः । एवंभूतः संप्रत्ययत्वादिभिरनिराकृतो यो ऽर्थः स पक्ष इत्युच्यते । अथ यदि न

पत्तो निर्देश्यः कथमनिर्देश्यस्य लक्षणमुक्तम् । न साधनवाक्यावयवत्वादस्य लक्षणमुक्त-
मपि त्वसाध्यं केचित्साध्यं साध्यं चासाध्यं प्रतिपन्नाः । तत्साध्यासाध्यविप्रतिपत्तिनि-
राकरणार्थं पत्तलक्षणमुक्तम् ।

स्वद्वपेपोष्ठ इत्यस्य विवरणम् ।

स्वद्वपेपोति साध्यत्वेनेष्टः ॥ ४१ ॥

५

साध्यत्वेनेष्ट इति । पत्तस्य साध्यत्वान्नापरमस्ति द्वयम् । अतः स्वद्वपं साध्यत्व-
मिति ।

एवशब्दं विवरीतुमाह ।

स्वद्वपेपौवेति साध्यत्वेनेष्टो न साधनत्वेनापि ॥ ४२ ॥

स्वद्वपेपौवेति । ननु चैवशब्दः केवल एव प्रत्ययमर्ष्टव्यस्तत्किमर्थं स्वद्वपशब्देन सह १०
प्रत्ययमृष्टः । उच्यते । एवशब्दो निपातो द्योतकः । पदान्तराभिक्रितस्यार्थस्य विशेषं
द्योतयतीति पदान्तरेण विशेष्यवाचिना सह निर्दिष्टः । न साधनत्वेनापीति । यत्साध-
नत्वेन निर्दिष्टं तत्साधनत्वेनेष्टम् । अस्मिद्धत्वाच्च साध्यत्वेनापीष्टम् । तस्य निवृत्त्यर्थं
एवशब्दः ।

तदुदाहरति ।

१५

यथा शब्दस्यानित्यत्वे साध्ये । चानुषत्वं हेतुः । शब्दे ऽस्मिद्धत्वात्साध्यम् । न
पुनस्तद्विह्व साध्यत्वेनेष्टं । साधनत्वेनाप्यभिधानात् ॥ ४३ ॥

यथेति । शब्दस्यानित्यत्वे साध्ये । चानुषत्वं हेतुः । शब्दे ऽस्मिद्धत्वात्साध्यमित्यनेन
साध्यत्वेनेष्टिमाह । तदिति चानुषत्वं । इहेति शब्दे । न साध्यत्वेनैवेष्टमिति साध्यत्वेनेष्टि-
निषमभावमाह । साधनत्वेनाभिधानादिति । यतः साधनत्वेनाभिक्रितमतः साधनत्वेनापी- २०
ष्टम् । न साध्यत्वेनैवेति ।

स्वयमित्यनेन स्वयंशब्दं व्याख्येयमपत्तिप्य तस्यार्थमाह ।

स्वयमिति वादिना ॥ ४४ ॥

वादिनेति । स्वयंशब्दो निपातः । आत्मन इति षष्ठ्यन्तस्यात्मनेत च तृतीयात्त-
स्यार्थे वर्तते । तदिकृ तृतीयात्तस्यात्मशब्दस्यार्थे वृत्तः स्वयंशब्दः । आत्मशब्दश्च संब-
न्धिशब्दः । वादो च प्रत्यासन्नः । ततो यस्य वादिन आत्मा तृतीयाथपुक्तः स एव तृतीया-
५ र्थपुक्तो निर्दिष्टो वादिनेति । न तु स्वयंशब्दस्य वादिनेत्येष पर्यायः ।

कः पुनरसौ वादीत्याह ।

यस्तदा साधनमाह ॥ ४५ ॥

यस्तदेति वादकाले साधनमाह । अनेकवादिसंभवे ऽपि स्वयंशब्दवाच्यस्य वा-
दिनो विशेषणमेतत् । यद्येवं वादिन इष्टः साध्य इत्युक्तम् । एतेन च किमुक्तेन । अनेन
१० तदा वादकाले तेन वादिना स्वयं यो धर्मः साधयितुमिष्टः स एव साध्यो नेतरो धर्म
इत्युक्तं भवति । वादिनो ऽनिष्टधर्मसाध्यत्वनिवर्तनमस्य वचनस्य फलमिति यावत् ।

अथ कस्मिन्सत्यन्यधर्मसाध्यत्वसंभवो यन्निवृत्त्यर्थं चेदं वक्तव्यमित्याह ।

एतने यद्यपि क्वचिच्छास्त्रे स्थितः साधनमाह ' तच्छास्त्रकारेण तस्मिन्ध-
र्मिण्यनेकधर्माभ्युपगमे ऽपि ' यस्तदा तेन वादिना धर्मः स्वयं साधयितु-
१५ मिष्टः ' स एव साध्यो नेतर् इत्युक्तं भवति ॥ ४६ ॥

तच्छास्त्रकारेणेति । यच्छास्त्रं तेन वादिनाभ्युपगतं तच्छास्त्रकारेण तस्मिन्सा-
ध्यधर्मिण्यनेकस्य धर्मस्याभ्युपगमे सत्यन्यधर्मसाध्यत्वसंभवः । तथा हि शास्त्रं येनाभ्यु-
पगतं तस्मिन्सिद्धो धर्मः सर्व एव तेन साध्य इत्यस्ति विप्रतिपत्तिः । अनेनापास्यते । अनेकध-
र्माभ्युपगमे ऽपि सति स एव साध्यो यो वादिन इष्टो नान्य इति । ननु च शास्त्रानपेत्तं
२० वस्तुबलप्रवृत्तं लिङ्गम् । अतो ऽनपेक्षणीयत्वात्त शास्त्रे स्थित्वा वादः कर्तव्यः । सत्यम् ।
ओक्षापुराणिकया तु यद्यपि क्वचिच्छास्त्रे स्थित इति ' किञ्चिच्छास्त्रमभ्युपगतः ' साधन-
माह ' तथापि य एव तस्येष्टः स एव तस्य साध्य इति ज्ञापनायेदमुक्तम् ।

इष्ट इतीष्टशब्दमुपतिप्य व्याचष्टे ।

इष्ट इति । यत्रार्थे विवादेन साधनमुपन्यस्तं तस्य सिद्धिमिच्छता सो ऽनुक्तो
 ऽपि वचनेन साध्यः ॥ ४७ ॥

यत्रार्थं आत्मनि विरुद्धो वादः प्रकालो । नास्त्यात्मेत्यात्मप्रतिषेधवाद घातमस-
 तावादविरुद्धो । विधिप्रतिषेधयोर्विरोधात् । तेन विवादेन हेतुना साधनमुपन्यस्तं
 तस्यात्मार्यस्य सिद्धिं निश्चयमिच्छता वादिना । सो ऽर्थः साध्य इत्युक्तं भवतीष्टशब्देन । ५
 यत् । तदित्युक्तं भवतीति ग्रहणमन्ते । तद्विरुद्धे वाक्ये परिसमापयितव्यम् । यद्यपि
 परार्थानुमान उक्त एव साध्यो पुक्तो । ऽनुक्तो ऽपि तु वचनेन साध्यः । सामर्थ्याक्तत्वा-
 त्तस्य । कुत एतदित्याह ।

तदधिकरणात्तद्विवादस्य ॥ ४८ ॥

तदित्यादि । तदिति सो ऽर्थो ऽधिकरणमाश्रयो यस्य स तदधिकरणो विवादः । १०
 तस्य भावस्तत्त्वं । तस्मादिति । एतदुक्तं भवति । यस्माद्विवादं निराकर्तुमिच्छता
 वादिना साधनमुपन्यस्तं । तस्माद्यदधिकरणं विवादस्य तदेव साध्यम् । यतो विरुद्धं
 वादमपनेतुं साधनमुपन्यस्तं । तच्चेन्न साध्यं किमिदानो जगति नियतं किञ्चित्साध्यं
 स्यादिति ।

अनुक्तमपि परार्थानुमाने साध्यमिष्टं । तदुदाहरति ।

१५

यथा परार्थश्चक्षुरादयः संघातत्वाच्छयनासनाद्यङ्गवदिति । अत्रात्मार्था इत्य-
 नुक्तावप्यात्मार्थता साध्या । अनेन नोक्तानात्रमेव साध्यमित्युक्तं भवति ॥ ४९ ॥

परार्था इति । चक्षुरादिर्येषां श्रोत्रादीनां ते चक्षुरादय इति धर्मा । परस्मायिमे
 परार्था इति साध्यं पारार्थ्यम् । संघातत्वादिति हेतुः । व्याप्तिविषयप्रदर्शनं शयनासना-
 द्यङ्गवदिति । शयनमासनं च ते आदी यस्य तच्छयनासनादि पुरुषोपभोगाङ्गं संघात- २०

द्वयम् । तद्वदत्र प्रमाणे । यदप्यात्मार्थाश्चक्षुरादय इत्यात्मार्थता नोक्ता । अनुक्ताप्या-
 त्मार्थता साध्या । तथा हि । सांख्येनोक्तमस्त्यात्मा । तद्विरुद्धं बौद्धेनोक्तं नास्त्यात्मे-
 ति । ततः सांख्येन स्ववादविरुद्धं बौद्धवादं हेतुकृत्य विरुद्धवादनिराकरणाय स्ववा-
 दप्रतिष्ठापनाय च साधनमुपन्यस्तम् । अतो अनुक्ताप्यात्मार्थता साध्या । तदधिकरणत्वा-
 ५ द्विवादस्य । शयनासनादियु हि पुरुषोपभोगाङ्गेष्व्यात्मार्थत्वेनान्वयो न प्रसिद्धः । संघा-
 तवस्य पारार्थ्यमात्रेण तु सिद्धः । ततः परार्था इत्युक्तम् । चक्षुरादय इत्यत्रादिप्रकृणा-
 द्विज्ञानमपि परार्थं साधयितुमिष्टम् । विज्ञानाच्च पर आत्मेव स्यात् । परस्वार्थकारि
 विज्ञानं सेत्स्यतीति सामर्थ्यादात्मार्थत्वं सिध्यति चक्षुरादीनानि मवा । परार्थप्रकृणं
 कृतम् । तेनेष्टसाध्यवचनेन नोक्तमात्रं । अपि तु प्रतिवादिनो विवादास्पदत्वाद्वादिना
 १० साधयितुमिष्टं । उक्तमनुक्तं वा प्रकरणगम्यं साध्यमित्युक्तं भवति ।

अनिराकृत इति । एतल्लक्षणयोगे ऽपि यः साधयितुमिष्टो ऽप्यर्थः प्रत्यक्षानु-
 मानप्रतीतिस्ववचनैर्निराक्रियते न स पक्ष इति प्रदर्शनार्थम् ॥ ५० ॥

अनिराकृत इति व्याख्येयम् । एतदित्यनन्तरप्रकाशं पत्यत्तलक्षणमुक्तं साध्यत्वे-
 नेष्टेत्यादि । एतल्लक्षणेन योगे ऽप्यर्थो न पक्ष इति प्रदर्शनार्थं प्रतिपादनायानिराकृतप्रकृणं
 १५ कृतम् । कीदृशो ऽर्थो न पक्षः साधयितुमिष्टो ऽपीत्याह । यः साधयितुमिष्टो ऽर्थः । प्रत्यक्षं
 चानुमानं च प्रतीतिश्च स्ववचनं च । तैर्निराक्रियते । विपर्येतः साध्यते । न स पक्ष इति ।

तत्र प्रत्यक्षनिराकृतो यथा । अत्रावणः शब्द इति ॥ ५१ ॥

तत्रेति । तेषु चतुर्षु प्रत्यक्षादिनिराकृतेषु प्रत्यक्षनिराकृतः कीदृशः । यथेति ।
 यथायं प्रत्यक्षनिराकृतस्तथान्ये ऽपि द्रष्टव्या इति यथाशब्दार्थः । अवणेन ग्राह्यः आ-
 २० वणः । न आवणो ऽत्रावणः । ओत्रेण न ग्राह्य इति प्रतिज्ञार्थः । ओत्राग्राह्यत्वं शब्दस्य
 प्रत्यक्षसिद्धेन ओत्रग्राह्यत्वेन बाध्यते ।

अनुमाननिराकृतो यथा ' नित्यः शब्द इति ॥ ५२ ॥

अनुमाननिराकृतो ' नित्यः शब्द इति । शब्दस्य प्रतिज्ञातं नित्यत्वमनित्यत्वेना-
नुमानसिद्धेन निराक्रियते ।

प्रतीतिनिराकृतो यथा ' अचन्द्रः शशीति ॥ ५३ ॥

प्रतीत्या निराकृतो ' अचन्द्र इति । चन्द्रशब्दवाच्यो न भवति शशीति प्रति- ५
ज्ञातार्यः । अयं च प्रतीत्या निराकृतः । प्रतीतो ऽर्थ उच्यते विकल्पविज्ञानविषयः ।
प्रतीतिः प्रतीतत्वं विकल्पविज्ञानविषयत्वमुच्यते । तेन विकल्पविज्ञानविषयत्वेन प्रती-
तित्रूपेण शशिनश्चन्द्रशब्दवाच्यत्वं सिद्धमेव । तथा हि । यद्विकल्पज्ञानप्राप्तं तच्छब्दा-
कारसंसर्गयोग्यम् । यच्छब्दाकारसंसर्गयोग्यं तत्सांकेतिकेन शब्देन वक्तुं शक्यम् । अतः
प्रतीतित्रूपेण विकल्पविज्ञानविषयत्वेन सिद्धं चन्द्रशब्दवाच्यत्वमचन्द्रत्वस्य बाधकम् । १०
स्वभावहेतुश्च प्रतीतिर । यस्माद्विकल्पविषयत्वमात्रानुबन्धिनी सांकेतिकशब्दवाच्यता ।
ततः स्वभावहेतुसिद्धं चन्द्रशब्दवाच्यत्वमवाच्यत्वस्य बाधकं द्रष्टव्यम् ।

स्ववचननिराकृतो यथा ' नानुमानं प्रमाणमिति ॥ ५४ ॥

स्ववचनं प्रतिज्ञार्थस्यात्मीयो वाचकः शब्दः । तेन निराकृतः प्रतिज्ञार्थो न साध्यः ।
यथा नानुमानं प्रमाणम् । अत्रानुमानस्य प्राणाण्यनिषेधः प्रतिज्ञार्थः । स नानुमानं प्रमा- १५
णमित्यनेन स्ववाचकेन वाक्येन वाध्यते । वाक्यं ज्ञेयतत्प्रयुज्यमानं वक्तुः शाब्दस्य प्रत्य-
यस्य सदर्शत्वमिष्टं सूचयति । तथा हि । महाकाव्यो ऽर्थसंप्रत्ययस्तत्रोत्पद्यते सो ऽस-
त्यार्थ इति दर्शयन्वाक्यमेव नोच्चारयेद्वक्ता । वचनार्थश्चेदसत्यः परेण ज्ञातव्यो वचनमपा-
र्यकम् । यो ऽपि हि सर्वं मिथ्या ब्रवीमीति वक्ति सो ऽप्यस्य वाक्यस्य सत्यार्थत्वमा-
दर्शयन्नेव वाक्यमुच्चारयति । यद्येतद्वाक्यं सत्यार्थमादर्शितमेवं वाक्यान्तराण्यात्प्रमाणान्य- २०

सत्यार्थानि दर्शितानि भवन्ति । एतदेव तु यद्यसत्यार्थमन्यान्यसत्यार्थानि न दर्शितानि भवन्ति । ततश्च न किञ्चिदुच्चारणस्य फलमिति नोच्चारयेत् । तस्माद्वाक्यप्रभवं वाक्यार्थालम्बनं विज्ञानं सत्यार्थं दर्शयन्नेव वक्ता वाक्यमुच्चारयति । तथा च सति बाह्यवस्तुनात्तरीयकं शब्दं दर्शयता शब्दं विज्ञानं सत्यार्थं दर्शयितव्यम् । ततो वाक्यार्थकार्या-
 ५ च्छब्दाडुत्पन्नं विज्ञानं सत्यार्थमादर्शयता कार्यलिङ्गमनुमानं प्रमाणं शाब्दं दर्शितं भवति । तस्मान्नानुमानं प्रमाणमिति ब्रुवता शाब्दस्य प्रत्ययस्यासन्नर्थो ग्राह्य उक्तो । ऽस-
 १० दर्थत्वमेव स्यात्प्रामाण्यमुच्यते । नान्यत् । शब्दोच्चारणसामर्थ्याच्चात्राविनाभावी स्वशब्दो दर्शितः । तथा च सन्नर्थो दर्शितः । ततः कल्पितार्थकार्याच्छब्दाच्छब्दप्रत्ययार्थस्या-
 नुमिते सत्त्वं प्रतिज्ञायमानमसत्त्वं प्रतिबध्नाति । तदेवं स्ववचनानुमितेन सत्त्वेनासत्त्वं वा-
 १० च्यमानं स्ववचनेन बाधितमुक्तमित्ययमत्रार्थः ।

अन्ये त्वाहुः । अभिप्रायकार्याच्छब्दाज्जातं ज्ञानमभिप्रायालम्बनं । सदर्थमिच्छतः शब्दप्रयोगः । तेनाप्रामाण्यं प्रतिज्ञातं बाध्यत इति । तदपुक्तम् । यत इह प्रतीतेः स्वभावहेतुत्वं स्ववचनस्य च कार्यहेतुत्वं कल्पितमिष्टं । न वास्तवम् । अभिप्राय-
 १५ कार्यत्वं च वास्तवमेव शब्दस्य । ततस्तदिह न गृह्यते । किं च । यथानुमानमनिच्छन्व-
 १५ ङ्गव्यभिचारित्वं धूमस्य न प्रत्येति । तथा शब्दस्याप्यभिप्रायाव्यभिचारित्वं न प्रत्ये-
 १५ ष्यति । बाह्यवस्तुप्रत्यापनाय च शब्दः प्रयुज्यते । तत्र शब्दस्याभिप्रायाविनाभावित्वा-
 १५ भ्युपगमपूर्वकः शब्दप्रयोगः । अपि च । न स्वाभिप्रायनिवेदनाय शब्द उच्चार्यते । ऽपि तु
 १५ बाह्यवस्तुसत्त्वप्रतिपादनाय । तस्माद्बाह्यवस्तुविनाभावित्वाभ्युपगमपूर्वकः शब्दप्रयोगः ।
 १५ ततः पूर्वमेव व्याख्यानमनवद्यम् ।

चत्वारः पक्षाभासा निराकृता भवन्ति ॥ ५५ ॥

एवं च सत्यनिराकृतप्ररूपेणानन्तरोक्ताश्चत्वारः पक्षपक्षाभासत इति पक्षाभासा निर-
 १५ स्ता भवन्ति । संप्रति पक्षलक्षणपदानि येषां व्यवच्छेदकानि तेषां व्यवच्छेदेन यादृशः
 १५ पक्षार्था लभ्यते । तं दर्शयितुं व्यवच्छेद्यान्संक्षिप्य दर्शयति ।

एवं सिद्धस्य । असिद्धस्यापि साधनत्वेनाभिमतरस्य । स्वयं वादिना तदा साध-
यितुमनिष्टस्य । उक्तमात्रस्य । निराकृतस्य च विपर्ययेण साध्यः । तेनैव
स्वरूपेणाभिमतो । वादिन इष्टो । अनिराकृतः पक्ष इति पक्षलक्षणमनवद्यं
दर्शितं भवति ॥ ५६ ॥

एवमित्यनन्तरोक्तक्रमेण । सिद्धस्य विपर्ययेण विपरीतत्वेन हेतुना साध्यो द्रष्ट- ५
व्यः । यस्मादर्थात्सिद्धो ऽर्थो विपरीतः स साध्य इत्यर्थः । सिद्धश्च विपरीतो ऽसिद्धस्य ।
तस्मादसिद्धः साध्यः । असिद्धो ऽपि न सर्वो ऽपि तु साधनत्वेनाक्तस्यासिद्धस्यापि वि-
पर्ययेण । स्वयं वादिना साधयितुमनिष्टस्यासिद्धस्य विपर्ययेण । तथोक्तमात्रस्यासिद्धस्यापि
विपर्ययेण । तथा निराकृतस्यासिद्धस्यापि विपर्ययेण । साध्यः । यथायं पञ्चभिर्व्यवच्छेदै-
रहितो ऽर्थो ऽसिद्धो ऽसाधनं वादिनः स्वयं साधयितुमिष्ट उक्तानुक्तौ वा प्रमाणैर- १०
निराकृतः साध्यः । स एवासीत् स्वरूपेणैव स्वयमिष्टो अनिराकृत एतैः पैरुक्त इत्यर्थः ।
यथायं साध्यः स पक्ष उच्यते । इतिशब्द एवमर्थे । एवं पक्षलक्षणमनवद्यमिति । अवि-
द्यमानमवद्यं दोषो यस्य तदनवद्यम् । दर्शितं कथितम् ।

त्रिरूपलिङ्गाख्यानं परिममाप्य प्रसङ्गागतं च पक्षलक्षणमभिधाय हेत्वाभासा-
न्वक्तुकामस्तेषां प्रस्तावं रचयति । त्रिरूपेत्यादिना । १५

त्रिरूपलिङ्गाख्यानं परार्थानुमानमित्युक्तम् । तत्र त्रयाणां रूपाणामेकस्यापि
रूपस्यानुक्तौ साधनाभासः ॥ ५७ ॥

एतदुक्तं भवति । त्रिरूपलिङ्गाख्यानं वक्तुकामेन स्फुटं तद्वक्तव्यम् । एवं च
तत्स्फुटमुक्तं भवति यदि तच्च तत्प्रतिरूपकं चोच्यते । हेतुज्ञाने हि तद्विक्तमुपादेयं
मुज्ञातं भवतीति । त्रिरूपलिङ्गाख्यानं परार्थानुमानमिति प्रागुक्तम् । तत्रेति तस्मिन्- २०
ति । त्रिरूपलिङ्गाख्याने परार्थानुमाने सतीत्यर्थः । त्रयाणां रूपाणां मध्य एकस्याप्य-

नुक्ती । अपिशब्दाद्द्वयोरपि । साधनस्याभासः । सदृशं साधनस्य । न साधनमित्यर्थः । त्रयाणां
रूपाणां न्यूनता नाम साधनदोषः ।

उक्तावप्यसिद्धौ संदेहे वा प्रतिपाद्यप्रतिपादकयोः ॥ ५८ ॥

न केवलमनुक्तावुक्तावप्यसिद्धौ संदेहे वा । कस्येत्याह । प्रतिपाद्यस्य प्रतिपा-
५ दिनः प्रतिपादकस्य च वादिनो हेत्वाभासः ।

अथ कस्य रूपस्यासिद्धौ संदेहे वा किंसंज्ञको हेत्वाभास इत्याह ।

एकस्य रूपस्य धर्मिसंबन्धस्यासिद्धौ संदेहे चासिद्धो हेत्वाभासः ॥ ५९ ॥

एकस्य रूपस्येति । धर्मिणा सह संबन्धः धर्मिसंबन्धः । धर्मिणा महं हेतोः ।
तस्यासिद्धौ संदेहे वा ऽसिद्धसंज्ञको हेत्वाभासः । असिद्धत्वादेव च धर्मिण्यप्रतिपत्ति-
१० हेतुर्न साध्यस्य न विरुद्धस्य न संशयस्य हेतुरपि त्वप्रतिपत्तिहेतुः । न कस्यचिद्व्यः
प्रतिपत्तिरिति कृत्वा । अयं चार्थो ऽसिद्धसंज्ञाकरणादेव प्रतिपत्तव्यः ।

उदाहरणमाह ।

यथा 'अनित्यः शब्द इति साध्ये चानुपपन्नानुमानिद्धम् ॥ ६० ॥

यथेत्यादि । अनित्यः शब्द इत्यनित्यत्वविशिष्टे शब्दे साध्ये चानुपपत्तं चतुर्मान्त्रं
१५ शब्दे द्वयोरपि वादिप्रतिवादिनोरसिद्धम् ।

चेतनास्तरव इति साध्ये सर्वत्वगपहरणे मरणां प्रतिवाद्यसिद्धं विज्ञानेन्द्रि-
यायुर्निरीधलक्षणस्य मरणास्यानेनाभ्युपगमात्तस्य च तद्व्यसंभवात् ॥ ६१ ॥

चेतनास्तरव इति तद्व्याप्तां चैतन्ये साध्ये । सर्वा त्वकसर्वत्वक् । तस्या अपहरणे
मति मरणां दिग्म्बरैरूपन्यस्तम् । प्रतिवादिनो बौद्धस्यासिद्धम् । कस्मात्सिद्धमित्याह ।

विज्ञानं चेन्द्रियं चापुञ्चेति द्वन्द्वः । तत्र विज्ञानं चक्षुरादिविज्ञानम् । रूपादिविज्ञानोत्पत्त्या पदनुमितं कायात्तर्भूतं चक्षुर्गोलकादिस्थितं रूपं तदिन्द्रियम् । आयुरिति लोके प्राणा उच्यन्ते । न चागमसिद्धमिह युज्यते वक्तुम् । अतः प्राणस्वभावमायुरिह । तेषां निरोधो निवृत्तिः । स लक्षणं तत्रं यस्य तत्तथोक्तम् । तथाभूतस्य मरणस्यानेन बौद्धेन प्रतिज्ञा-
तत्वात् । यदि नामैवं तथापि कथमसिद्धमित्याह । तस्य च विज्ञानादिनिरोधात्मकस्य ५
तरुष्वसंभवात् । सत्तापूर्वको निरोधः । ततश्च यो विज्ञाननिरोधं तरुष्विच्छेत्स कथं
विज्ञानं नेच्छेत् । तस्माद्विज्ञानानिच्छेर्निरोधोपि नेष्टस्तरुषु । ननु च शोयो ऽपि मरण-
मुच्यते । स च तरुषु सिद्धः । सत्यम् । केवलं विज्ञानसत्तया व्याप्तं यन्मरणं तदिह
हेतुः । विज्ञाननिरोधश्च तत्सत्तया व्याप्तो ' न शोयमात्रम् । ततो यन्मरणं हेतुस्तत्तरु-
ष्वसिद्धम् । यत्तु सिद्धं शोयात्मकं तदहेतुः । दिग्म्बरस्तु साध्येन व्याप्तमव्याप्तं वा मर- १०
णमत्रिविध्यं मरणमात्रं हेतुमाह । तदस्य वादिनो हेतुभूतं मरणं न ज्ञातम् । अज्ञाना-
त्सिद्धं शोषरूपं । शोषरूपस्य मरणस्य तरुषु दर्शनात् । प्रतिवादिनस्तु ज्ञातमतो ऽसिद्धम् ।
यदा तु वादिनो ऽपि ज्ञातं तदा वादिनोप्यसिद्धं स्यादिति न्यायः ।

अचेतनाः सुखादय इति साध्य उत्पत्तिमत्त्वमनित्यं वा सांख्यस्य स्वयं वा-
दिनो ऽसिद्धम् ॥ ६२ ॥

१५

अचेतनाः सुखादय इति । सुखमादिर्षेषां दुःखादीनां ते सुखादयः । तेषामचित्तन्ये
साध्य उत्पत्तिमत्त्वमनित्यत्वं वा लिङ्गमुपन्यस्तम् । य उत्पत्तिमत्तो ऽनित्या वा ते न
चेतना यथा रूपादयः । तथा चोत्पत्तिमत्तो ऽनित्या वा सुखादयस्तस्मादचेतनाः । चैतन्यं
तु पुरुषस्य स्वरूपम् । अत्र चोत्पत्तिमत्त्वमनित्यत्वं वा पर्यायेण हेतुर्न युगपत् । तच्च
द्वयमपि सांख्यस्य वादिनो न सिद्धम् । परार्थी हि हेतुपन्यासः । तेन यः परस्य सिद्धः २०
स हेतुर्वक्तव्यः । परस्य चासत् उत्पाद् उत्पत्तिमत्त्वं । सतश्च निरन्वयो विनाशो ऽनि-
त्यत्वं सिद्धम् । तादृशं च द्वयमपि सांख्यस्यासिद्धम् । इहाप्यनित्यत्वोत्पत्तिमत्त्वनाधना-

ज्ञानाद्वादिनो ऽसिद्धम् । यदि बन्तित्यत्वोत्पत्तिमन्त्रयोः प्रमाणं वादिनो ज्ञातं स्याद् ।
वादिनोपि सिद्धं स्यात् । ततः प्रमाणापरिज्ञानादिदं वादिनो ऽसिद्धम् ।

संदिग्धामिद्धं दर्शयितुमाह ।

तथा स्वयं तदाश्रयणस्य वा संदेहे ऽसिद्धः ॥ ६३ ॥

५ स्वयमिति । हेतोरत्मानः संदेहे ऽसिद्धः । तदाश्रयणस्य चेति । तस्य हेतोर-
श्रयणं । आश्रयते ऽस्मिन्हेतुरित्याश्रयणं । हेतोर्व्यतिरिक्त आश्रयभूत साध्यधर्मा कथ्यते ।
तत्र हि हेतुर्वर्तमानो गमकत्वेनाश्रयते । तस्याश्रयणस्य संदेहे संदिग्धः ।

स्वत्मना संदिक्ष्यमानमुदाहर्तुमाह ।

यथा बाष्पादिभावेन संदिक्ष्यमानो भूतसंघातो ऽग्निसिद्धावुपदिश्यमानः संदि-
१० ग्धासिद्धः ॥ ६४ ॥

यथेति । वाष्प आदिर्षस्य स बाष्पादिः । तद्भावेन बाष्पादित्वेन संदिक्ष्यमानो भूतसं-
घात इति । भूतानां पृथिव्यादीनां संघातः समूहः । अग्निसिद्धावग्निसिद्ध्यर्थमुपादीयमानो
ऽसिद्धः । एतदुक्तं भवति । यदा धूमो ऽपि वाष्पादित्वेन संदिग्धो भवति तदासिद्धो ।
गमकत्वापनिश्चयात् । धूमतया निश्चितो वक्लिन्नन्यत्वाद्गमकः । यदा तु संदिग्धस्तदा न
१५ गमक इत्यसिद्धताख्यो दोषः ।

आश्रयणासिद्धमुदाहरति ।

यथेह निकुञ्जे मयूरः केकायितादिति ॥ ६५ ॥

यथेति । इह निकुञ्ज इति धर्मा । पर्वतोपरिभागेन तिर्यङ्निर्गतेन प्रच्छादितो
भूभागो निकुञ्जः । मयूर इति साध्यम् । केकायितादिति हेतुः । केकायितं मयूरधनिः ।

२० कथमाश्रयणासिद्ध इत्याह ।

तदापातदेशविभ्रमे ॥ ६६ ॥

तदापात इति । तस्य केकापितस्यापात आगमनं तस्य देशः स उच्यते यस्मा-
देशादागच्छति केकापितम् । तस्य विभ्रमे व्यामोहे सति । घ्रयमाश्रयणासिद्धः । निरन्तरेषु
वक्रुषु निकुञ्जेषु सत्सु यदा केकापितापातनिकुञ्जे विभ्रमः । किमस्मान्निकुञ्जात्केकापि-
तमागतमाहोस्विदन्यस्मादिति । तदाश्रयणासिद्ध इति ।

५

धर्मिणो ऽसिद्धावप्यसिद्धत्वमुदाहरति ।

धर्म्यसिद्धावप्यसिद्धो । यथा सर्वगत आत्मेति साध्ये सर्वत्रोपलभ्यमानगुणा-
त्वम् ॥ ६७ ॥

यथेति । सर्वस्मिन्गतः स्थितः सर्वगतो व्यापीति यावत् । व्यापित्व आत्मनः
साध्ये सर्वत्रोपलभ्यमानगुणत्वं लिङ्गम् । सर्वत्र देश उपलभ्यमानाः सुखदुःखेच्छद्वेषा- १०
दयो गुणा यस्यात्मनस्तस्य भावस्तद्वत् । न गुणा गुणिनमन्तरेण वर्तन्ते । गुणानां
गुणिनि समवायात् । निष्क्रियश्चात्मा । ततश्च यदि व्यापी न भवेत्कथं दक्षिणापथ
उपलब्धाः सुखादयो मध्यदेश उपलभ्येरन् । तस्मात्सर्वगत आत्मा । तदिह बौद्धस्या-
त्मैव न सिद्धः । किमुत सर्वत्रोपलभ्यमानगुणत्वं सिध्येत् । तस्येत्यसिद्धौ हेत्वाभासः ।
पूर्वमाश्रयणासिद्धेन धर्मिणि संदेह उक्तः । संप्रति तसिद्धो धर्म्युक्त इत्यनयोर्विशेषः । १५
तदेवमेकस्य रूपस्य धर्मिसंबन्धस्यासिद्धावसिद्धो हेत्वाभासः ।

तथैकस्य रूपस्यासपत्ने ऽसत्त्वस्यासिद्धावनैकान्तिको हेत्वाभासः ॥ ६८ ॥

तथा परस्यैकस्य रूपस्यासपत्ने ऽसत्त्वाव्यस्यासिद्धावनैकान्तिको हेत्वाभासः ।
एको ऽसत् एकात्तो निश्चयः । स प्रयोजनमस्येत्यैकान्तिकः । नैकान्तिको ऽनैकान्तिकः ।
यस्मान्न साध्यस्य न विपर्ययस्य निश्चयो ऽपि तु तद्विपरीतः संशयः । साध्येतरयोः २०
संशयहेतुरनैकान्तिक उक्तः । तमुदाहरति ।

यथा शब्दस्यानित्यत्वादिके धर्मे साध्ये प्रमेयत्वादिको धर्मः सपत्नविपत्तयोः
सर्वत्रैकदेशे वा वर्तमानः ॥ ६९ ॥

यथेत्यादिना । अनित्यत्वमादिर्यस्य सो ऽनित्यत्वादिको धर्मः । आदिशब्दात्प्रय-
त्नानन्तरीयकत्वं प्रयत्नानन्तरीयकत्वं नित्यत्वं च परिगृह्यते । प्रमेयत्वमादिर्यस्य स प्रमे-
५ यत्वादिकः । आदिशब्दादनित्यत्वं पुनरनित्यत्वममूर्तत्वं च गृह्यते । शब्दस्य धर्मिणो
ऽनित्यत्वादिके धर्मे साध्ये प्रमेयत्वादिको धर्मो ऽनैकात्मिकः । चतुर्णामपि हि विपत्ते
ऽसत्त्वमसिद्धम् । तथा हि । अनित्यः शब्दः प्रमेयत्वादाकाशवद्वटवदिति । प्रमेयत्वं सपत्न-
विपत्तव्यापि । अप्रयत्नानन्तरीयकः शब्दो ऽनित्यत्वाद्विद्युदाकाशवद्वटवच्च । इत्यनित्यत्वं
सपत्तैकदेशवृत्ति । विद्युदादावस्ति नाकाशादौ । विपत्तव्यापि । प्रयत्नानन्तरीयके सर्वत्र भा-
१० वात् । अनित्यत्वात्प्रयत्नानन्तरीयकः शब्दो घटवद्विद्युदाकाशवच्च । इत्यनित्यत्वं विपत्तै-
कदेशवृत्ति । विद्युदादावस्ति नाकाशादौ । सपत्तव्यापि । सर्वत्र प्रयत्नानन्तरीयके भावात् ।
नित्यः शब्दो ऽमूर्तत्वादाकाशपरमाणुवत्कर्मघटवच्च । इत्यमूर्तत्वमुभयैकदेशवृत्ति । उभयोरे-
कदेश आकाशे कर्मणि च वर्तते । परमाणौ तु सपत्तैकदेशे घटादौ च विपत्तैकदेशे न वर्तते ।
मूर्तत्वाद्द्वटपरमाणुप्रभृतीनाम् । नित्यास्तु परमाणवो वैशेषिकैरभ्युपगम्यन्ते । ततः सपत्ता-
१५ त्तर्गताः । अस्य चतुर्विधस्य पत्तधर्मस्यासत्त्वमसिद्धं विपत्ते । ततो ऽनैकात्मिकता ।

तथास्यैव रूपस्य संदेहे ऽप्यनैकात्मिक एव ॥ ७० ॥

यथा चास्य रूपस्यासिद्धावनैकात्मिकस्तथास्यैव विपत्ते ऽसत्त्वाव्यस्य रूपस्य
संदेहे ऽनैकात्मिकः । तमुदाहरति ।

यथासवज्ञः कश्चिद्विवक्षितः पुरुषो रागादिमान्वेति साध्ये वक्तृत्वादिको
२० धर्मः संदिग्धावपत्तव्यावृत्तिकः ॥ ७१ ॥

यथेति । अमर्षज्ञ इत्यसर्वज्ञत्वं साध्यम् । कश्चिद्विवक्षित इति वक्तुरभिप्रेतः पुरुषो
धर्मा । रागा आदिर्यस्य द्वेषादेः स रागादिः । स यस्यास्ति स रागादिमानिति द्वितीयं सा-

ध्यम् । वाग्रूपां रागादिमत्त्वस्य पृथक्साध्यत्वख्यापनार्थम् । ततो ऽसर्वज्ञत्वे रागादिमत्त्वे वा साध्ये प्रकृते वक्तृत्वं वचनशक्तिस्तदादिर्वस्योन्मेषनिमेषादेः न वक्तृत्वादिको धर्मो ऽनैकात्मिकः । संदिग्धा विपत्ताद्यावृत्तिर्वस्य स तत्रोक्तः । असर्वज्ञत्वे साध्ये सर्वज्ञत्वं विपत्तः । तत्र वचनादेः सत्त्वमसत्त्वं वा संदिग्धम् । अतो न ज्ञायते वक्ता सर्वज्ञ उतासर्वज्ञ इत्यनैकात्मिकं वक्तृत्वम् ।

५

ननु च सर्वज्ञो वक्ता नोपलभ्यते । तत्कथं वचनं सर्वज्ञे संदिग्धम् ।

सर्वज्ञो वक्ता नोपलभ्यत इत्येवंप्रकारस्यानुपलम्भस्यादृश्यात्मविषयत्वेन संदेहे हेतुत्वाद् । असर्वज्ञविपर्ययाद्वक्तृत्वादेर्व्यावृत्तिः संदिग्धा ॥ ७२ ॥

अत एव सर्वज्ञो वक्ता नोपलभ्यत इति एवंप्रकारस्यैवंज्ञातोपस्यानुपलम्भस्य संदेहेहेतुत्वात् । कुत इत्याह । अदृश्यात्मा विषयो यस्य तस्य भावो ऽदृश्यात्मविषयत्वं १० तेन संदेहेहेतुत्वम् । यतो ऽदृश्यविषयो ऽनुपलम्भः संशयहेतुर्न निश्चयहेतुस्ततो ऽसर्वज्ञविपत्तात्सर्वज्ञाद्वक्तृत्वादेर्व्यावृत्तिः संदिग्धा ।

वक्तृत्वसर्वज्ञत्वयोर्विरोधाभावाच्च यः सर्वज्ञः स वक्ता न भवतीत्यदर्शने ऽपि व्यतिरेको न सिध्यति । संदेहात् ॥ ७३ ॥

नानुपलम्भात्सर्वज्ञे वक्तृत्वमसद्भूतो । ऽपि तु सर्वज्ञत्वेन सह वक्तृत्वस्य विरोधात् १५ सर्वज्ञत्ववक्तृत्वयोर्विरोधो नास्ति । विरोधाभावाच्च कारणाद्यतिरेको न सिध्यतीति संबन्धः । व्याप्तिमत्तं व्यतिरेकं दर्शयति । यः सर्वज्ञ इति । साध्याभाववृत्तं सर्वज्ञत्वमनूय न स वक्ता भवतीति साधनस्य वक्तृत्वस्याभावो विधीयते । तेन साध्याभावः साधनाभावे नियतत्वात्साधनाभावेन व्याप्त उक्त इति । व्याप्तिमानीदृशो व्यतिरेको विरोधे सति वक्तृत्वसर्वज्ञत्वयोः सिध्येत् । न चास्ति विरोधः । तस्मान्न सिध्यति । २० कुत इत्याह । संदेहात् । यतो विरोधाभावस्तस्मात्संदेहः । संदेहाद्यतिरेकासिद्धिः । कथं विरोधाभावः ।

द्विविधो हि पदार्थानां विरोधः ॥ ७४ ॥

कृति यस्माद्धिविध एव विरोधो नान्यः । तस्मान्न वक्तृत्वसर्वज्ञत्वयोर्विरोधः ।
कः पुनरसौ द्विविधो विरोध इत्याह ।

अविकलकारणास्य भवतो ऽन्यभावे ऽभावाद्विरोधगतिः ॥ ७५ ॥

- ५ अविकलकारणस्येति । अविकलानि समग्राणि कारणानि यस्य स तथोक्तः ।
यस्य कारणवैकल्याद्भावो न तस्य केनचिदपि विरोधगतिः । तदर्थमविकलकारण-
ग्रहणम् । ननु च यस्यापि कारणसाकल्यं तस्यापि निवृत्तिरशक्या केनचिदपि कर्तुं
तत्कुतो विरोधगतिः । एवं तर्हि । अविकलकारणस्यापि यत्कृतात्कारणवैकल्याद्-
भावस्तेन विरोधगतिः । तथा च सति यो यस्य विरुद्धः स तस्य किञ्चित्कर एव ।
- १० तथा हि । शीतस्पर्शस्य जनको भूत्वा शीतस्पर्शात्तरजननशक्तिं प्रतिबद्धश्रीतस्पर्शस्य
निवर्तको विरुद्धः । तस्माद्धेतुवैकल्यकारो विरुद्धो जनक एव निवर्त्यस्य । सहानव-
स्थानविरोधश्चायम् । ततो विरुद्धयोरेकस्मिन्नपि तपो सहानवस्थानं परिकृत्यम् ।
दूरस्थयोर्विरोधाभावाच्च निकटस्थयोरेव निवर्त्यनिवर्तकभावः । तस्माद्यो यस्य निव-
र्तकः स तं यदि परं तृतीये तपो निवर्तयति । प्रथमे तपो सन्निपतन्नसमर्थावस्थानयोग्यो
- १५ भवति । द्वितीये विरुद्धमसमर्थं करोति । तृतीये त्वसमर्थं निवृत्ते तद्देशमाक्रामति ।
तत्रालोको गतिधर्मा क्रमेण जलतरंगन्यायेन देशमाक्रामन्यदान्धकारे निरत्तरमालो-
कक्षणं जनयति तदालोकसमीपवर्तिनमन्धकारमसमर्थं जनयति । ततो ऽसामर्थ्यं तस्य
यस्य समीपवर्त्यालोकः । असामर्थ्यं निवृत्ते तद्देशो जायत आलोक इत्येवं क्रमेणालो-
केनान्धकारो ऽपनेयः । तथोष्णस्पर्शेन शीतस्पर्शा निवर्तनीयः । यदा बालोकस्तत्रैवा-
- २० न्धकारदेशे जन्यते तदा यतः तणाद्न्धकारदेशस्यालोकस्य जनकक्षण उत्पद्यते तत
एवान्धकारो ऽन्धकारात्तरजननासमर्थं उत्पन्नः । ततो ऽसमर्थावस्थानकत्वमेव निवर्त-
कत्वम् । अतश्च यस्मिन्क्षणे जनकस्ततस्तृतीये तपो निवृत्तो विरुद्धो यदि शीघ्रं

निवर्तते । जन्यजनकभावाच्च संतानयोर्विरोधो न क्षणयोः । यद्यपि च न संतानो नाम वस्तु तथापि संतानिनो वस्तुभूताः । ततो ऽयं परमार्थः । न क्षणयोर्विरोधः । अपि तु बहूनां क्षणानाम् । यतः सत्सु दहनक्षणेषु प्रवृत्ता अपि शीतक्षणा निवृत्तिधर्माणो भवन्तीति । संतानयोर्निवर्त्यनिवर्तकवनिमित्ते च विरोधे स्थिते सर्वेषां परमाणूनां सत्यप्येकदेशावस्थानाभावे न विरोधः । इतरेतरसंतानानिवर्तनात्तेषाम् । गतिधर्मा चालो- ५
को यां दिशमाक्रामति तदिद्विर्वर्तनो विरोधिसंतानानिवर्तयति । ततो ऽप्यवरकैकदेशस्था प्रदीपप्रभान्धकारनिकटवर्तिन्यपि नान्धकारं निवर्तयति । अन्धकाराक्रान्तायां दिश्यालोकक्षणात्तरजननासामर्थ्यात् । कारणामर्थ्यहेतुकृतं संताननिष्ठमेव विरोधं दर्शयता भवत इति कृतम् । भवतः प्रबन्धेन वर्तमानस्य शीतस्पर्शसंतानस्याभावो ऽन्य-
स्योष्णस्पर्शसंतानस्य भावे सतीति । १०

ये लाङ्घनं विरोधो वास्तव इति त इदं वक्तव्याः । यथा न त्वत्पत्रे कार्ये कश्चिज्जन्यजनकभावो नाम दृष्टो ऽस्ति । कारणपूर्विका तु कार्यप्रवृत्तिरतो वास्तव एव । तद्वन्न निवृत्ते वस्तुनि कश्चिद्दृष्टो नाम विरोधो ऽस्ति । दहननिमित्तं तु शीत-
स्पर्शस्य क्षणात्तरासामर्थ्यम् । अतो विरोधो ऽपि वास्तव एव ।

उदाहरणमाह ।

१५

शीतोष्णस्पर्शवत् ॥ ७६ ॥

शीतोष्णश्च तावेव स्पर्शौ तयोरिव । शीतोष्णस्पर्शयोर्हि पूर्ववद्विरोधो यो-
जन्यः ।

द्वितीयमपि विरोधं दर्शयितुमाह ।

परस्परपरिहारस्थितलक्षणातया वा भावाभाववत् ॥ ७७ ॥

२०

परस्परपरिहारः परित्यागस्तेन स्थितं लक्षणं त्रयं यपोस्तद्भावः परस्परपरि-
हारस्थितलक्षणाता तया । इह यस्मिन्परिच्छिद्यमाने यद्यत्रच्छिद्यते तत्परिच्छिद्यमा-

- नमवच्छिद्यमानपरिहारेण स्थितरूपं द्रष्टव्यम् । नीले च परिच्छिद्यमाने ताद्रूप्यप्रच्यु-
तिरवच्छिद्यते तदव्यवच्छेदे नीलापरिच्छेदप्रसङ्गात् । तस्माद्वस्तुनो भावाभावौ परस्परिहारेण स्थितरूपौ । नीलात्तु यदन्यद्रूपं तन्नीलाभावाव्यभिचारि । नीलस्य दृश्यस्य
पीतादानुपलभ्यमाने ऽनुपलम्भाद्भावनिश्चयात् । यथा च नीलं स्वाभावं परिहृति
५ तद्वद्भावाव्यभिचारि पीतादिकमपि । तथा च भावाभावयोः साक्षाद्विरोधो वस्तुनोस्व-
न्योन्याभावाव्यभिचारिवादिरोधः । कस्य चान्यत्राभावावसायो ' यो नियताकारो
ऽथो ' न त्वनियताकारो ऽर्थः ' तणिकत्वादिवत् । तणिकत्वं हि सर्वेषां नीलादीनां
स्वरूपात्मकम् । अतो न नियताकारम् । अतः तणिकत्वपरिहारेण न किंचिद्दृश्यते ।
यद्येवमभावो ऽपि न नियताकारः । कथमनियताकारो नाम । यावता वस्तुद्रूप-
१० विविक्ताकारः कल्पितो ऽभावः । ततो दृष्टं कल्पितं वा नियतं रूपमन्यत्रासद्वसी-
यते ' नानियतम् । एवं नित्यत्वपिशाचादिरपि नियताकारः कल्पितो द्रष्टव्यः । एका-
त्मकत्वविरोधश्चाप्यम् । ययोर्हि परस्परपरिहारेणावस्थानं तयोरेकत्वाभावः । अत एव
लाक्षाणिको ऽयं विरोध उच्यते । लक्षणं रूपं वस्तूनां प्रयोजनमस्येति कृत्वा । विरोधेन
ह्यनेन वस्तुतत्त्वं विभक्तं व्यवस्थाप्यते । अत एव दृश्यमाने रूपे यन्निषिध्यते तद्दृश्य-
१५ मेवाभ्युपगम्य निषिध्यते । तथा हि । अभावो ऽपि पिशाचो ऽपि यदा पीते निषेधु-
मिष्यते तदा दृश्यात्मतया निषेध्य इति दृश्यत्वमभ्युपगम्य दृश्यानुपलब्धेरेव निषेधः ।
तथा च सति रूपे परिच्छिद्यमान एकस्मिंस्तद्भावो दृश्यो व्यवच्छिद्यते । यच्च तद्भा-
ववन्नियताकारं रूपं तदपि दृश्यं व्यवच्छिद्यते । ततः स्वप्रच्युतिवत्प्रच्युतिमत्तो ऽपि
व्यवच्छिन्ना इति । ये परस्परपरिहारस्थितरूपाः सर्वे ते ऽनेन निषिद्धिकत्वा इति ।
२० सत्यापि चास्मिन्विरोधे सकृदावस्थानं स्यादपि । ततो भिन्नव्यापारौ विरोधौ । एकेन
विरोधेन शीतोष्णास्पर्शयोरेकत्वं वार्यते । अन्येन सकृदावस्थानम् । भिन्नविषयौ
च । सकृले वस्तुन्यवस्तुनि च परस्परपरिहारविरोधः । वस्तुन्येव कतिपये सकृदा-
वस्थानविरोधः । तस्माद्विन्नव्यापारौ ' भिन्नविषयौ च । ततो नानयोरन्योन्यात्तर्भाव
इति ।

स च द्विविधो ऽपि विरोधो वक्तृत्वसर्वज्ञत्वयोर्न संभवति ॥ ७८ ॥

स चायं द्विविधो ऽपि विरोधो वक्तृत्वं च सर्वज्ञत्वं च तयोर्न संभवति । न ह्यविकलकारणस्य सर्वज्ञत्वस्य वक्तृत्वभावादभावगतिः । सर्वज्ञत्वं ह्यदृश्यम् । अदृष्टस्य चाभावो नावसीयते । ततो नानेन विरोधगतिर्भवति । न च वक्तृत्वपरिहारेण सर्वज्ञत्वमवस्थितम् । काष्ठादयो ऽपि वक्तृत्वपरिहृतास्तेषामपि सर्वज्ञत्वप्रसङ्गात् । नापि ५ सर्वज्ञत्वपरिहारेण वक्तृत्वम् । काष्ठादीनामपि वक्तृत्वप्रसङ्गात् । तत एवाविरोधाद्वक्तृत्वविधाने न सर्वज्ञत्वनिषेधः ।

स्यादेतत् । यदि नास्त्येव विरोधो घटपटयोरिव स्यादपि तयोः सहावस्थितिदर्शनम् । अदर्शनात्तु विरोधगतिः । विरोधाच्चाभावगतिरित्याशङ्क्याह ।

न चाविरुद्धविधेरनुपलब्धावप्यभावगतिः ॥ ७९ ॥

१०

न चाविरुद्धविधेरिति । अनुपलब्धावपि नायं विरुद्धविधिः । यद्यपि च सहावस्थानानुपलम्भस्तथापि न तयोर्विरोधो । यस्मान्न सहानुपलम्भमात्राद्विरोधो ऽपि तु द्वयोरुपलम्भयमानयोर्निवर्त्यनिवर्तकभाववसायात् । तस्मादनुपलब्धावपि न वक्तृत्वविधेर्विरुद्धविधिः । अतो ऽस्मान्नान्यस्याभावगतिः ।

तथा न वक्तृत्वाद्वागादिमन्त्रगतिः । यतो यदि वचनादि रागादीनां कार्यं स्याद्वच- १५ नदि रागादिगतिः स्याद् । रागादिनिवृत्तौ वचनादिनिवृत्तिः स्यात् । न च कार्यम् । कुतः ।

रागादीनां वचनादेश्च कार्यकारणभावासिद्धेः ॥ ८० ॥

रागादीनां वचनादेश्च कार्यकारणभावस्यासिद्धेः कारणान्न कार्यमतो ऽस्मान्न गतिः ।

मा भूद्वागादिकार्यं वचनम् । सहचारि तु भवति । ततो रागादौ सहचारिणि २० निवृत्ते निवर्तते वचनमित्याशङ्क्याह ।

अर्थान्तरस्य वा कारणस्य निवृत्तौ न वचनादेर्निवृत्तिः ॥ ८१ ॥

अर्थान्तरस्य वा कारणस्य निवृत्तौ मरुचारिबदर्शनमात्रेण नान्यस्य वचनादेर्निवृत्तिः । अतो वक्तव्यं भवेद्भागादिविरुद्धम् ।

इति संदिग्धव्यतिरेको ऽनैकान्तिको वचनादिः ॥ ८२ ॥

५ इतिशब्दस्तस्मार्थं । तस्मादसर्वज्ञत्वविपर्ययाद्विपत्तात्सर्वज्ञत्वाद्भागादिमत्त्वविपर्ययाद्भागादिमत्त्वात्संदिग्धो व्यतिरेको वचनादेः । अतो ऽनैकान्तिको वचनादिः ।

एवमेकैकत्रपादिसिद्धिसंदेहे हेतुदोषानाढ्याय द्वयोर्द्वयो रूपायोरसिद्धिसंदेहे हेतुदोषान्वक्तुकाम आह ।

द्वयो रूपायोर्विपर्ययसिद्धौ विरुद्धः ॥ ८३ ॥

१० द्वयोरिति । द्वयो रूपायोर्विपर्ययसिद्धौ सत्यां विरुद्धः । त्रीणि च रूपाणि सन्ति । ततो विशेषज्ञापनार्थमाह ।

कयोर्द्वयोः ॥ ८४ ॥

कयोर्द्वयोरिति ।

विशिष्टे रूपे दर्शयति ।

१५ सपत्ने सत्त्वस्यासपत्ने चासत्त्वस्य । यथा कृतकत्वं प्रयत्नान्तरीयकत्वं च नित्यत्वे साध्ये विरुद्धो हेत्वाभासः ॥ ८६ ॥

सपत्ने सत्त्वस्यासपत्ने चासत्त्वस्य विपर्ययसिद्धाविति संबन्धः । कृतकत्वमिति स्वभावहेतुः । प्रयत्नान्तरीयकत्वमिति कार्यहेतुः । प्रयत्नान्तरीयकशब्देन हि प्रयत्नान्तरं जन्म ज्ञानं च प्रयत्नान्तरीयकमुच्यते । जन्म ज्ञायमानस्य स्वभावः । ज्ञानं

२० ज्ञेयस्य कार्यम् । तद्विरुद्धं प्रयत्नान्तरं ज्ञानं गृह्यते । तेन कार्यहेतुः । एतौ हेतू नित्यत्वे साध्ये विरुद्धौ हेत्वाभासौ ।

कस्मात्पुनरेतौ विरुद्धावित्याह ।

अनयोः सपक्षे ऽसत्त्वमसपक्षे च सत्त्वमिति विपर्ययसिद्धिः ॥ ८७ ॥

अनयोरिति । सपक्षे नित्ये कृतकत्वप्रयत्नान्तरीयकत्वयोरसत्त्वमेव निश्चितम् ।

अनित्ये विपक्ष एव सत्त्वं निश्चितमिति विपर्ययसिद्धिः ।

कस्मात्पुनर्विपर्ययसिद्धावप्येतौ विरूढावित्याह ।

एतौ च साध्यविपर्ययसाधनाद्विरूढौ ॥ ८८ ॥

५

एतौ च साध्यस्य नित्यत्वस्य विपर्ययमनित्यत्वं साधयतः । ततः साध्यविपर्यय-
साधनाद्विरूढौ ।

यदि साध्यविपर्ययसाधनाद्विरूढावेताव् । उक्तं च परार्थानुमाने साध्यं न त्वनुक्तं ।
इष्टं चानुक्तं । अतो ऽन्य इष्टविघातकदाभ्यामिति दर्शयन्नाह ।

ननु च तृतीयो ऽपीष्टविघातकद्विरूढः ॥ ८९ ॥

१०

ननु च तृतीयो ऽपि विरूढ उक्तः । उक्तविपर्ययसाधनौ द्वौ । तृतीयो ऽपमिष्टस्य
शब्देनानुपात्तस्य विघातं करोति विपर्ययसाधनादितिष्टविघातकत् ।

तमुदाहरति ।

यथा परार्थाश्चक्षुरादयः संघातत्वाच्छून्यनासनाद्यङ्गवदिति ॥ ९० ॥

यथेति । चक्षुरादय इति धर्मा । परो ऽर्थः प्रयोजनं संस्कार्य उपकर्तव्यो येषां ते १५
परार्था इति साध्यम् । संघातत्वात्संचितत्रयत्वादिति हेतुः । चक्षुरादयो हि परमाणुसं-
चितित्रयाः । ततः संघातत्रया उच्यन्ते । शयनमासनं चादिर्षस्य तच्छून्यनासनादि । तदे-
वाङ्गं पुरुषोपभोगाङ्गत्वात् । अयं व्याप्तिप्रदर्शनविषयो दृष्टान्तः । अत्र हि पारार्थ्येन
संस्कृतत्वं व्याप्तम् । यतः शयनासनादयः संघातत्रयाः पुरुषस्य भोगिनो भवन्त्युपकारका
इति परार्था उच्यन्ते ।

२०

कथमयमिष्टविघातकदित्याह ।

तदिष्टासंस्कृतपारार्थ्यविपर्ययसाधनाद्विरुद्धः ॥ ११ ॥

तदिष्टासंस्कृतपारार्थ्यविपर्ययसाधनादिति । असंस्कृते विषये पारार्थ्यमसंस्कृतपारार्थ्यम् । तस्य सांख्यस्य वादिन इष्टमसंस्कृतपारार्थ्यं तदिष्टासंस्कृतपारार्थ्यं । तस्य विपर्ययः संस्कृतपारार्थ्यं नाम । तस्य साधनाद्विरुद्धः । आत्मास्तीति ब्रुवाणः सांख्यः । कुत एत-
 ५ । इति पर्यनुयुक्तो बौद्धेनेदमात्मनः सिद्धये प्रमाणमाह । तस्मादसंस्कृतस्यात्मन उपका-
 रकत्वं साध्यं चतुरादीनाम् । अयं तु हेतुर्विपर्ययव्याप्तः । यस्माद्यो यस्योपकारकः स
 तस्य जनकः । जन्यमानश्च युगपत्क्रमेण वा भवति संस्कृतः । तस्मात्परार्थाश्चतुरादयः
 संस्कृतपरार्था इति सिद्धम् ।

अयं च विरुद्ध आचार्यदिग्गगेनोक्तः ।

१०

स इह कस्मान्नोक्तः ।

स कस्माद्दार्तिककारेण सता त्वया नोक्तः । इतर आह ।

अनयोरेवान्तर्भावात् ॥ १२ ॥

अनयोरेव साध्यविपर्ययसाधनयोरन्तर्भावात् ।

ननु चोक्तविपर्ययं न साधयति । तत्कथमुक्तविपर्ययसाधनयोरेवान्तर्भाव इत्याह ।

१५

न ह्ययमाभ्यां साध्यविपर्ययसाधनत्वेन भिद्यते ॥ १३ ॥

न ह्ययमिति । हीति यस्मादर्थे । यस्मादयमिष्टविधातकृदाभ्यां हेतुभ्यां साध्य-
 विपर्ययसाधनत्वेन न भिद्यते । यथा तौ साध्यविपर्ययसाधनौ तथायमपि । उक्तविपर्ययं तु
 साधयतु मा वा किमुक्तविपर्ययसाधनेन । तस्मादनयोरेवान्तर्भावः ।

ननु चोक्तमेव साध्यं । तत्कथं साध्यविपर्ययसाधनत्वेनभेद इत्याह ।

२०

न हीष्टोक्तयोः साध्यत्वेन कश्चिद्विशेष इति ॥ १४ ॥

न हीति । यस्मादिष्टोक्तयोः परस्परस्य साध्यत्वेन न कश्चिद्विशेषो भेद इति
 तस्मादनयोरेवान्तर्भाव इत्युपसंहारः । प्रतिवादिनो हि यस्मिन्नासितं तत्प्रकरणापन्नम् ।

यच्च प्रकरणापन्नं तत्साधनेच्छया विषयीकृतम् । साध्यमिष्टमुक्तमनुक्तं वा । न तूक्तमा-
त्रमेव साध्यम् । तेनाविशेष इति ।

द्वयो रूपायोरेकस्यासिद्धावपरस्य च संदेहे नैकान्तिकः ॥ १५ ॥

द्वयो रूपायोरेवैपर्ययसिद्धौ विरुद्ध उक्तः । अनयोर्द्वयोर्मध्य एकस्यासिद्धावपरस्य
च संदेहे नैकान्तिकः ।

५

कीदृशो ऽसावित्याह ।

यथा वीतरागः कश्चित्सर्वज्ञो वा वक्तृत्वादिति । व्यतिरेको ऽत्रासिद्धः ।
संदिग्धो ऽन्वयः ॥ १६ ॥

यथेति । विगतो रागो यस्य स वीतराग इत्येकं साध्यम् । सर्वज्ञो वेति द्विती-
यम् । वक्तृत्वादिति हेतुः । व्यतिरेको ऽत्रासिद्ध इति । स्वात्मन्येव सरागे चासर्वज्ञे च १०
विपत्ते वक्तृत्वं दृष्टम् । अतो ऽसिद्धो व्यतिरेकः । संदिग्धो ऽन्वयः ।

कुत इत्याह ।

सर्वज्ञवीतरागयोर्विप्रकर्षाद्वचनादेस्तत्र सत्त्वमसत्त्वं वा संदिग्धम् ॥ १७ ॥

सपक्षभूतयोः सर्वज्ञवीतरागयोर्विप्रकर्षादित्यतीन्द्रियत्वाद् । वचनादेरिन्द्रियगम्य-
स्यापि तत्र । अतीन्द्रिययोः सर्वज्ञत्ववीतरागयोः । सत्त्वमसत्त्वं वा संदिग्धम् । ततश्च न १५
ज्ञापते किं वक्तृत्वात्सर्वज्ञ उत नेत्यनैकान्तिक इति ।

संप्रति द्वयोरेव संदेहे नैकान्तिकं वक्तुमाह ।

अनयोरेव द्वयो रूपायोः संदेहे नैकान्तिकः ॥ १८ ॥

अनयोरेवान्वयव्यतिरेकरूपायोः संदेहात्संशयहेतुः ।

उदाहरणम् ।

यथा सात्मकं जीवच्छरीरं प्राणादिमत्वादिति ॥ ११ ॥

यथेति । सकात्मना वर्तते सात्मकमिति साध्यम् । शरीरमिति धर्मा । जीवद्रूपं धर्मविशेषणम् । मृते ह्यात्मानं नेच्छति । प्राणा आश्वासदाय आदिर्यस्योन्मेषनिमेषादेः प्राणधर्मस्य स प्राणादिः । स यस्यास्ति तत्प्राणादिमज्जीवच्छरीरम् । तस्य भावस्तत्त्वम् ।
 ५ तस्मादित्येष हेतुः । अयमसाधारणः संशयहेतुरूपपादपितव्यः । पक्षधर्मस्य च द्वाभ्यां कारणाभ्यां संशयहेतुत्वम् । संशयविषयो यावाकारौ ताभ्यां सर्वस्य वस्तुनः संगृहात् । तयोश्च व्यापकयोराकारयोरेकत्रापि वृत्त्यनिश्चयात् । याभ्यां ह्याकाराभ्यां सर्वं वस्तु न संगृह्यते तयोराकारयोर्न संशयः । प्रकारान्तरसंभवे हि पक्षधर्मो धर्मिणमवियुक्तं द्वयोरेकेन धर्मेण दर्शयितुं न शक्नुयादतो न संशयहेतुः स्यात् । द्वयोर्धर्मयोरनियतं
 १० भावं दर्शयन्संशयहेतुः । द्वयोस्त्वनियतमपि भावं दर्शयितुमशक्तो ऽप्रतिपत्तिहेतुः । नियतं भावं दर्शयन्हेतुर्विहृद्धो वा स्यात् । तस्माद्याभ्यां सर्वं वस्तु संगृह्यते तयोः संशयहेतुर्न यदि तयोरेकत्रापि सद्भावनिश्चयो न स्यात् । सद्भावनिश्चये तु यथेकत्र नियतसत्तानिश्चयो विहृद्धो हेतुर्वा स्यात् । अनियतसत्तानिश्चये तु साधारणनैकान्तिकः संदिग्धविपक्षव्यावृत्तिकः संदिग्धान्वयो ऽसिद्धव्यतिरेको वा स्यात् । एकत्रापि तु वृत्त्यनिश्च-
 १५ यादसाधारणनैकान्तिको भवति । ततो ऽसाधारणनैकान्तिकस्यनैकान्तिकत्वे हेतुद्वयं दर्शयितुमाह ।

न हि सात्मकनिरात्मकान्यामन्यो राशिरस्ति यत्र प्राणादिवर्तते ॥ १०० ॥

न हीति । सकात्मना वर्तते सात्मकः । निष्क्रान्त आत्मा यस्मात्स निरात्मकः । ताभ्यां यस्मान्नान्यो राशिरस्ति । किंभूतो । यत्रायं वस्तुधर्मः प्राणादिवर्तते । तस्मादयं
 २० तयोर्भवति संशयहेतुः ।

कस्मादन्यराश्याभाव इत्याह ।

आत्मनो वृत्तिव्यवच्छेदाभ्यां सर्वसंग्रहात् ॥ १०१ ॥

आत्मनो वृत्तिः सद्भावो व्यवच्छेदो ऽभावस्ताभ्यां सर्वस्य वस्तुनः संग्रहात्क्रोडो-
करणात् । यत्र ह्यात्मास्ति तत्सात्मकम् । अन्यन्निरात्मकम् । ततो नान्यो राशिर-
स्तीति संशयक्षेतुवकारणम् ।

प्रकाराभ्यां सर्वसंग्रहं प्रतिपाद्य द्वितीयमाह ।

५

नाप्यनयोरेकत्र वृत्तिनिश्चयः ॥ १०२ ॥

नाप्यनयोः सात्मकानात्मकयोर्मध्य एकत्र सात्मके ऽनात्मके वा वृत्तेः सद्भावस्य
निश्चयो ऽस्ति । द्वावपि राशौ त्यक्त्वा न वर्तते प्राणादिर्वस्तुधर्मत्वात् । ततश्चानयोरेव
वर्तत इत्येतावदेव ज्ञातम् । विशेषे तु वृत्तिनिश्चयो नास्तीत्ययमर्थः । तदाह ।

सात्मकत्वेन निरात्मकत्वेन वा प्रसिद्धे प्राणादेरसिद्धिस्ताभ्यां न व्यति- १०
रिच्यते ॥ १०३ ॥

सात्मकत्वेनानात्मकत्वेन वा विशेषेण युक्ते प्रसिद्धे निश्चिते वस्तुनि प्राणादिर्ध-
र्मस्यासिद्धेरनैकान्तिको ऽनिश्चितत्वात् । तदेवमसाधारणस्य धर्मस्यानैकान्तिकत्वे कार-
णाद्वयमभिक्रितम् ।

पन्नधर्मश्च भवन्सर्वः साधारणो ऽसाधारणो वा भवत्यनैकान्तिकः । तस्मादुपसं- १५
हारव्याज्जेन पन्नधर्मत्वं दर्शयति ।

तस्माज्जीवच्छरीरसंबन्धी प्राणादिः सात्मकादनात्मकाच्च सर्वस्माद्यावृत्त-
त्वेनासिद्धः ॥ १०४ ॥

तस्मादित्यादिना । जीवच्छरीरस्य संबन्धी पन्नधर्म इत्यर्थः । यस्मात्तयोरेकत्रा-
पि न निवृत्तिनिश्चयस्तस्मात्ताभ्यां न व्यतिरिच्यते । वस्तुधर्मो हि सर्ववस्तुव्यापिनोः २०

प्रकार्योरेकत्रनियतसद्भावो निश्चितः प्रकारान्तरान्निवर्तत । तत एवाह । सात्मकाद-
नात्मकाच्च सर्वस्माद्वस्तुनो व्यावृत्तत्वेनासिद्धेरिति । प्राणादिस्तावत्कुतश्चिद्धटादिर्निवृत्त
एव । तत एतावदवसातुं शक्यं । सात्मकादनात्मकाद्वा कियतो निवृत्तः । सर्वस्मात्
निवृत्तो नावसीयते । ततो न कुतश्चिद्व्यतिरेकः ।

५ यद्येवमन्वयो ऽस्तु तयोर्निश्चित इत्याह ।

न तत्रान्वेति ॥ १०५ ॥

न तत्र सात्मके ऽनात्मके वार्थे ऽन्वेत्यन्वयवान्प्राणादिः ।

कुत इत्याह ।

एकात्मन्यप्यसिद्धेः ॥ १०६ ॥

१० एकात्मन्यपीति । एकात्मनि सात्मके ऽनात्मके वासिद्धेः कारणात् । वस्तुधर्म-
तया तयोर्द्वयोरेकत्र वा वर्तत इत्यवसितः प्राणादिः । न तु सात्मक एव निरात्मक एव
वा वर्तत इति कुतो ऽन्वयनिश्चयः ।

ननु च प्रतिवादिनो न किञ्चित्सात्मकमस्ति । ततो ऽस्य हेतोर्न सात्मके
ऽन्वयो न व्यतिरेक इत्यन्वयव्यतिरेकयोर्भावनिश्चयः सात्मके । न तु सद्भावसंशय

१५ इत्याशङ्क्याह ।

नापि सात्मकान्निरात्मकाच्च तस्यान्वयव्यतिरेकयोर्भावनिश्चयः ॥ १०७ ॥

नापि सात्मकाद्वस्तुनस्तस्य प्राणादेरन्वयव्यतिरेकयोर्भावनिश्चयः । नापि च
निरात्मकात् । सात्मकादनात्मकादिति च पञ्चमी व्यतिरेकशब्दापेक्षया द्रष्टव्या ।

कथमन्वयव्यतिरेकयोर्भावनिश्चय इत्याह ।

२० एकाभावनिश्चयस्यापरभावनात्तरीयवत्वात् ॥ १०८ ॥

एकस्यान्वयस्य व्यतिरेकस्य वा यो ऽभावनिश्चयः स एवापरस्य द्वितीयस्य भाव-

निश्चयनात्तरोयको ' भावनिश्चयस्याव्यभिचारी । तस्य भावस्तत्त्वं ' तस्मात् । यत
एकाभावनिश्चयो ऽपरभावनिश्चयनात्तरीयकस्तस्मान्न द्वयोरेकत्राभावनिश्चयः ।

कस्मात्पुनरेकस्याभावनिश्चयो ऽपरसद्भावनिश्चयाव्यभिचारीत्याह ।

अन्वयव्यतिरेकयोर्न्योन्यव्यवच्छेदरूपत्वात् । अत एवान्वयव्यतिरेकयोः

संदेहादनैकान्तिकः ॥ १०६ ॥

५

अन्वयव्यतिरेकयोर्न्योन्यव्यवच्छेदरूपत्वादिति । अन्वयव्यतिरेकस्य व्यवच्छेदो ऽभावः ।
स एव रूपं ययोस्तयोर्भावस्तत्त्वं ' तस्मात्कारणात् । अन्वयव्यतिरेकौ भावाभावौ । भावा-
भावौ च परस्परव्यवच्छेदरूपौ । यस्य व्यवच्छेदेन यत्परिच्छिद्यते तत्तत्परिहारेण
व्यवस्थितम् । स्वाभावव्यवच्छेदेन च भावः परिच्छिद्यते । तस्मात्स्वाभावव्यवच्छेदेन
भावो व्यवस्थितः । अभावो हि नीडूपो यादृशो विकल्पेन दर्शितः । नीडूपतां च १०
व्यवच्छिद्य रूपमाकारवत्परिच्छिद्यते । तथा च सत्यन्वयाभावो व्यतिरेको व्यतिरेका-
भावश्चान्वयः । ततो ऽन्वयाभावे निश्चिते व्यतिरेको निश्चितो भवति । व्यतिरेकाभावे
च निश्चिते ऽन्वयो निश्चितो भवति । तस्माद्यदि नाम सात्मकमवस्तु निरात्मकं च
वस्तु तथापि न तयोः प्राणादेरन्वयव्यतिरेकयोर्भावनिश्चयः । एकवस्तुन्येकवस्तुनो
युगपद्वावाभावविरोधात् । तयोर्भावनिश्चयायोगात् । न च प्रतिवाद्यनुरोधात्सात्मका- ११
नात्मके वस्तुनो सदसती । किं तु प्रमाणानुरोधाद् ' इत्युभे संदिग्धे । ततस्तयोः प्राणा-
दिमत्त्वस्य सदसत्त्वसंशयः । यत एव क्वचिदन्वयव्यतिरेकयोर्न भावनिश्चयो नाप्यभाव-
निश्चयस्तत एवान्वयव्यतिरेकयोः संदेहः । यदि तु क्वचिदप्यन्वयव्यतिरेकयोरेकस्या-
प्यभावनिश्चयः स्यात्स एव द्वितीयस्य भावनिश्चय इत्यन्वयव्यतिरेकसंदेह एव न
स्यात् । यतश्च न क्वचिद्वावाभावनिश्चयस्तत एवान्वयव्यतिरेकयोः संदेहः । संदेहा- २०
ज्ञानैकान्तिक इत्याह ।

कस्मादनैकान्तिक इत्याह ।

साध्येतर्योर्तो निश्चयाभावात् ॥ ११० ॥

साध्यस्येतरस्य च विरुद्धस्यातः संदिग्धान्वयव्यतिरेकान्निश्चयाभावात् । सपत्न-
विपत्तयोर्हि सदसत्त्वसंदेहे न साध्यस्य न विरुद्धस्य सिद्धिः । न च सात्मकानात्म-
काभ्यामपरः प्रकारः संभवति । ततः प्राणादिमत्त्वाद्धर्मिणि जीवच्छरीरे संशय आत्म-
५ भावाभावयोरित्यनैकान्तिकः प्राणादिरिति ।

त्रयाणां त्रयाणामसिद्धौ संदेहे च हेतुदोषानुपपाद्योपसंहरन्नाह ।

एवं त्रयाणां त्रयाणामेकैकस्य द्वयोर्द्वयोर्वा त्रययोरसिद्धौ संदेहे च यथायो-
गमसिद्धविरुद्धानैकान्तिकास्त्रयो हेत्वाभासाः ॥ १११ ॥

एवमित्यनन्तरोक्तेन क्रमेण । एषां मध्य एकैकं त्रयं यदासिद्धं संदिग्धं वा भवति ।
१० द्वे द्वे वासिद्धे संदिग्धे वा भवतः । तदासिद्धश्च विरुद्धश्चानैकान्तिकश्च ते हेत्वाभासाः ।
यथायोगमिति । यस्यासिद्धौ संदेहे वा यो हेत्वाभासो युज्यते स तस्यासिद्धेः संदेहाच्च
व्यवस्थाप्यत इति यस्य यस्य येन येन योगो यथायोगमिति ।

विरुद्धाव्यभिचार्यपि संशयहेतुरुक्तः ॥ ११२ ॥

ननु चाचार्येण विरुद्धाव्यभिचार्यपि संशयहेतुरुक्तः । हेत्वन्तरसाधितस्य विरुद्धं
१५ यत्तन्न व्यभिचरति स विरुद्धाव्यभिचारी । यदि वा विरुद्धश्चासौ साधनान्तरसिद्धस्य
धर्मस्य विरुद्धसाधनादव्यभिचारी च स्वसाध्याव्यभिचाराद्विरुद्धाव्यभिचारी ।
सत्यं । उक्त आचार्येण ।

स इह कस्मान्नोक्तः ।

मया विह नोक्तः । कस्मादित्याह ।

२०

अनुमानविषये ऽसंभवात् ॥ ११३ ॥

अनुमानस्य विषयः प्रमाणसिद्धं त्रैब्रह्मम् । यतो ह्यनुमानस्य संभवः सो ऽनुमानस्य
विषयः । प्रमाणसिद्धाच्च त्रैब्रह्म्यादनुमानसंभवः । तस्मात्तदेवानुमानविषयः । तस्मिन्प्र-

क्रान्ते न विरुद्धाव्यभिचारिसंभवः । प्रमाणसिद्धे हि त्रैत्रप्ये प्रस्तुते न एव हेतुभासः
संभवति यस्य प्रमाणसिद्धे द्वयम् । न च विरुद्धाव्यभिचारिणः प्रमाणसिद्धमस्ति द्वयम् ।
अतो न संभवः । ततो ऽसंभवात्रोक्तः ।

कस्मादसंभव इत्याह ।

न हि संभवो ऽस्ति कार्यत्वभावयोरुक्तलक्षणयोरनुपलम्बस्य च विरुद्धता- ५
याः ॥ ११४ ॥

न ह्येति । यस्मान्न संभवो ऽस्ति विरुद्धतायाः । कार्यं च स्वभावश्च तयोरुक्त-
लक्षणयोरिति । कार्यस्य कारणाऽऽन्म लक्षणं तन्नम् । स्वभावस्य च साध्यव्याप्तत्वं
तन्नम् । यत्कार्यं यश्च स्वभावः स कथमात्मकारणं व्यापकं च स्वभावं परित्यज्य भवे-
द्येन विरुद्धः स्यात् । अनुपलम्बस्य चोक्तलक्षणस्येति । दृश्यानुपलम्बत्वमनुपलम्बल- १०
क्षणम् । तस्यापि वस्त्वभावाव्यभिचारित्वात् विरुद्धत्वसंभवः ।

स्यादेतत् । एतेभ्यो ऽन्यो भविष्यतीत्याह ।

न चान्यो ऽव्यभिचारी ॥ ११५ ॥

न चान्य एतेभ्यो ऽव्यभिचारी त्रिभ्यः । अत एव तेष्वेव हेतुत्वम् ।

क्व तर्ह्याचार्यदिग्गमेनायं हेतुदोष उक्त इत्याह ।

१५

तस्माद्वस्तुदर्शनबलप्रवृत्तमागमाश्रयमनुमानमाश्रित्य तदर्थविचारेषु विरु-
द्धाव्यभिचारी साधनदोष उक्तः ॥ ११६ ॥

यस्माद्वस्तुबलप्रवृत्ते ऽनुमाने न संभवति तस्मादागमाश्रयमनुमानमाश्रित्य विरु-
द्धाव्यभिचार्युक्तः । आगमसिद्धे हि यस्यानुमानस्य लिङ्गत्रैत्रप्यं तस्यागम आश्रयः । ननु
चागमसिद्धमपि त्रैत्रप्यं प्रमाणसिद्धमित्याह । अस्तुदर्शनबलप्रवृत्तमिति । अस्तुतो २०
दर्शनं विकल्पमात्रं । तस्य बलं सामर्थ्यं । ततः प्रवृत्तमप्रमाणाद्विकल्पमात्राद्यवस्थितं

त्रैवैद्यमागमसिद्धमनुमानस्य । न तु प्रमाणात् । तत्तर्क्यनुमानमागमसिद्धत्रैवैद्यं क्वाधि-
कृतमित्याह । तदर्थेति । तस्यागमस्य यो र्थो ऽतीन्द्रियः प्रत्यक्षानुमानाभ्यामविषयो-
कृतः सामान्यादिस्तस्य विचारेषु प्रकृतिध्वागमाश्रयमनुमानं संभवति । तदाश्रयो वि-
रुद्धाव्यभिचार्युक्त आचार्येणेति ।

५ कस्मात्पुनरागमाश्रये ऽप्यनुमाने संभव इत्याह ।

शास्त्रकाराणामर्थेषु भ्रात्या विपरीतस्य स्वभावोपसंहारसंभवात् ॥ ११७ ॥

शास्त्रकृतां विपरीतस्य वस्तुविरुद्धस्य स्वभावस्योपसंहारो ढौकनमर्थेषु । तस्य
संभवाद्विरुद्धाव्यभिचारिसंभवः । भ्रात्येति विपर्ययेन । विपर्यस्ता हि शास्त्रकारा-
स्तं तमसत्त्वं स्वभावमोहाप्यन्तीति ।

१० यदि शास्त्रकृतो ऽपि भ्राता । अन्येष्वपि पुरुषेषु क आश्वास इत्याह ।

न क्लस्य संभवो यथावस्थितवस्तुस्थितिध्वात्मकार्यानुपलम्भेषु ॥ ११८ ॥

न हीति । न हेतुषु कल्पनया हेतुबन्धव्यवस्था । अपि तु वस्तुस्थित्या । ततो यथा-
वस्थितवस्तुस्थितिध्वात्मकार्यानुपलम्भेष्वस्य संभवो नास्ति । अवस्थितं परमार्थसिद्धस्तु
तदनतिक्रान्ता यथावस्थिता वस्तुस्थितिव्यवस्था येषां ते यथावस्थितवस्तुस्थितयः ।

१५ ते हि यथा वस्तु स्थितं तथा स्थिता । न कल्पनया । अतस्तेषु न धात्तेरवकाशो ऽस्ति
येन विरुद्धाव्यभिचारिसंभवः स्यात् ।

तत्र विरुद्धाव्यभिचारिण्युदाहरणम् ।

अत्रोदाहरणं । यत्सर्वदेशावस्थितैः स्वसंबन्धिभिर्युगपद्भिसंबन्ध्यते तत्स-
र्वगतं । यथाकाशं । अभिसंबन्ध्यते सर्वदेशावस्थितैः स्वसंबन्धिभिर्युगपत्सा-

यत्सर्वस्मिन्देशे ऽवस्थितैः स्वसंबन्धिभिर्युगपद्भिसंबन्ध्यते तत्सर्वदेशावस्थितैर-

भिसंबन्धमानत्वं सामान्यस्यानूद्य सर्वगतत्वं विधीयते । तेन युगपदभिसंबन्धमानत्वं सर्वगतत्वे नियतं तेन व्याप्तं कथ्यते । इह सामान्यं कणादमर्कृषिणा निष्क्रियं दृश्यमेकं चोक्तम् । युगपच्च सर्वैः स्वैः स्वैः संबन्धिभिः समवायेन संबद्धम् । तत्र पैलुकेन कणाद-
शिष्येण व्यक्तिसु व्यक्तिरहितेषु च देशेषु सामान्यं स्थितं साधयितुं प्रमाणमिदमुप-
न्यस्तम् । यथाकाशमिति । व्याप्तिप्रदर्शनविषयो दृष्टान्तः । आकाशमपि हि सर्वदेशा- ५
वस्थितैर्वृत्तादिभिः स्वसंयोगिभिर्युगपदभिसंबन्धमानं सर्वगतं च । अभिसंबन्ध्यते च सर्वदे-
शावस्थितैः स्वसंबन्धिभिरिति हेतोः पक्षधर्मत्वप्रदर्शनम् ।

अस्य स्वभावहेतुत्वं योजयन्नाह ।

तत्संबन्धिस्वभावमात्रानुबन्धिनी तद्देशसंनिहितस्वभावता । न हि यो
यत्र नास्ति स तद्देशमात्मना व्याप्नोतीति स्वभावहेतुप्रयोगः ॥ १२० ॥ १०

तत्संबन्धीति । तेषां सर्वदेशावस्थितानां द्रव्याणां संबन्धी सामान्यस्य स्वभावः ।
स एव तत्संबन्धिस्वभावमात्रं । तदनुबध्नातीति तदनुबन्धिनी । कामावित्याह ।
तद्देशसंनिहितस्वभावता । तेषां संबन्धिनां देशस्तद्देशः । तद्देशे संनिहितः स्वभावो यस्य
तत्तद्देशसंनिहितस्वभावः । तस्य भावस्तत्ता । यस्य हि येषां संबन्धी स्वभावस्तन्निप-
मेन तेषां देशे संनिहितं भवति । ततस्तत्संबन्धित्वानुबन्धिनी तद्देशसंनिहितता सामा- १५
न्यस्य । ननु च गवां संबन्धी स्वामी । न च तद्देशे संनिहितस्वभावः स्वामी । तत्कथं
तत्संबन्धित्वात्तद्देशत्वमित्याह । न हीति । यो यत्र देशे नास्ति स देशो यस्य स तद्देशः ।
तं न व्याप्नोत्यात्मना स्वल्पेण । इह सामान्यस्य तद्वतां च समवायलक्षणः संबन्धः ।
स चाभिन्नेदेशयोरेव । तेन यत्र पक्षमवेतं तत्तदात्मनेन रूपेण क्रोडोर्कुर्वत्समवायिद्व-
पदेशे स्वात्मानं निवेशयति । तद्देशरूपनिवेशनमेव तत्क्रोडीकरणम् । ततस्तत्समवायः । २०
तस्माद्यद्यत्र समवेतं तत्तत्र द्रव्यं व्याप्नुवदात्मना तद्देशे संनिहितं भवति । तदपमर्थः ।
तद्देशस्यवस्तुव्यापनं तद्देशसत्तया व्याप्तम् । तद्देशसत्ताभावे तद्व्यापनाभावाद्यापनलक्षणः

समवायसंबन्धो न स्यात् । अस्ति च व्यापनम् । अतस्तद्देशे संनिहितत्वमिति । तदयं स्वभावहेतुः ।

पैठरप्रयोगं दर्शयन्नाह ।

द्वितीयो ऽपि प्रयोगो । यदुपलब्धिलक्षणाप्राप्तं सन्नोपलभ्यते न तत्तत्रास्ति ।

५ तद्यथा क्वचिद्विद्यमानो यटः । नोपलभ्यते चोपलब्धिलक्षणाप्राप्तं सामान्यं व्यक्त्यन्तरालेऽपि । अयननुपलम्भप्रयोगः स्वभावश्च परस्परविरुद्धार्थाध-
नादेकत्र संशयं जनयतः ॥ १२१ ॥

द्वितीयो ऽपीति । यदुपलब्धेर्लक्षणातां विषयतां प्राप्तं । दृश्यमित्यर्थः । एतेन दृश्यानुपलब्धिमनूय । न तत्तत्रास्तीत्यसद्व्यवहार्यत्वं विहितम् । ततो व्याप्यस्य दृश्यानुप-
१० लब्धेर्व्यापकमसद्व्यवहार्यत्वं दर्शितम् । तद्यथेति । क्वचिदसन्घटो दृष्टातः । पक्षधर्मत्वं दर्शयितुमाह । नोपलभ्यते चेति । व्यक्त्यन्तरालं व्यक्त्यन्तरं च व्यक्तिशून्यं चाकाशम् । दृश्यमपि कस्यांचिद्व्यक्ती गोसामान्यमश्वादिषु व्यक्त्यन्तरेषु व्यक्तिशून्ये चाकाशे नोप-
लभ्यते । तस्मान्न तेष्वस्तीति गम्यते । अयमनुपलम्भः पूर्वाक्तश्च स्वभावः परस्परवि-
रुद्धौ यावथौ तयोः साधनात्तावैकस्मिन्धर्मिणि संशयं जनयतः । न ह्येको ऽर्थः परस्पर-
१५ विरुद्धस्वभावो भवितुमर्हति । एकेन चात्र व्यक्त्यन्तरेषु व्यक्तिशून्ये चाकाशे सत्त्वं । अपरेण चानुपलम्भेनासत्त्वं साध्यते । न चैकस्यैकैकत्र सत्त्वमसत्त्वं च युक्तं । तयोर्विरो-
धात् । तदागमसिद्धस्य सामान्यस्य सर्वगतत्वासर्वगतत्वयोः साध्ययोरेतौ विरुद्धाव्यभि-
चारिणौ ज्ञातौ । यतः सामान्यस्यैकस्य युगपत्सर्वदेशावस्थितैरभिसंबन्धित्वं चाभ्युपगतं दृश्यत्वं च । ततः सर्वसंबन्धित्वात्सर्वगतत्वं दृश्यत्वादन्तरालानुपलम्भात्सर्वगतत्वम् ।
२० ततः शास्त्रकारेणैव विरुद्धव्याप्तत्वमपश्यता विरुद्धव्याप्तौ धर्मावुक्ता विरुद्धाव्यभिचा-
र्यत्रकाशो दत्त इति । न च वस्तुन्यस्य संभवः । इत्युक्ता हेत्वाभासाः ।

ननु च साधनावयवत्वाद्यथा हेतव उक्तास्तत्प्रसङ्गेन च हेत्वाभासास्तथा साधनाव-
यवत्वादृष्टात्ता वक्तव्यास्तत्प्रसङ्गेन च दृष्टात्ताभासाः । तत्कथं नोक्ता इत्याह ।

त्रिद्वयो हेतुरूक्तः । तावतैवार्यप्रतीतिरिति न पृथग्दृष्टान्तो नाम साधना-
वयवः कश्चित् । तेन नास्य लक्षणं पृथगुच्यते गतार्थत्वात् ॥ १२२ ॥

त्रिद्वयो हेतुरूक्तस्तत्किं दृष्टान्तैः । स्यादेतत् । तावता नार्थप्रतीतिरित्याह । ताव-
तैवेति । उक्तलक्षणेनैव हेतुना भवति साध्यप्रतीतिः । अतः स एव गमकः । ततस्तद्वचनमेव
साधनम् । न दृष्टान्तो नाम साधनस्यावयवः । यतश्चायं नात्रयत्रस्तेन नास्य दृष्टान्तस्य ५
लक्षणं हेतुलक्षणत्वात्पृथगुच्यते । कथं तर्हि हेतोर्व्याप्तिनिश्चयो यद्यदृष्टान्तको हेतुरिति
चेत् । नोच्यते हेतुरदृष्टान्तक एव । अपि तु न हेतोः पृथग्दृष्टान्तो नाम । हेत्वन्भूत एव
दृष्टान्तः । अत एवोक्तं नास्य लक्षणं पृथगुच्यत इति । न त्वेवमुक्तं ' नास्य लक्षणमुच्यत
इति । यद्येवं हेतूपयोगिनो ऽपि लक्षणं वक्तव्यमेवेत्याह ' गतार्थत्वात् । गतो ऽर्थः
प्रयोत्तनमभिधेयं वा यस्य दृष्टान्तलक्षणस्य ' तथा तस्य भावस्तद्वै ' तस्मात् । दृष्टान्तलक्षणं १०
मुच्यते दृष्टान्तप्रतीतिर्यथा स्यात् । दृष्टान्तश्च हेतुलक्षणदेवावसितः । ततो दृष्टान्तल-
क्षणस्य यत्प्रयोत्तनं दृष्टान्तप्रतीतिस्तद्वत् निःस्पन्नम् । अभिधेयं वा गतं ज्ञानं दृष्टान्ताख्यम् ।
कथं गतार्थमित्याह ।

हेतोः सपक्ष एव सत्त्वमसपक्षाच्च सर्वतो व्यावृत्ती रूपमुक्तमभेदेन । पुन-
र्विशेषेण कार्यस्वभावयोर्ज्ञान्तन्मात्रानुबन्धौ दर्शनीयावुक्तौ । तच्च दर्श- १५
यता ' यत्र धूमस्तत्राग्निस्तस्यैव न क्वचिद्धूमो यथा महानसेतरयोर् ' यत्र
कृतकत्वं तत्रानित्यत्वमनित्यत्वाभावे कृतकत्वासंभवो यथा घटाकाशयोरिति
दर्शनोयन् । न क्वान्यथा सपक्षविपक्षयोः सदसत्त्वे यथोक्तप्रकारे शक्ये दर्श-
यितुम् । तत्कार्यतानियमः कार्यलिङ्गस्य स्वभावलिङ्गस्य च स्वभावेन व्या-
प्तिः । अस्मिन्कार्ये दर्शिते दर्शित एव दृष्टान्तो भवति ' एतावन्मात्ररूप- २०
वात्तस्येति ॥ १२३ ॥

हेतो रूपमभेदेनोक्तं सामान्येन । साधारणं कार्यस्वभावानुपलम्भानामेतल्लक्षण-
मित्यर्थः । किं पुनस्तत्सपक्ष एव यत्सत्त्वं विपक्षाच्च सर्वस्माद्यावृत्तिर्या ' रूपद्वयमेतद-

भेदेनोक्तम् । न च सामान्यमुक्तमपि शक्यं ज्ञातुम् । अतस्तदेव विशेषनिष्ठं वक्तव्यम् ।
 अतः पुनरपि विशेषेण विशेषवृत्तौ जन्मतन्मात्रानुबन्धौ दर्शनीयावृत्तौ । कार्यस्य जन्म
 ज्ञातव्यमुक्तम् । जन्मनि हि विज्ञाते कार्यस्य सपत्न एव सत्त्वं विपत्ताञ्च सर्वस्माद्यावृ-
 त्तिर्ज्ञाता भवति । स्वभावस्य तन्मात्रानुबन्धो दर्शनीय उक्तः । तदिति साधनं । तदेव
 ५ तन्मात्रं साधनमात्रं । तद्यानुबन्धो ऽनुगमनं साधनमात्रभावे भावः साध्यस्य । तन्मात्र-
 भावित्वमेव हि साध्यस्य तादात्म्यम् । साधनस्य यदा स्वभावो ज्ञातो भवति तदा
 स्वभावहेतोः सपत्न एव सत्त्वं विपत्ताञ्च सर्वस्माद्यावृत्तिर्ज्ञाता भवति । तदेव सामान्य-
 लक्षणं विशेषात्मकं ज्ञातव्यं नान्यथा । ततो विशेषलक्षणमुक्तम् । किमतो यदि नानै-
 वम् । तदित्याह । तत्र सामान्यलक्षणं दर्शयितुकामेन विशेषलक्षणं दर्शयित्वा दर्शनीय-
 १० मिति संबन्धः । यत्र धूमस्तत्राग्निरिति कार्यहेतोर्व्याप्तिर्दर्शिता । व्याप्तिश्च कार्यकार-
 णभावसाधनात्प्रमाणान्निश्चीयते । ततो यथा महानस इति दर्शनीयम् । अतस्तद्यमौ न
 भवत्येव धूम इति व्यतिरेको दर्शितः । स च यद्येतरस्मिन्निति दर्शनीयः । वङ्गनिवृ-
 त्तिर्हि धूमनिवृत्तौ नियता दर्शनीया । सा च महानसादितरत्रेतिदर्शनीया । यत्र कृतकत्वं
 तत्रानित्यत्वमिति स्वभावहेतोर्व्याप्तिर्दर्शिता । अनित्यत्वाभावे न भवत्येव कृतकत्वमिति
 १५ व्यतिरेको दर्शितः । व्याप्तेश्च साधकं प्रमाणं साधर्म्यदृष्टान्ते दर्शनीयम् । प्रसिद्धव्याप्ति-
 कस्य च हेतोः साध्यनिवृत्तौ निवृत्तिर्दर्शनीया । तदवश्यं यथा घटे यथाकाशे चेति दर्शनी-
 यम् । कस्मादेवमित्याह । न ह्येति । यस्मादन्यथा सामान्यलक्षणरूपे सपत्नविपत्तयोः
 सदसत्त्वे यथोक्तप्रकारे इति नियते । सपत्न एव सत्त्वं विपत्ते ऽसत्त्वमेवेति नियमो यथो-
 क्तप्रकारः । ते न शक्ये दर्शयितुम् । विशेषलक्षणे हि दर्शिते यथोक्तप्रकारे सदसत्त्वे
 २० दर्शिते भवतः । न च विशेषलक्षणमन्यथा शक्यं दर्शयितुम् । तस्य साध्यस्य कार्यं
 तत्कार्यं धूमः । तस्य भावस्तत्कार्यता । सैव नियमो यतस्तत्कार्यतया धूमो दहने नियतः ।
 सो ऽयं तत्कार्यतानियमो विशेषलक्षणरूपो ऽन्यथा दर्शयितुमशक्यः । स्वभावलिङ्गस्य
 च स्वभावेन साध्येन व्याप्तिर्विशेषलक्षणरूपो न शक्यो दर्शयितुम् । यस्मात्कार्यकारण-
 भावस्तादात्म्यं च महानसे घटे च ज्ञातव्यं तस्माद्याप्तिसाधने प्रमाणं दर्शयता साधर्म्य-

दृष्टान्तो दर्शनीयः । वैधर्म्यदृष्टान्तस्तु प्रसिद्धे तत्कार्यत्वे कारणाभावे कार्याभावप्रतिप-
 त्यर्थः । तत एव नावश्यं वस्तु भवति । कारणाभावे कार्याभावो वस्तुन्यवस्तुनि वा
 भवति । ततो वस्त्ववस्तु वा वैधर्म्यदृष्टान्त इष्यते । तस्माद्दृष्टान्तव्यतिरेकेण हेतोर्न्वयो
 व्यतिरेको वा न शक्यो दर्शयितुम् । अतो केतुब्रूपाख्यानदेव हेतोर्व्याप्तिसाधकस्य
 प्रमाणस्य दर्शकः साधर्म्यदृष्टान्तः । प्रसिद्धव्याप्तिकस्य साध्याभावे हेत्वभावप्रदर्शनद्वि- ५
 धर्म्यदृष्टान्त उपादेय इति च दर्शितं भवति । अस्मिंश्चार्थे दर्शिते दर्शित एव दृष्टान्तो
 भवति । यो ऽयमर्थो व्याप्तिसाधनप्रमाणप्रदर्शनः कश्चिदुपादेयो निवृत्तिप्रदर्शनश्चेत्य-
 स्मिन्नर्थे प्रदर्शिते दर्शितो दृष्टान्तः । कस्मादित्याह । एतावन्मात्रं रूपं यस्य तस्य भाव-
 स्तत्त्वं । तस्मादिति । एतावदेव हि रूपं दृष्टान्तस्य यदुत व्याप्तिसाधनप्रमाणदर्शनत्वं
 नाम साधर्म्यदृष्टान्तस्य । प्रसिद्धव्याप्तिकस्य वा साध्यनिवृत्तौ साधननिवृत्तिप्रदर्शकत्व- १०
 मित्येतद्वैधर्म्यदृष्टान्तस्य । तच्च केतुब्रूपाख्यानदेवाख्यातमिति किं दृष्टान्तलक्षणम् ।

एतेनैव दृष्टान्तदोषा अपि निरस्ता भवन्ति ॥ १२४ ॥

एतेनैव च केतुब्रूपाख्यानाद्दृष्टान्तत्वप्रदर्शनेन दृष्टान्तस्य दोषा दृष्टान्ताभासाः कथि-
 ता भवन्ति । तथा हि । पूर्वोक्तसिद्धये य उपादीयमानो ऽपि दृष्टान्तो न समर्थः स्वकार्यं
 साधयितुं स दृष्टान्तदोष इति सामर्थ्यादुक्तं भवति । १५

दृष्टान्ताभासानुदाहरति ।

यथा नित्यः शब्दो ऽमूर्तत्वात् । कर्मवत्परमाणुवद्वटवदिति साध्यसाधन-
 धर्मेभ्यविकलाः ॥ १२५ ॥

यथेति । नित्यः शब्द इति । शब्दस्य नित्यत्वे साध्ये ऽमूर्तत्वादिति हेतुः ।
 साधर्म्येण कर्मवत्परमाणुवद्वटवदित्येते दृष्टान्ता उपन्यस्ताः । एते च दृष्टान्तदोषाः । २०
 साध्यं च साधनं चोभये चेति तैर्विकलाः । साध्यविकलं कर्म । तस्यानित्यत्वात् । साध-

नविकलः परमाणुर् ' मूर्तत्वात्परमाणूनाम् । असर्वगतद्रव्यपरिमाणं मूर्तिः । असर्वगताश्च
द्रव्यरूपाश्च परमाणवः । नित्यास्तु विशेषकैरिष्यन्ते । ततो न साध्यविकलः । घटस्तु-
भयविकलः । अनित्यत्वान्मूर्तत्वाच्च घटस्य ।

तथा संदिग्धसाध्यधर्मद्वयश्च । यथा रगादिमानयं वचनाद्द्रव्यापुरुषवत् ।
५ मरणधर्मो ज्यं पुरुषो रगादिमत्त्वाद्द्रव्यापुरुषवत् । असर्वज्ञो ज्यं रगादिन-
त्वाद्द्रव्यापुरुषवदिति ॥ १२६ ॥

तथेति । संदिग्धः साध्यधर्मो यस्मिन्स संदिग्धसाध्यधर्मः । स आदिर्येषां ते तद्योक्ताः ।
संदिग्धसाध्यधर्मः । संदिग्धसाधनधर्मः । संदिग्धोभयः । उदाहरणम् । रगादिमानिति
रगादिमत्त्वं साध्यम् । वचनादिति हेतुः । रध्यापुरुषवदिति दृष्टान्तः । रगादिमत्त्वं
१० संदिग्धम् । मरणं धर्मो ऽस्येति मरणधर्मा । तस्य भावो मरणधर्मत्वं साध्यम् । अयं पुरुष
इति धर्मा । रगादिमत्त्वादिति हेतुः । रध्यापुरुषे दृष्टान्ते संदिग्धं साधनं । साध्यं तु नि-
श्चितं मरणधर्मत्वमिति । असर्वज्ञ इति । असर्वज्ञत्वं साध्यम् । रगादिमत्त्वादिति हेतुः ।
तदुभयमपि रध्यापुरुषे दृष्टान्ते संदिग्धम् । असर्वज्ञत्वं रगादिमत्त्वं चेति ।

अनन्वयो ऽप्रदर्शितान्वयश्च । यथा यो वक्ता स रगादिमानिष्टपुरुषवत् ।
१५ अनित्यः शब्दः कृतकत्वाद्दृष्टवदिति ॥ १२७ ॥

तथानन्वय इति । यस्मिन्दृष्टान्ते साध्यसाधनयोः संबन्धमात्रं दृश्यते । न तु साध्येन
व्याप्तौ हेतुः । सो ऽनन्वयः । अप्रदर्शितान्वयश्च यस्मिन्दृष्टान्ते विद्यमानो ऽप्यन्वयो न
प्रदर्शितो वक्ता । सो ऽप्रदर्शितान्वयः । अनन्वयमुदाहरति । यथेति । यो वक्तेति वक्त्-
त्वमनूद्य स रगादिमानिति रगादिमत्त्वं विहितम् । ततो वक्त्वस्य रगादिमत्त्वं प्रति
२० नियमः । तेन व्याप्तिरुक्ता । इष्टपुरुषवदिति । इष्टप्रकृणेन प्रतिवाद्यपि गृह्यते वाद्यपि ।
तेन वक्त्वरागादिमत्त्वयोः संबन्धमात्रमिष्टे पुरुषे सिद्धम् । व्याप्तिस्तु न सिद्धा । तेना-
नन्वयो दृष्टान्त इति । अनित्यः शब्द इत्यनित्यत्वं साध्यम् । कृतकत्वादिति हेतुः ।

घटवदित्यत्र दृष्टान्ते न प्रदर्शितो ऽन्वयः । इह यद्यपि कृतकत्वेन घटमदृशः शब्दस्तथापि नानित्यत्वेनापि सदृशः प्रत्येतुं शक्यो ' ऽतिप्रसङ्गात् । यदि तु कृतकत्वमनित्यत्वस्वभावं विज्ञातं भवत्येवं कृतकत्वादनित्यत्वप्रतीतिः स्यात् । तस्माद्यत्कृतकं तदनित्यमिति कृतकत्वमनित्यत्वनियतमभिधाय नियमसाधनायान्वयवाक्यार्थप्रतिपत्तिविषयो दृष्टान्त उपदेयः । स च प्रदर्शितान्वय एव । अनेन त्वन्वयवाक्यमनुक्तैव दृष्टान्त ५
उपात्तः । ईदृशश्च साधर्म्यमात्रेणैवोपयोगी । न च साधर्म्यात्साध्यसिद्धिः । अतो ऽन्वयार्थो दृष्टान्तस्तदर्शश्चानेन नोपात्तः । साधर्म्यार्थश्चोपात्तो निरूपयोग इति वक्तृदोषाद्यं दृष्टान्तदोषः । वक्त्रा क्यत्र परः प्रतिपादयितव्यः । ततो यदि नाम न डुष्टं वस्तु तथापि वक्त्रा डुष्टं दर्शितमिति डुष्टमेव ।

तथा विपरीतान्वयः । यदनित्यं तत्कृतकमिति ॥ १२८ ॥

१०

तथा विपरीतो ऽन्वयो यस्मिन्दृष्टान्ते स तथोक्तः । तमेवोदाहरति । यदनित्यं तत्कृतकमिति । कृतकत्वमनित्यत्वनियतं दृष्टान्तेन दर्शनोप' एवं कृतकत्वादनित्यत्वगतिः स्यात् । अत्र त्वनित्यत्वं कृतकत्वे नियतं दर्शितं ' कृतकत्वं त्वनियतमेवानित्यत्वे । ततः कृतकत्वमनित्यत्वे नियतमेव । ततो यादृशमिह कृतकत्वमनियतमनित्यत्वे प्रदर्शितं तादृशान्नास्त्यनित्यत्वप्रतीतिः । तथा हि । यदनित्यमनित्यत्वमनूद्य ' तत्कृतकमिति १५ कृतकत्वं विहितम् । अतो ऽनित्यत्वं नियतमुक्तं कृतकत्वे ' न तु कृतकत्वमनित्यत्वे । ततो यथानित्यत्वादनियतात्प्रयत्नानन्तरीयकत्वे न प्रयत्नानन्तरीयकत्वप्रतीतिस् ' तद्वत्कृतकत्वादनित्यत्वप्रतिपत्तिर्न स्याद् । अनित्यत्वे ऽनियतत्वात्कृतकत्वस्य । यद्यपि च कृतकत्वं वस्तुस्थित्यानित्यत्वे नियतं तथाप्यनियतं वक्त्रा दर्शितम् । अतस्तत्स्वयं न डुष्टमपि वक्तृदोषाद्दुष्टम् । तस्माद्विपरीतान्वयो ऽपि वक्तुरपराधान्न वस्तुतः । परार्था- २०
नुमाने च वक्तुरपि दोषश्चित्यत इति ।

साधर्म्येण ॥ १२९ ॥

साधर्म्येण नव दृष्टान्तदोषा उक्ताः ।

वैधर्म्येणापि । परमाणुवत्कर्मवदाकाशवदिति साध्याद्यव्यतिरेकिणः ॥ १३० ॥

वैधर्म्येणापि नव दृष्टान्तदोषान्वक्तुमाह । नित्यत्वे शब्दस्य साध्ये हेतावमूर्तत्वे परमाणुवद्वैधर्म्यदृष्टान्तः साध्याव्यतिरेकी । नित्यत्वात्परमाणूनाम् । कर्म साधनाद्य-
तिरेकि । धर्मत्वात्कर्मणः । आकाशमुभयाव्यतिरेकि । नित्यत्वादमूर्तत्वाच्च । साध्यमा-
५ दिर्येषां तानि साध्यादीनि साध्यसाधनोभयानि । तेषामव्यतिरेकी निवृत्त्यभावः । स येषा-
नस्ति ते साध्याद्यव्यतिरेकिणः । ते चोदाहृताः ।

अपरानुदाहर्तुमाह ।

तथा संदिग्धसाध्यव्यतिरेकादयः । यथा सर्वज्ञाः कपिलादयो ज्ञाता वा ।
अविद्यमानसर्वज्ञताप्रतालिङ्गभूतप्रमाणातिशयशासनत्वादिति । अत्र वैधर्म्यो-
१० दाहृताः । यः सर्वज्ञ आतो वा स ज्योतिर्ज्ञानादिकमुपदिष्टवान् । तद्यथ-
र्षभवर्धमानादिरिति । तत्रासर्वज्ञतानाप्ततयोः साध्यधर्मयोः संदिग्धो व्य-
तिरेकः ॥ १३१ ॥

तथेति । साध्यस्य व्यतिरेकः साध्यव्यतिरेकः । संदिग्धः साध्यव्यतिरेको यस्मिन्स
संदिग्धसाध्यव्यतिरेकः । स आदिर्येषां ते तथोक्ताः । संदिग्धसाध्यव्यतिरेकमुदाहर्तुमाह ।
१५ यथेति । असर्वज्ञा इत्येकं साध्यम् । अनाप्ता अज्ञोपादोपा इति द्वितीयम् । कपिलादय-
इति धर्मा । अविद्यमानसर्वज्ञतेत्यादिकेतुः । सर्वज्ञता चाप्ता च तयोर्लिङ्गभूतः प्रमाणा-
तिशयो लिङ्गात्मकः प्रमाणविशेषः । अविद्यमानः सर्वज्ञताप्रतालिङ्गभूतः प्रमाणातिशयो
यस्मिन्स्तत्तथोक्तं शासनं । तादृशं शासनं येषां ते तथोक्ताः । तेषां भावस्तद्धं । तस्मात् ।
प्रमाणातिशयो ज्योतिर्ज्ञानोपदेश इहाभिप्रेतः । यदि हि कपिलादयः सर्वज्ञा आप्ता वा
२० स्युस्तदा ज्योतिर्ज्ञानादिकं कस्मान्नोपदिष्टवत्तः । न चोपदिष्टवत्तः । तस्मान्न सर्वज्ञा
आप्ता वा ।

अत्र प्रमाणे वैधर्म्यादाहरणम् । यः सर्वज्ञ आप्तो वा स ज्योतिर्ज्ञानादिकं सर्वज्ञ-
तापतालिङ्गभूतमुपदिष्टवान् । यथा ' ऋषभो वर्धमानश्च तावादी यस्य स ऋषभवर्धमाना-
दिर्दिग्म्वराणां शास्ता सर्वज्ञ आप्तश्चेति । तदिकं वैधर्म्यादाहरणादृषभदेरसर्वज्ञत्वस्या-
नाप्ततायाश्च व्यतिरेको व्यावृत्तिः संदिग्धा । यतो ज्योतिर्ज्ञानं चोपदिशेत्सर्वज्ञश्च भवे-
दनाप्तो वा । को ऽत्र विरोधः । नैमित्तिकमेतज्ज्ञानं व्यभिचारि न सर्वज्ञत्वमुपापयेत् । ५

संदिग्धसाधनव्यतिरेको यथा । न त्रयीविदा ब्राह्मणेन ग्राह्यवचनः कश्चि-
त्पुरुषो रगादिमत्त्वादिति । अत्र वैधर्म्यादाहरणं ' ये ग्राह्यवचना न ते
रगादिमत्तः । तद्यथा गौतमादयो धर्मशास्त्राणां प्रणेतार इति । गौतमादिभ्यो
रगादिमत्त्वस्य साधनधर्मस्य व्यावृत्तिः संदिग्धा ॥ १६२ ॥

संदिग्धः साधनव्यतिरेको यस्मिन्स तथोक्तः । तमुदाहरत । यथेति । ऋकसा- १०
मयज्ञेषु त्रीणि त्रयी ' तां वेत्ति त्रयीवित् । तेन न ग्राह्यं वचनं यस्येति साध्यम् ।
विवक्षित इति कपिलादिधर्मि । रगादिमत्त्वादिति हेतुः । अत्र प्रमाणे वैधर्म्यादाहरणम् ।
साध्यभावः साधनाभावेन व्याप्तो यत्र दृश्यते तद्वैधर्म्यादाहरणम् । ग्राह्यं वचनं येषां ते
ग्राह्यवचना इति साध्यनिवृत्तिमनूय ' न ते रगादिमत्त इति साधनाभावो विहितः ।
गौतम आदिर्षेषां ते तथोक्ता मन्वादयो ' धर्मशास्त्राणि स्मृतयस्तेषां कर्तारः । त्रयीविदा १५
हि ब्राह्मणेन ग्राह्यवचना धर्मशास्त्रकृतो वीतरगाश्च त इति धर्मव्यतिरेकविषयो गौ-
तमादय इति । गौतमादिभ्यो रगादिमत्त्वस्य साधनस्य निवृत्तिः संदिग्धा । यद्यपि ते
ग्राह्यवचनास्त्रयीविदा तथापि किं सरगा उत वीतरगा इति संदेहः ।

संदिग्धोभयव्यतिरेको यथा । अवीतरगाः कपिलादयः परियत्याग्रहयोगा-
दिति । अत्र वैधर्म्येणादाहरणं ' यो वीतरगो न तस्य परियत्याग्रहो यथ- २०
र्षभादेरिति । ऋषभादेरवीतरगावपरियत्याग्रहयोगयोः साध्यसाधनधर्मयोः

संदिग्धो व्यतिरेकः ॥ १६३ ॥

संदिग्ध उभयोर्व्यतिरेको यस्मिन्स तथोक्तः । तमुदाहरति । यथेति । अवीत-

रागा इति रागादिमङ्गं साध्यम् । कपिलादय इति धर्मो । परिग्रहो लभ्यमानस्य स्वो-
 कारः प्रथमः । स्वीकारार्द्धं यद्गार्ध्यं मात्सर्यं स आग्रहः । परिग्रहश्चाग्रहश्च । ताभ्यां
 योगात् । कपिलादयो लभ्यमानं स्वीकुर्वन्ति स्वीकृतं न मुञ्चन्तीति ते रागादिमत्तो
 गम्यन्ते । अत्र प्रमाणे वैधर्म्यादाहरणम् । यत्र साध्याभावे साधनाभावो दर्शयितव्यः । यो
 ५ वीतराग इति साध्याभावमनूय । न तस्य परिग्रहाग्रहाविति साधनाभावो विकृतः ।
 यथर्षभदेरिति दृष्टान्तः । एतस्मादृषभदेर्दृष्टान्तादवीतरागत्वस्य साध्यस्य परिग्रहा-
 ग्रहयोगस्य च साधनस्य व्यावृत्तिः संदिग्धा । ऋषभादीनां हि परिग्रहाग्रहयोगो ऽपि
 संदिग्धो वीतरागत्वं च । यदि नाम तत्सिद्धान्ते वीतरागाश्च निष्परिग्रहाश्च पद्यन्ते
 तथापि संदेह एव ।

१० अपरानपि त्रीन्युदाहर्तुमाह ।

अव्यतिरेको यथा । अवीतरागो वक्तृत्वात् । वैधर्म्यादाहरणं । यत्र वीतरागत्वं
 नास्ति स वक्ता । यथोपलखण्ड इति । यद्यप्युपलखण्डाडुभयं ब्रूवतं यो
 सर्वो वीतरागो न वक्तैति व्याख्या व्यतिरेकासिद्धेरव्यातिरेकः ॥ १३४ ॥

अविद्यमानो व्यतिरेको यस्मिन्सो ऽव्यतिरेकः । अवीतराग इति रागादिमङ्गं
 १५ साध्यम् । वक्तृत्वादिति हेतुः । इह व्यतिरेकमाह । यत्रावीतरागत्वं नास्तीति साध्या-
 भावानुवादः । तत्र वक्तृत्वमपि नास्तीति साधनाभावविधिः । तेन साधनाभावेन साध्या-
 भावो व्याप्त उक्तः । दृष्टान्तो यथोपलखण्ड इति । कथमपमव्यतिरेको यावतोपलख-
 ण्डाडुभयं निवृत्तम् । किमतो यद्युपलखण्डाडुभयं व्यावृत्तं सरागत्वं च वक्तृत्वं च । तथा-
 २० पि व्याख्या व्यतिरेको यस्तस्यासिद्धेः कारणादव्यतिरेको ऽयम् । कीदृशी पुनर्व्याप्ति-
 रित्याह । सर्वो वीतराग इति साध्याभावानुवादः । न वक्तैति साधनाभावविधिः । तेन
 साध्याभावः साधनाभावनियतः ष्यापितो भवतीति । ईदृशी व्याप्तिः । तथा व्यतिरेको न
 सिद्धः । अस्य चार्थस्य प्रसिद्धये दृष्टान्तः । तत्स्वकार्याकरणादुष्टः ।

अप्रदर्शितव्यतिरेको यथा । अनित्यः शब्दः कृतकत्वादाकाशवदिति ॥ १३५ ॥

अप्रदर्शितो व्यतिरेको यस्मिन्स तथोक्तः । अनित्यः शब्द इत्यनित्यत्वं साध्यम् । कृतकत्वादिति हेतुः । आकाशवदिति वैधर्म्येण दृष्टान्तः । इह परार्थानुमाने परस्मादर्थः प्रतिपत्तव्यः । स शुद्धो ऽपि स्वतो । यदि परेणाशुद्धः ष्याप्यते । स तावन्मथा प्रकाशितस्तथा न युक्तो । यथा युक्तस्तथा न प्रकाशितः । प्रकाशितश्च हेतुः । अतो वक्तुरप- ५ राधादपि परार्थानुमाने हेतुर्दृष्टान्तो वा दुष्टः स्यादपि । न च सादृश्यादसादृश्याद्वा साध्यप्रतिपत्तिरु । अपि तु साध्यनियताद्धेतोः । अतः साध्यनियतो हेतुरन्वयवाक्येन व्यतिरेकवाक्येन च वक्तव्यः । अन्यथा गमको नोक्तः स्यात् । स तथोक्तो दृष्टान्तेन सिद्धो दर्शयितव्यः । तस्माद्दृष्टान्तो नामान्वयव्यतिरेकवाक्यार्थप्रदर्शनः । न चेह व्यतिरेकवाक्यं प्रयुक्तम् । अतो वैधर्म्यदृष्टान्त इहासादृश्यमात्रेण साधक उपन्यस्तो । न च तथा १० साधकः । व्यतिरेकविषयत्वेन स साधको । न च तथोपन्यस्त इति । अतो अप्रदर्शितव्यतिरेको वक्तुरपराधाद्दुष्टः ।

विपरीतो व्यतिरेको यस्मिन्वैधर्म्यदृष्टान्ते स तथोक्तः । तमुदाहरति ।

विपरीतव्यतिरेको यथा । यदकृतकं तन्नित्यं भवतीति ॥ १३६ ॥

यदकृतकमित्यादि । इहान्वयव्यतिरेकवाक्याभ्यां साध्यनियतो हेतुर्दर्शयितव्यः । १५ यदा च साध्यनियतो हेतुर्दर्शयितव्यस्तदा व्यतिरेकवाक्ये साध्याभावः साधनाभावे नियतो दर्शयितव्यः । एवं हि हेतुः साध्यनियतो दर्शितः स्यात् । यदि तु साध्याभावः साधनाभावे नियतो नाख्यायते साधनसत्तायामपि साध्याभावः संभाव्येत । तथा च साधने साध्यनियतं न प्रतीयेत । तस्मात्साध्याभावः साधनाभावे नियतो वक्तव्यः । विपरीतव्यतिरेके च साधनाभावः साध्याभावे नियत उच्यते । न साध्याभावः साधनाभावे । २० तथा हि । यदकृतकमिति साधनाभावमनूय । तन्नित्यमिति साध्याभावविधिः । ततो ऽयमर्थः । अकृतको नित्य एव । तथा च सत्यकृतकत्वं नित्यत्वे साध्याभावे नियतमुक्तं

न नित्यत्वं साधनाभावे । ततो न साध्यनियतहेतुं व्यतिरेकवाक्यमाह । तथा च वि-
परीतव्यतिरेको ऽपि वक्तुरपराधाद्दुष्टः ।

दृष्टान्तदोषानुदाहृत्य दुष्टवनिबन्धनत्वं दर्शयितुमाह ।

न ह्येभिर्दृष्टान्ताभासैर्हेतोः सामान्यलक्षणं सपन्न एव सत्त्वं विपक्षे च सर्व-
५ त्रासत्त्वमेव निश्चयेन शक्यं दर्शयितुं विशेषलक्षणं वा । तदर्थपित्त्यैषां निरासो
वेदितव्यः ॥ १३७ ॥

न ह्येभिरिति । साध्यनियतहेतुप्रदर्शनाय हि दृष्टान्ता वक्तव्याः । एभिश्च हेतोः
सपन्न एव सत्त्वं विपक्षे च सर्वत्रासत्त्वमेव यत्सामान्यलक्षणं तन्निश्चयेन न शक्यं दर्श-
यितुम् । ननु च सामान्यलक्षणं विशेषनिष्ठमेव प्रतिपत्तव्यं न स्वत एवेत्याह । विशेष-
१० षलक्षणं वा । यदि विशेषलक्षणं प्रतिपादयितुं शक्येत स्यादेव सामान्यलक्षणप्रति-
पत्तिः । विशेषलक्षणमेव तु न शक्यमेभिः प्रतिपादयितुम् । तस्मादर्थापत्त्या सामर्थ्येनेति
तेषां निराकरणं द्रष्टव्यम् । साध्यनियतसाधनप्रतीतय उपात्ताः । तदसमर्था दुष्टाः
स्वकार्याकरणादिति सामर्थ्यम् । इयता साधनमुक्तम् ।

दूषणं वक्तुमाह ।

१५

दूषणानि न्यूनताद्युक्तिः ॥ १३८ ॥

दूषणानि कानि द्रष्टव्यानि । न्यूनतादीनामुक्तिः । उच्यते ऽन्येत्युक्तिवचनम् ।
न्यूनतादिवचनं दूषणं विवरीतुमाह ।

ये पूर्वं न्यूनतादयः साधनदोषा उक्तास्तेषामुद्भावनं दूषणं । तेन परेष्टार्थसि-
द्धिप्रतिबन्धात् ॥ १३९ ॥

२०

ये पूर्वं न्यूनतादयो ऽसिद्धविरुद्धानैकात्मिका उक्तास्तेषामुद्भावकं यद्वचनं तदूष-
णम् । ननु च न्यूनतादयो न विपर्ययसाधनान् । तत्कथं दूषणमित्याह । तेन न्यूनतादि-

वचनेन परेषामिष्टशासावर्थश्च तस्य सिद्धिर्निश्चयस्तस्याः प्रतिबन्धात् । नावश्यं विपर्ययसाधनदेव दूषणं विरुद्धवद् । अपि तु परस्याभिप्रेतनिश्चयप्रतिबन्धान्निश्चयाभावी भवति । निश्चयविपर्यय इत्यस्ति विपर्ययसिद्धिरिति । उक्तं दूषणम् ।

दूषणाभासास्तु ज्ञातयः ॥ १४० ॥

दूषणाभासा इति । दूषणवदाभासत्त इति दूषणाभासाः । के ते । ज्ञातयः । ५
ज्ञातिशब्दः सादृश्यवचनः । उत्तरसदृशानि ज्ञात्युत्तराणीति । उत्तरस्थानप्रयुक्तत्वाद् उत्तरसदृशानि ज्ञात्युत्तराणि ।

तदेवोत्तरसादृश्यमुत्तरस्थानप्रयुक्तत्वेन दर्शयितुमाह ।

अभूतदोषोद्भावनानि ज्ञात्युत्तराणीति ॥ १४१ ॥

अभूतस्यास्त्यस्य दोषस्योद्भावनानि । उद्भाव्यत एतैरित्युद्भावनानि वचनानि । १०
तानि ज्ञात्युत्तराणि । ज्ञात्या सादृश्येनोत्तराणि ज्ञात्युत्तराणीति ।

कतिपयपदवस्तुव्याख्यया यन्मयाप्तं
कुशलममलमिन्दोरंशुत्रह्यापबिन्दोः ।
पद्मशर्मवाप्य ज्ञानधर्मात्तरं यज्ञ-
जगदुपकृतिमात्रव्यापृतिः स्यामतो ऽहम् ॥

१५

समाप्तेयं न्यापबिन्दुटीका कृतिराचार्यधर्मात्तरस्य ॥

सकृत्समेकं श्लोकानां तथा शतचतुष्टयम् ।
तप्तसप्ततिसंयुक्तं निपुणं परिपिपिडतम् ॥



- XVIII. *Tāranātha's Edelsteinmine, das Buch von den Vermittlern der sieben Inspirationen. Aus dem Tibetischen übersetzt von A. Grünwedel. Fsc. I—II.*
- XIX. Тибетскій переводъ сочиненій *Samtānāntarasiddhi Dharmakīrti* и *Samtānāntarasiddhiṭīkā Vinīta-deva* вмѣстѣ съ тибетскимъ толкованіемъ, составленнымъ Агваномъ Дандаръ-Лхарамбой издалъ О. И. Щербатской. Fsc. I—II.
- XX. Тибетскій переводъ *Abhidharmakośakārikāḥ* и *Abhidharmakośabhaṣyam* сочиненій *Vasubandhu*. Издалъ О. И. Щербатской. Fsc. I.
- XXI. *Sphuṭārthā Abhidharmakośavyākhyā* the work of Yaśomitra. I Fsc. Edited by Prof. S. Lévi and Prof. Th. Stcherbatsky (Ščerbatskoj).

Печатаются : Sous presse :

- VII. *Nyāyabindu* и *Nyāyabinduṭīkā* (санскритскій текстъ). Изд. О. И. Щербатской. II Fsc.
- VIII. *Nyāyabindu* и *Nyāyabinduṭīkā* (тибетскій переводъ). Изд. О. И. Щербатской. III Fsc.
- XVI. *Buddhapāliṭa. Mūlamadhyamakavṛtti. Tibetische Übersetzung. Herausgegeben von M. Walleser. III Fsc.*
- XVII. В. В. Радловъ и С. Е. Маловъ. Сутра Золотого блеска (*Suvāgnaragbhāsa*). Уйгурская редакція. Fsc. IX.
- XXI. *Sphuṭārthā Abhidharmakośavyākhyā. Fsc. II. Edited by Prof. U. Wogihara and Prof. Th. Stcherbatsky (Ščerbatskoj). Abhisamayālaṃkāragrajjāpāragamitoradeśaśāstra* (санскритскій и тибетскій текстъ). Изд. О. И. Щербатской. II Fsc.
- Б. Б. Барадійнъ. Описание статуи Майтреи въ Золотомъ храмѣ въ Лавранѣ. Переводъ съ тибетскаго.
- Kāṣyaparaṅgavarta*. По хотанской рукописи Н. О. Петровскаго изд. баронъ А. А. фонъ Сталь-Гольштейнъ.

Приготовляются къ печати : En préparation :

- Nyāyapraveśa*, съ комментариемъ *Haribhadra*. Изд. Н. Д. Мионовъ. *Karuṇāpūṇḍarīkā*. Ed. by С. М. Ridding.
- Rāṅgavimśatisāhasrikārajjāpāragamitāśūtra*. Изд. О. И. Щербатской и Б. Б. Барадійнъ.
- Kālasakratantra*. Ed. Prof. A. Grünwedel.
- Sādhana-mālā*. Изд. С. О. Ольденбургъ.
- Saddharmalaṅkāvatāra*. Изд. О. И. Щербатской.
- Rāṅgarakṣā*. Изд. С. О. Ольденбургъ.
- Buddhapratimālakṣaṇa*. Изд. С. О. Ольденбургъ.

ВІВЛІОТЕСА BUDDHISA.
СОБРАНІЕ БУДДІЙСКИХЪ ТЕКСТОВЪ,
ИЗДАВАЕМЫХЪ РОССІЙСКОЙ АКАДЕМІЕЮ НАУКЪ

ПОДЪ РЕДАКЦІЕЮ АКАДЕМИКА С. Θ. ОЛЬДЕНБУРГА.

Изданы: Publiés:

- I. Çikṣāsamuccaya. Ed. C. Bendall. Fsc. I—IV.
- II. Rāṣṭrapālaripiṛcchā. Publ. par L. Finot. Fsc. I.
- III. Avadānaçataka. Ed. J. S. Speyer. Vol. I (Fsc. I—IV). Vol. II (Fsc. I—IV).
- IV. Madhyamakavṛtti. Publ. par L. de la Vallée Poussin. Fsc. I—VII.
- V. Сборникъ 300 Бурхановъ. Изд. С. Θ. Ольденбургъ. Ч. I. Fsc. I.
- VI. А. Грюнведель. Описание буддійскаго собранія кн. Э. Э. Ухтомскаго. Fsc. I—II.
- VII. Nyāyabindu и Nyāyabinduṭīkā (санскритскій текстъ). Изд. Θ. И. Щербатской. I Fsc.
- VIII. Nyāyabindu и Nyāyabinduṭīkā (тибетскій переводъ). Изд. Θ. И. Щербатской. I—II Fsc.
- IX. Madhyamakāvātāra par Candrakīrti (traduction tibétaine). Publ. par L. de la Vallée Poussin. Fsc. I—V.
- X. Saddharmapuṇḍarīka. Ed. by Prof. H. Kern and Prof. Bunyiu Nanjio. Fsc. I—V.
- XI. Nyāyabinduṭīkāṭīppanī (толкованіе на сочиненіе Дармоттары Nyāyabinduṭīkā). Санскритскій текстъ съ примѣчаніями издалъ Θ. И. Щербатской. Fsc. I.
- XII. Tīśastvustik, ein in türkischer Sprache bearbeitetes Buddhistisches Sūtra. I. Transscription und Übersetzung von W. Radloff. II. Bemerkungen zu den Brāhmiglossen des Tīśastvustik-Manuscripts (Mus. As. Kr. VII) von Baron A. von Staël-Holstein. Fsc. I.
- XIII. Mabāvūtpatti. Издалъ И. П. Минаевъ. Второе изданіе, съ указателемъ. Приготовилъ къ печати Н. Д. Мироновъ. Fsc. I—III.
- XIV. Kuan-ṣi-im Pusa. Eine türkische Übersetzung des XXV Kapitels der chinesischen Ausgabe des Saddharmapuṇḍarīka. Herausgegeben und übersetzt von W. Radloff. Fsc. I.
- XV. Kien-ch'ui-fan-tsan (Gaṇḍīstotrāgāthā), сохранившійся въ китайской транскрипціи санскритскій гимнъ Аçvaḥoṣ'i. Издалъ и при помощи тибетскаго перевода объяснилъ бар. А. Фонъ-Сталь-Гольштейнъ. Fsc. I—II.
- XVI. Buddhapālita. Mūlamadhyamakavṛtti. Tibetische Übersetzung. Herausgegeben von M. Walleser. I—II Fsc.
- XVII. В. В. Радловъ и С. Е. Маловъ. Сутра Золотоу блеска (Suvārnarābhāsa). Уйгурская редакція. I—VIII Fsc.

См. на оборотѣ.